

## ‘मौका मौका हर बार धोखा’

### कांग्रेस ने आम आदमी पार्टी और भाजपा के खिलाफ बुकलैट जारी की

—डॉ. सतीश मिश्रा—  
—राष्ट्रदूत दिल्ली ब्यूरो—  
नई दिल्ली, 25 दिसम्बर। दिल्ली विधानसभा चुनावों से पूर्व कांग्रेस ने राष्ट्रीय राजधानी में आम आदमी पार्टी की सरकार और केन्द्र सरकार की कार्रगुजारियों पर एक पुस्तिका जारी की है।

पुस्तिका का शीर्षक है “मौका मौका हर बार धोखा”। पुस्तिका को दिल्ली कांग्रेस के अध्यक्ष देवेन्द्र यादव ने जारी की है, इस दौरान वरिष्ठ पार्टी नेता अजय माकन और काजी निजामुद्दीन भी मौजूद थे। इस अवसर पर पत्रकारों को संबोधित करते हुए राष्ट्रीय कोषाध्यक्ष अजय माकन ने कहा कि दिल्ली सरकार और केन्द्र सरकार एक दूसरे पर आरोप लगाती है। जनता दोनों के बीच पिस रही है। इन दोनों ने दिल्ली को नफरत का बाजार बना दिया है।

वरिष्ठ कांग्रेस नेता ने कहा, “कोविड महामारी के दौरान, लोगों को अपने रिश्तेदारों के शवों के लिए कई-कई दिनों तक इंतजार करना पड़ा। दिल्ली में ऑक्सीजन और

- कांग्रेस के वरिष्ठ नेता एवं कोषाध्यक्ष अजय माकन ने कहा कि आप 11 साल से दिल्ली में सत्तारूढ़ हैं और भाजपा 2014 से केन्द्र में, पर दोनों के आरोप-प्रत्यारोप में दिल्ली की जनता फंस गई है। दोनों ने दिल्ली की जनता के साथ विश्वासघात किया है।
- बुकलैट दिल्ली प्रदेश कांग्रेस अध्यक्ष देवेन्द्र यादव ने जारी की। इस दौरान पार्टी कोषाध्यक्ष अजय माकन तथा वरिष्ठ नेता काजी निजामुद्दीन मौजूद थे।

आई.सी.यू. को कमी पड़ गई थी। उस समय, दिल्ली सरकार अस्पताल बनवाने के बजाय, “शीश महल” बनाने पर पैसा खर्च कर रही थी और उधर भाजपा के केन्द्र सरकार “सैन्ट्रल विस्टा प्रोजेक्ट” का निर्माण कर रही थी।

पूर्व मुख्यमंत्री तथा आप के राष्ट्रीय संयोजक अरविंद केजरीवाल पर कटाक्ष करते हुये, माकन ने कहा, “वे अपनी जेब में 2 रु. वाला पैन रखते हैं, अपनी पार्टी का नाम “आम आदमी पार्टी” रखा है, लेकिन स्वयं किसी राजा की तरह “शीश महल” में रहते हैं।

इसी प्रकार के भाव व्यक्त करते हुये, दिल्ली कांग्रेस के अध्यक्ष देवेन्द्र यादव ने कहा, “आप दिल्ली में पिछले 11 साल से सत्ता में है और भाजपा 2014 से केन्द्र में सत्ता में है। दिल्ली की जनता ने इन दोनों सरकारों को बड़ी आशाओं-अपेक्षाओं के साथ चुना था, लेकिन इतने वर्षों में जनता के हिस्से में केवल झूठे वादे तथा विश्वासघात ही आये हैं।”

दिल्ली के पूर्ववर्ती कांग्रेस सरकार का जिक्र करते हुये, यादव ने जोर देते हुये कहा कि 15 वर्षों के कांग्रेस शासन के दौरान, चाहे

विकास का मोर्चा रहा हो या सामाजिक क्षेत्र का, पार्टी ने शासन-प्रशासन के नये आयाम हासिल किये। उन्होंने आगे कहा, “हमारी सरकार ने, गरीबों, महिलाओं तथा युवाओं सहित, प्रत्येक वर्ग के लिए काम किया था। उन वर्षों में दिल्ली को विश्व-स्तरीय शहर बनाने के लिये एक मजबूत नींव रखी गई थी।”

कांग्रेस के दिल्ली प्रभारी निजामुद्दीन ने कहा, “आप और भाजपा एक-दूसरे पर दोषारोपण का खेल खेलती रहेंगी। जनता के लिये काम केवल कांग्रेस ही करेगी। दिल्ली में अपने बलबूते पर सत्ता में लौटने के विश्वास के साथ, पार्टी आगामी विधानसभा अकेले ही लड़ेगी। अब तक पार्टी दो सूचियों जारी कर चुकी है। पार्टी ने मंगलवार रात को आगामी चुनावों के लिये 26 उम्मीदवारों की दूसरी सूची जारी की। इस सूची में शामिल प्रतिष्ठित उम्मीदवारों में राजेश लिलोटिया (सीमापुरी) तथा मुकेश शर्मा (उत्तम नगर) शामिल हैं। दिल्ली की 70 सीटों के विधानसभा चुनाव अगले वर्ष के शुरु में होने हैं।

### ऑरिएंटल इंश्योरेंस कंपनी पर 70 हजार रुपए का हर्जाना

जयपुर, 25 दिसम्बर। जिला उपभोक्ता आयोग द्वितीय ने इलाज में लापरवाही बरतने पर चिकित्सक पर लगाए दस लाख रुपए का, डॉक्टरों पॉलिसी के तहत, भुगतान नहीं करने पर

- बीमा कंपनी ने चिकित्सक की लापरवाही पर उक्त डॉक्टर को डॉक्टर पॉलिसी क्लेम देने से इन्कार कर दिया था।

ऑरिएंटल इंश्योरेंस कंपनी पर 70 हजार रुपए का हर्जाना लगाया है। इसके साथ ही क्लेम राशि के दस लाख रुपए भी नौ फीसदी ब्याज सहित अदा करने को कहा है। आयोग ने यह आदेश डॉ. अंकित माधुर के परिवार पर दिया। आयोग अध्यक्ष ग्यारसी लाल मीना और सदस्य हेमलता अग्रवाल ने अपने आदेश में कहा कि अदालतों में चल रही कार्रवाई के चलते परिवारों के साथ संवाद पहले, वे विधानसभा चुनाव प्रचार के दौरान जयपुर आए थे।

भारत प्रदेश अध्यक्ष मदन राठौड़, अध्यक्ष बनने के बाद से पुरानी टीम के साथ ही काम कर रहे हैं। अब उनकी नई टीम का गठन होगा। राष्ट्रीय स्तर पर भाजपा का संगठन पूर्व भी चल रहा

## राजस्थान में भाजपा सरकार बनने के बाद नड्डा का पहला दौरा

### संगठन में बदलाव व मंत्रिमंडल विस्तार की चर्चाओं के बीच दौरे का महत्व बढ़ा

जयपुर, 25 दिसम्बर। प्रदेश में संगठनात्मक फेरबदल और मंत्रिमंडल विस्तार की चर्चाओं के बीच, भाजपा के राष्ट्रीय अध्यक्ष जेपी नड्डा जयपुर का दो दिवसीय दौरा करेंगे। नड्डा गुरुवार रात 11 बजे जयपुर पहुंचेंगे। शुक्रवार को 11:30 से 2:30 बजे तक स्वामित्व योजना कार्यक्रम के तहत एपीकल्चर मैनेजमेंट दुर्गापुरा में रहेंगे। दोपहर 3 बजे भाजपा कार्यालय में वे प्रमुख भाजपा पदाधिकारियों व नेताओं के साथ संवाद करेंगे, उसके बाद शाम 5 बजे दिल्ली के लिए रवाना हो जाएंगे।

प्रदेश में भाजपा की सरकार बनने के बाद जेपी नड्डा पहली बार प्रदेश भाजपा कार्यालय आ रहे हैं। इससे पहले, वे विधानसभा चुनाव प्रचार के दौरान जयपुर आए थे।

भाजपा प्रदेश अध्यक्ष मदन राठौड़, अध्यक्ष बनने के बाद से पुरानी टीम के साथ ही काम कर रहे हैं। अब उनकी नई टीम का गठन होगा। राष्ट्रीय स्तर पर भाजपा का संगठन पूर्व भी चल रहा

- नड्डा गुरुवार की रात जयपुर पहुंचेंगे। शुक्रवार को वे प्रदेश कार्यालय में वे पार्टी पदाधिकारियों व नेताओं से संवाद करेंगे।

जिसमें बृथ अध्यक्ष से लेकर राष्ट्रीय अध्यक्ष के पद के लिए चुनाव होगा है। प्रदेश में बृथ और मंडल के चुनावों की समय सीमा निकल गई है। लेकिन कई जगह पर अभी भी बृथ अध्यक्ष और मंडल अध्यक्ष के चुनाव नहीं हो सके हैं। माना जा रहा है कि नड्डा इन तमाम मुद्दों को लेकर प्रमुख पदाधिकारियों के साथ चर्चा कर सकते हैं। नड्डा की बैठक से पहले, प्रदेश प्रभारी राधामोहन दास अग्रवाल प्रदेश भाजपा कार्यालय में पदाधिकारियों की बैठक लेंगे। वे नड्डा की बैठक में भी मौजूद रहेंगे। नड्डा की जयपुर यात्रा के दौरान,

मुख्यमंत्री भजनलाल शर्मा से मुलाकात के दौरान मंत्रिमंडल विस्तार और राज्य सरकार की योजनाओं को लेकर भी चर्चा होने की संभावना है। हाल ही में, मुख्यमंत्री भजनलाल शर्मा ने दिल्ली में अमित शाह से मुलाकात की थी। उसके बाद से मंत्रिमंडल विस्तार व मंत्रिमंडल फेरबदल की प्रदेश में चर्चा शुरू हो गई। अब इन सभी चर्चाओं के बीच भाजपा के राष्ट्रीय अध्यक्ष जेपी नड्डा का जयपुर दौरा और भाजपा मुख्यालय में उनका कार्यक्रम विशेष चर्चा का विषय बना हुआ है।

केन्द्र सरकार की स्वामित्व योजना के तहत, शुक्रवार को प्रदेश के 1.50 लाख से ज्यादा ग्रामीण परिवारों को जमीन के पट्टे दिए जाएंगे। प्रदेश के पुराने 33 जिला मुख्यालयों पर पट्टे बांटे जाएंगे।

इसके लिए जिला स्तरीय कार्यक्रम में लाभार्थियों को बुलाया जाएगा। प्रधानमंत्री नरेन्द्र मोदी वरुचुअली इस कार्यक्रम को संबोधित करेंगे।

## क्या होगा दिल्ली की महिला सम्मान व संजीवनी योजनाओं का

### दिल्ली सरकार के दो विभागों ने इन योजनाओं को अवैध बताते हुए नोटिस छपवाये

नई दिल्ली, 25 दिसम्बर। दिल्ली में आम आदमी पार्टी की सरकार की तरफ से घोषित मुख्यमंत्री महिला सम्मान और संजीवनी योजना पर विवाद खड़ा हो गया है। संबंधित विभाग ने नोटिस जारी कर जनता को अगाह किया है कि ये योजनाएं अभी दिल्ली में आधिकारिक तौर पर लागू नहीं की गई है। एक सार्वजनिक नोटिस में दिल्ली सरकार के महिला एवं बाल विकास विभाग ने कहा है कि उन्हें मीडिया रिपोर्टों और सोशल मीडिया पोस्ट के माध्यम से जानकारी मिली है कि एक राजनीतिक दल मुख्यमंत्री महिला सम्मान के तहत दिल्ली की महिलाओं को 2100 रुपये प्रति माह देने का दावा कर रहा है। महिला एवं बाल विकास विभाग ने आज राष्ट्रीय समाचार पत्रों में जारी सार्वजनिक नोटिस में कहा, “यह स्पष्ट किया जाता है कि दिल्ली सरकार द्वारा ऐसी कोई योजना अधिसूचित नहीं की गई है।

विभाग ने कहा, इस बात पर जोर

- दिल्ली के महिला बाल विकास विभाग तथा स्वास्थ्य एवं परिवार कल्याण विभाग ने राष्ट्रीय अखबारों में सार्वजनिक नोटिस छापवा कर जनता को धोखाधड़ी से बचने के लिये अगाह किया।

दिया जाता है कि चूंकि ऐसी कोई योजना अस्तित्व में नहीं है, इसलिए इस गैर-मौजूद योजना के तहत पंजीकरण के लिए फॉर्म/आवेदन को स्वीकार करने का सवाल ही नहीं उठता। कोई भी निजी व्यक्ति/राजनीतिक दल जो इस योजना के नाम पर फॉर्म/आवेदन एकत्र कर रहा है या जानकारी एकत्र कर रहा है वह जनता से धोखाधड़ी कर रहा है।

स्वास्थ्य एवं परिवार कल्याण विभाग की तरफ से भी कहा गया है कि “विभिन्न समाचार चैनलों/प्रिंट मीडिया के माध्यम से सामने आया है कि दिल्ली के निवासियों के बीच “संजीवनी योजना” नामक एक कथित योजना का प्रचार किया जा रहा है, जिसमें 60 वर्ष से अधिक आयु के लोगों को दिल्ली के सभी अस्पतालों (सरकारी या निजी) में आय मानदंड की परवाह किए बिना फ्री उपचार प्रदान करने का दावा किया गया है।

“इसके अलावा यह भी विभाग के संज्ञान में आया कि इस योजना के तहत भौतिक फॉर्म भरकर नामांकन करने के लिए कुछ राजनीतिक दलों के पदाधिकारियों/स्वयंसेवकों द्वारा पंजीकरण अभियान भी शुरू किया गया है। इसके साथ ही कथित पंजीकरण फॉर्म में वरिष्ठ नागरिकों का विवरण मांगा जा रहा है, जिसमें फोन नंबर, पता, आधार और बैंक खाते का विवरण (शेष अंतिम पृष्ठ पर)

### सूचना निकलवाने वाले अधिकारियों पर कार्यवाही होगी- आतिशी

नई दिल्ली, 25 दिसम्बर। दिल्ली में महिला सम्मान योजना और संजीवनी योजना को लेकर बीजेपी और आम आदमी पार्टी के बीच तलवारें खिंच गई हैं। दिल्ली की मुख्यमंत्री आतिशी ने बुधवार को प्रेस कॉन्फ्रेंस कर कहा कि भाजपा ने अधिकारियों पर दबाव बनाकर यह नोटिस जारी किया है कि ये योजनाएं अस्तित्व में नहीं हैं। आतिशी ने कहा, दोषी अधिकारियों के ऊपर कार्रवाई की जाएगी।

- उन्होंने कहा, योजनाओं को कैबिनेट से मंजूरी मिल चुकी है।

वहीं आम आदमी पार्टी के राष्ट्रीय संयोजक अरविंद केजरीवाल ने कहा कि सूत्रों के अनुसार, हाल ही में सीबीआई, ईडी और इनकम टैक्स विभाग के बीच एक बैठक हुई थी और उनसे सीएम के खिलाफ कोई झूठा मामला बनाकर सीएम आतिशी को गिरफ्तार करने के लिए कहा गया है। केजरीवाल ने कहा कि हमने महिला सम्मान योजना और वरिष्ठ (शेष अंतिम पृष्ठ पर)

## हाइवे के किनारे मवेशियों के लिए शैल्टर बनेंगे, जोधपुर से होगी शुरुआत

### भारतीय राष्ट्रीय राजमार्ग प्राधिकरण ने मवेशियों के कारण होने वाले सड़क हादसों को नियंत्रित करने के लिए यह योजना बनाई है

—जाल खंभात—  
—राष्ट्रदूत दिल्ली ब्यूरो—  
नई दिल्ली, 25 दिसम्बर। नेशनल हाइवे अथॉरिटी ऑफ इंडिया (राष्ट्रीय राजमार्ग प्राधिकरण) ने सड़क सुरक्षा को मजबूत बनाने व मवेशियों के कारण होने वाले सड़क हादसों को चुनौतियों से निपटने के लिए सड़क किनारे मवेशियों के लिए शैल्टर खोलने पर विचार कर रही है।

एन.एच.ए.आई. की इस पहल का उद्देश्य सड़क-यात्रियों के लिये अधिक सुरक्षित यात्रा अनुभव उपलब्ध कराना तथा कई रायों में राष्ट्रीय राजमार्गों पर आ जाने वाले आवारा पशुओं की समस्या से निबटारा है।

हालांकि, इस दिशा में पहले भी कई कदम उठाये गये हैं, लेकिन उनमें कई सामाजिक तथा संवेदनशील मुद्दों के चलते अपेक्षित सफलता नहीं मिली। ये शैल्टर क्षेत्र 0.21 से 2.29 हेक्टेअर में बनेंगे। इस पायलट प्रोजेक्ट के अन्तर्गत, ये शरणगाह आवारा पशुओं

- यह योजना जोधपुर रिंग रोड के डांगियावास से जयवाल सैक्शन के बीच एन.एच. 112 पर शुरु होगी।
- यू.पी. व हरियाणा बॉर्डर से एन.एच. 334 बी पर भी शैल्टर बनाए जाएंगे।
- सूत्रों ने बताया कि शैल्टर में मवेशियों के लिए चारा व पानी के साथ इलाज की भी व्यवस्था होगी।

के लिये सुरक्षित स्थानों पर रणनीतिक रूप से स्थापित किये जायेंगे तथा इस प्रकार राष्ट्रीय राजमार्गों पर उनके आने-जाने में कमी आ जायेगी।

इस योजना की क्रियान्विति राष्ट्रीय राजमार्ग नम्बर 112 पर जोधपुर रिंग रोड के जोधपुर सैक्शन के डांगियावास-जयवाल क्षेत्र के साथ ही, अन्य कई राष्ट्रीय राजमार्गों के हिस्सों पर की जायेगी। इनमें एन.एच.-334 बी का उत्तर प्रदेश-हरियाणा बॉर्डर सैक्शन भी शामिल है, जहाँ ये शरणगाह खरखोड़ बाईपास पर तथा एक अन्य शरणगाह एन.एच.-148 बी के

मिवानी-हाँसी सैक्शन के हाँसी बाईपास पर बनाया जायेगा।

विभिन्न राज्यों की बहुत सी अदालतों राष्ट्रीय राजमार्गों पर आवारा पशुओं की आवाजाही के कारण होने वाले बदलावों के प्रस्तावों के लिये बहुत उत्सुक थीं। एन.एच.ए.आई. ने वर्तमान कन्सेशनरियर, गावर कन्स्ट्रक्शन लिमिटेड के साथ एपीएमएट पर हस्ताक्षर कर दिये हैं। इन अनुबंध के तहत, कन्सेशनरियर एन.एच.ए.आई. द्वारा उपलब्ध कराई गई जमीन पर केटल-शैल्टरों का निर्माण करेंगे। यह कंपनी इन शैल्टरों का रख-रखाव भी करेगी,

पशुओं को पर्याप्त चारा-पानी तथा प्राथमिक चिकित्सा उपलब्ध करायेगी तथा पूरी कन्सेशन अवधि केयरेटेकर्स की व्यवस्था करेंगे, जो पशुओं की खुशहाली सुनिश्चित करेंगे।

ये कन्सेशनरियर चायल हुये आवारा पशुओं के इलाज के लिये लाने ले जाने के लिये मवेशी-एन्जुलैस भी रखेंगे। इन मवेशियों को समय पर चिकित्सा उपलब्ध कराने के लिये दोनों तरफ 50 किमी पर प्राथमिक चिकित्सा केन्द्र तथा पशु अस्पताल स्थापित करेंगे। इन शरणगाहों के निर्माण तथा रख-रखाव के अलावा, ये कन्सेशनरियर आवारा पशुओं को इन सुविधाओं के लिये बहुत रूप से ले जाने तथा लाने की सुरक्षित व्यवस्था भी सुनिश्चित करेंगे तथा “कैटल टैसपास एक्ट, 1871 के प्रावधनों को सख्ती से लागू करेंगे। एन.एच.ए.आई. चैयरमैन, संतोष कुमार यादव ने कहा कि यह एन.एच.ए.आई. की निष्ठा की क्रियान्विति की दिशा (शेष अंतिम पृष्ठ पर)

### राजस्थान, उड़ीसा व छत्तीसगढ़ को बाघ मिलेंगे

भोपाल, 25 दिसम्बर। मध्यप्रदेश के मुख्यमंत्री डॉ मोहन यादव के निर्देश पर, राज्य शासन द्वारा राजस्थान, उड़ीसा और छत्तीसगढ़ राज्य को बाघ हस्तांतरित करने के आदेश जारी कर दिये गये हैं। आधिकारिक जानकारी के अनुसार जारी आदेश में, बांधवगढ़ टाइगर रिजर्व, पेंच टाइगर रिजर्व और कान्हा टाइगर रिजर्व से राजस्थान को 4 मादा बाघ, उड़ीसा को एक नर एवं 2 मादा बाघ और छत्तीसगढ़ राज्य को 2 नर एवं 6 मादा

- मध्य प्रदेश राजस्थान को 4 मादा बाघ देगा।

बाघ सौंपे जायेंगे। जारी आदेश में कहा गया है कि बाघ देने की सैद्धांतिक प्रक्रिया में बाघ एवं बाघिन को ट्रांसलोकेट करने की कार्यवाही अधिकृत पशु चिकित्सक की देखरेख में की जाये। बाघों के जीवन को किसी प्रकार का खतरा न हो, इसका ध्यान रखा जाये। ट्रांसलोकेट किये जाने का सम्पूर्ण व्यव संबंधित राज्य द्वारा वहन किया जायेगा। हस्तांतरण की विधिवत अनुमति केन्द्र सरकार से प्राप्त की जाये।

## 2025 में भारत की पर्यटन ग्रोथ रेट चीन को भी पीछे छोड़ देगी

### भारत से विदेश जाने वाले पर्यटकों की संख्या में 17 प्रतिशत वृद्धि होने की संभावना है

—सुकुमार साह—  
—राष्ट्रदूत दिल्ली ब्यूरो—  
नई दिल्ली, 25 दिसम्बर। सन् 2025 में भारत से अन्य देशों को जाने वाले पर्यटकों की संख्या में 17 प्रतिशत वृद्धि के साथ महत्वपूर्ण बढ़ोतरी देखी जाएगी तथा 29 मिलियन पर्यटकों की यह अनुमानित संख्या, जहाँ, चीन का मात्र 20 प्रतिशत है, वहीं, भारत की पर्यटन ग्रोथ रेट के उत्तरी पड़ोसी देश को पीछे छोड़ रही है। बीसा में छूट के कारण भारतीय यात्रियों में से अधिकतर एशिया के अंदर यात्रा करेंगे, लेकिन प्रमुख गंतव्य स्थानों में मिडिल ईस्ट और अमेरिका भी शामिल होंगे। माना जा रहा है कि भारतीय पर्यटक औसतन 1400 डॉलर प्रति व्यक्ति खर्च करेंगे, जो कि 1,033 डॉलर वैश्विक औसत से काफी अधिक है।

- वर्ल्ड ट्रैवल एण्ड टूरिज्म काउन्सिल का अनुमान है कि भारत का पर्यटन उद्योग वर्ष 2034 तक दुगुना हो कर 523 अरब डॉलर तक पहुँच जाएगा, इससे विभिन्न रिकल्स के 1.8 करोड़ रोजगार सृजित होंगे।
- काउन्सिल की अध्यक्षा जूलिया सिम्पसन ने कहा, भारत पर्यटन क्षेत्र का ग्रीन हाउस गैसों के उत्सर्जन में भारी योगदान है, लेकिन पर्यटन के विस्तार की तुलना में ग्रीन हाउस गैसों के उत्सर्जन में कमी आई है, जो भारतीय पर्यटन उद्योग की बढ़ती क्षमता को दर्शाता है।
- ट्रैवल एण्ड टूरिज्म से जुड़ी कई अन्य संस्थाओं और फर्मों ने पर्यटन के क्षेत्र में भारत के लिए उत्साहवर्धक भविष्यवाणियों की हैं और कहा है कि पर्यटन का स्तर जल्दी ही कोविड से पहले वाले स्तर तक पहुँच जाएगा।

वर्ल्ड ट्रैवल एण्ड टूरिज्म काउन्सिल (डब्ल्यू.टी.टी.सी.) के पूर्वानुमान के अनुसार, भारत का टूरिज्म सैक्टर 2034 तक प्रति व्यक्ति खर्च करेगा, 523 बिलियन डॉलर तक पहुँच जाएगा। इस ग्रोथ के कारण 18 मिलियन नए

रोजगार सृजित होने का अनुमान है, जिससे इस क्षेत्र का कुल रोजगार 63 मिलियन तक पहुँच जाएगा। डब्ल्यू.टी.टी.सी. अध्यक्ष जूलिया सिम्पसन ने कहा कि भारत की समृद्ध सांस्कृतिक विरासत तथा हॉस्पिटैलिटी प्रमुख

आकर्षण हैं। देश की जी.डी.पी. में पर्यटन का योगदान 7 प्रतिशत है और यह विभिन्न प्रकार की रिकल्स को रोजगार भी प्रदान करता है। सिम्पसन ने पर्यटन से पर्यावरण पर पड़ने वाले प्रभाव पर भी बात की। भारत में उत्सर्जित

कुल ग्रीन हाउस गैसों, खासकर कार्बन डाईऑक्साइड का 5 प्रतिशत पर्यटन की ही देन है। हालांकि पर्यटन का विस्तार जारी है, पर कार्बन उत्सर्जन की गति धीमी हो गई है, यह बात पर्यटन में बढ़ती दक्षता को दर्शाती है। सिम्पसन ने भारत सरकार के साथ मजबूत सहयोग पर जोर दिया ताकि जो परम्परा चली आ रही है, उन्हें प्रोत्साहन दिया, जा सके, खासकर उड्डयन क्षेत्र में। सिम्पसन ने एविएशन फ्यूल के तहत उत्पादन के लिए प्रोत्साहन देने की बात कही। उन्होंने तटवर्ती क्षेत्रों एवं नैचुरल लैंड स्केप के संरक्षण की आवश्यकता पर जोर दिया, जो कि अन्तर्राष्ट्रीय पर्यटकों को आकर्षित करने में अहम भूमिका निभाते हैं। उन्होंने प्रधानमंत्री मोदी की सरकार के अक्षय ऊर्जा के प्रति संकल्प की तारीफ की (शेष अंतिम पृष्ठ पर)

### करंट से मौत, जयपुर डिस्कॉम पर 17.66 लाख का हर्जाना

जयपुर, 25 दिसम्बर। अतिरिक्त जिला न्यायालय क्रम-4 महाागर प्रथम ने 11 केवी के तार से करंट लगने के चलते युवक की मौत के मामले में जयपुर डिस्कॉम पर 17.66 लाख रुपए का हर्जाना लगाया है। पीठासीन अधिकारी मुकेश परनामी ने डिस्कॉम को आदेश दिए हैं कि वह हर्जाना राशि

- अतिरिक्त जिला न्यायालय ने करंट से मरने वाले युवक के परिजनों के पुर्नवादा पर यह आदेश दिया।

पर छह फीसदी ब्याज भी अदा करे। अदालत ने चेताया है कि यदि 45 दिन में हर्जाना राशि का भुगतान नहीं किया गया तो डिस्कॉम को इस राशि पर नौ फीसदी ब्याज देना होगा। अदालत ने यह आदेश ढोढसर निवासी रेखा देवी व अन्य के परिवार पर दिए। परिवार में अधिवक्ता मुकेश व्यास ने अदालत को बताया कि 9 सितंबर, 2019 को रामकिशोर पर की (शेष अंतिम पृष्ठ पर)



## विचार बिन्दु

भातृभाव का अस्तित्व केवल आत्मा में और आत्मा के द्वारा ही होता है, यह और किसी के सहारे टिक ही नहीं सकता। -श्री अरविंद

## कर्ज के मकड़जाल में ग्रामीण, जागरुक होना जरूरी

या वज्जीवत सुखं जीवेद, ऋणं कृत्वा घृतं पीवेत। भस्मीभूतस्य देहस्य पुनरागमन कुतः॥  
लागत है चार्वाक का यह मूल मंत्र ग्रामीण क्षेत्र में भी असर दिखाने लगा है। सांख्यिकी मंत्रालय की हालिया रिपोर्ट तो इसी और इशारा करने लगी है। सांख्यिकी मंत्रालय की व्यापक वार्षिक माड्यूलर रिपोर्ट के अनुसार शहरों की तुलना में अब गांवों में कर्जदार अधिक होते जा रहे हैं। रिपोर्ट के अनुसार गांवों में प्रति एक लाख पर 18714 लोगों ने किसी ना किसी तरह का कर्ज लिया है वहीं शहरी क्षेत्र का यह आंकड़ा ग्रामीण क्षेत्र की तुलना में कुछ कम 17442 है। सबसे अच्छी बात यह है कि अब संस्थागत ऋणों की उपलब्धता सहज हो गई है पर गैर संस्थागत ऋण प्रदाताओं ने भी तेजी से पांव पसार दिए हैं। इन गैर संस्थागत ऋण प्रदाताओं में कहीं ना कहीं पुराने साहूकारों की झलक दिखाई देती है और यही चिंता का विषय है। दूसरी चिंता का कारण संस्थागत ऋण में भी इस तरह के ऋणों की ब्याजदर कहीं अधिक है और उससे भी ज्यादा गंभीर यह है कि संस्थागत हो या गैर संस्थागत ऋण प्रदाता ऋणों की एक किस्त भी समय पर जमा नहीं होती है तो फिर दण्डनीय ब्याज, वसूली के नाम पर संवर्क और पत्राचार आदि का खर्चा और इसी तरह के अन्य छुपे चार्जें ऋणों की कमर तोड़ने में काफी है।

इसमें कोई दो राय नहीं होनी चाहिए कि शहरी नागरिकों की तरह ही ग्रामीण नागरिकों के जीवन स्तर और रहन-सहन में सुधार होना चाहिए। शहरों से किसी भी क्षेत्र में ग्रामीण पीछे नहीं रहने चाहिए। पर सवाल यह है कि कुछ इस तरह के ऋण होते हैं जिन्हें होड़ा होड़ा में ले लिया जाता है और उसका सीधा असर कर्ज के मकड़जाल में फंसने की तरह हो जाता है। सांख्यिकी मंत्रालय के आंकड़े तो यह भी बताते हैं कि ग्रामीण क्षेत्र में ऋण लेने में महिलाएं भी कहीं पीछे नहीं हैं और महिला ऋणियों की संख्या भी बढ़ती जा रही है। दरअसल चाहे ग्रामीण क्षेत्र हो या शहरी क्षेत्र अधिकतर व्यक्तिगत ऋण घरेलू जरूरतों को पूरा करने, बच्चों की पढ़ाई लिखाई, खान-पान और शानो शानके से रहने के लिए पटनावे आदि के लिए ऋण लिया जाता है। गांव और शहरों में एक अंतर यह है कि शहरों में स्वास्थ्य सेवाएं सरकारी स्तर पर भी आसानी से उपलब्ध हैं वहीं गांवों में स्वास्थ्य और शिक्षा पर अधिक खर्च करना पड़ता है। यही कारण है कि शिक्षा और स्वास्थ्य जरूरतों को पूरा करने के लिए भी ग्रामीणों को ऋण लेना पड़ता है। यह सब कृषि कार्यों के लिए लिए जाने वाले ऋण से अलग हटकर है। वैसे भी अधिकांश स्थानों पर संस्थागत कृषि ऋण लागभग जीरो ब्याजदर पर या नाममात्र के ब्याज पर उपलब्ध होता है पर नकारात्मक प्रक्ष यह है कि बिना ब्याज के ऋण को समय पर नहीं चुका कर कर्ज माफी की राजनीतिक जुमले के चलते जीरो ब्याज सुविधा से भी बंचित हो जाते हैं। खैर यह विषय से भटककर होंगा।

दरअसल जब ऋण प्रदाता संस्था से ऋण लिया जाता है तो उस समय पर जो डाक्यूमेंट होता है वह इतना बड़ा और जटिल होता है कि उसे पूरा देखा ही नहीं जाता है और ऋण दिलाने वाला व्यक्ति टिक लगाये स्थानों पर हस्ताक्षर करने पर जोर देता है। पढ़ा-लिखा और समझदार व्यक्ति भी पूरे डाक्यूमेंट से गो धू नहीं होता और परिणाम यह होता है कि बाद में दस्तावेज के प्रावधानों के कारण दो-चार होना पड़ता है। हस्ताक्षर करने से हाथ बंध जाते हैं।

ग्रामीण क्षेत्र में भी बढ़ते कर्ज के पीछे जो चिंतनीय बात है वह यह है कि कहीं ग्रामीण कर्ज के मकड़जाल में फंसकर कुछ पाने की जगह खो अधिक दो। इसका बड़ा कारण यह है कि संस्थागत ऋण यानी कि बैंकों द्वारा दिए जाने वाले ऋण हो या फिर गैर संस्थागत ऋण परेशानी इनकी वसूली व्यवस्था को लेकर होती है। जितने ऋण देते समय सहृदय होते हैं ऋण की किस्त की वसूली के समय उतने ही बेदरद होने में कोई कमी नहीं रहती। शहरों में आए दिन रिक्वरी एजेंटों के व्यवहार से दो-चार होते देखने में आ जाते हैं। गांवों में तो वसूली करने वालों के टाचर के हालात बदतर ही होंगे। ऐसे में समय रहते इस विषय में सोचना ही होगा।

यह अच्छी बात है कि ग्रामीण अपने जीवन स्तर के लिए चिंतित हैं और इसके लिए ऋण सुविधाओं का लाभ उठा रहे हैं। इसे ग्रामीण क्षेत्र की बहबूदी का शुभ संकेत माना जा सकता है। पर सरकार और इस क्षेत्र में कार्य कर रहे गैरसरकारी संगठनों के सामने बड़ी जिम्मेदारी अवेयरनेस प्रोग्राम चलाने की आ जाती है। दरअसल जब ऋण प्रदाता संस्था से ऋण लिया जाता है तो उस समय पर जो डाक्यूमेंट होता है वह इतना बड़ा और जटिल होता है कि उसे पूरा देखा ही नहीं जाता है और ऋण दिलाने वाला व्यक्ति टिक लगाये स्थानों पर हस्ताक्षर करने पर जोर देता है। पढ़ा-लिखा और समझदार व्यक्ति भी पूरे डाक्यूमेंट से गो धू नहीं होता और परिणाम यह होता है कि बाद में दस्तावेज के प्रावधानों के कारण दो-चार होना पड़ता है। हस्ताक्षर करने से हाथ बंध जाते हैं। सवाल यह कि अभियान चलाकर यह बताया जाना जरूरी है कि ऋण की एक भी किस्त चुक पाये तो कितना नुकसान भुगताना पड़ जाएगा और यदि दुर्भाग्यवश दो-तीन किस्त नहीं चुका पाये तो हालात बदतर हो जायेंगे और जिस तरह से किसी जमाने में साहूकार के चंगुल में फंस जाते थे वो ही हालात होने में देर नहीं लगती। दूसरा यह कि ऋण लेते समय प्राथमिकता भी साफ होनी चाहिए। केवल देखा देखी ऋण लेने की होड़ भी नुकसानदायक हो जाती है। गांवों में खेती की जमीन बेच कर अनावश्यक व दिखाने में राशि खर्च करने के दुष्परिणाम सामने हैं। ऐसे में बैंकों और एनजीओज को सामाजिक दायित्व समझते हुए अवेयरनेस प्रोग्राम चला कर लोगों को जागृत करना ही होगा नहीं तो कर्ज का यह मर्ज गंभीर रूप लेने में देरी नहीं लगावेगा।

-अतिथि सम्पादक,  
डॉ.राजेन्द्र प्रसाद शर्मा  
(वरिष्ठ लेखक)

## केंद्र सरकार फसलों के समर्थन मूल्य की घोषणा किन आधारों पर व कैसे करती है? कैसे सुधारों की आवश्यकता है?



महावीर सिंह

किसी अखबार में एक कुछ सकून देने वाला समाचार पढ़ा था कि संसद की एक समिति ने MSP की कानूनी गारंटी देने की सिफारिश की है और रिपोर्ट संसद को सौंप दी है। आंशिक सकून देने वाला समाचार है क्योंकि अधिकांशतः सरकारी स्तर पर MSP को कानूनी गारंटी के विरोध में तरह तरह के तर्क, कुतर्क प्रस्तुत किये जाते रहते हैं। कोई कहता है खुला बाजार विकृत हो जाएगा, कोई कहता है कि सरकार का सारा बजट फसलों की खरीददमी में ही चला जाएगा। सामान्य कामकाज व विकास के लिए तो बजट ही नहीं बचेगा।

एक आम आदमी पूछता है, क्या व्यापारी खाद्यान व्यापार पूर्णतः बंद कर देंगे? क्या लोग अन्न सेवन बंद कर देंगे? क्या सारा अन्न सरकार को खरीदना पड़ेगा? क्या सरकार खरीदे हुए अन्न को लोगों में वितरित नहीं करेगी? क्या सरकार अन्न भंडारों से निर्यात नहीं करेगी? क्या यह जिम्मेदारी किसानों की है कि उपभोक्ताओं को उत्पादन लागत से नीचे अन्न बेच कर, उन्हें सब्सिडाइज करे? यह कैसे कुतर्क है कि मानों शहलू लागू करने से खुले बाजार में अन्न व्यापार ही बन्द जाएगा? इन सब तर्क-कुतर्क पर सुधि पाठक स्वयं विचार करें।

यह सरकार के जनता से सीधे चुने हुए भाग पर निर्भर करता है कि वह रिपोर्ट स्वीकार करके MSP की लागत गारंटी का कानून बनाती है या नहीं। पाठकों को पहली बात तो यह समझनी है कि MSP सब फसलों के लिए नहीं बल्कि सरकार द्वारा अधिसूचित कुछ ही फसलों के लिए घोषित की जाती है जैसे गेहूँ, चना, चावल, ज्वार, बजरा, कुछ दलहन फसलें जैसे मूंग, मसूर उड़द आदि, कुछ लिलहन फसलें जैसे सरसों आदि, नमक, कपास आदि आदि। इस प्रकार की फसलों को सूची केंद्र सरकार अधिसूचित करती है।

विभिन्न अधिसूचित फसलों की MSP निर्धारण के लिए CACP (Commission for Agricultural Costs and Prices) (कृषि लागत और मूल्य आयोग) केंद्र सरकार को अनुरंसाएं भेजता है। CACP विभिन्न

फसलों से सम्बंधित लागत, उत्पादन के कई प्रकार के आंकड़े राज्य सरकारों, केंद्र सरकार के कृषि व किसान कल्याण मंत्रालय से, केंद्र सरकार के आर्थिक सलाहकार के कार्यालय से, श्रम कल्याण विभाग आदि से इकठ्ठा करता है। इनके आधार पर गणनाएं कर, खेती की लागत (कोस्ट ऑफ कल्टीवेशन, COC), खेती से हुए उत्पादन की लागत, (COP, कोस्ट ऑफ प्रोडक्शन) व MSP पर अपनी अनुरंसाएं केंद्र सरकार को भेजता है।

केंद्र सरकार के कृषि व किसान कल्याण मंत्रालय के आर्थिक-सांख्यिकी-मूल्यांकन विभाग द्वारा कृषि लागत गणना 1970-71 से एक comprehensive स्टडी स्किम (व्यापक अध्ययन योजना)

MSP के अंतर्गत फार्म/पलोट स्तर से आंकड़े एकत्र किए जाते हैं। फिल्टर स्टडी में यह अपेक्षा की गई है कि रैडम पद्धति से चुने तहसील, गांव व प्लांट्स पर कृषि गतिविधियां यथा बल, जुताई, गुड़ाई, निराई आदि व किस फसल में कितने इनपुट्स किस मात्रा में कब कब काम में लिए गए, इनपुट्स का क्रय व उयोग कब हुआ, कब-कितने बाहरी मजदूर लगे, परिवार के सदस्यों का प्लांट पर खेती से जुड़ी क्रियाओं पर लगाया समय आदि विभिन्न क्रियाओं के आंकड़े दिन प्रतिदिन के आधार पर इकठ्ठे किए जाएंगे। हर राज्य में, राज्यों के लिए निर्धारित विश्वविद्यालय या अन्य संस्थाएं यह कार्य करते हैं। इस कार्य के लिए 100 प्रतिशत अनुदान कृषि मंत्रालय भारत सरकार देता है।

कॉम्पेहेंसिव स्टडी के आंकड़े 2,3 क्रॉप सीजन (फसली वर्ष) पुराने होते हैं। उद्धारण के लिए क्रॉप सीजन 2024-2025 के लिए कॉम्पेहेंसिव स्टडी के आर्थिक आंकड़े उपलब्ध नहीं होने से 2020-21, 2021-22, 2022-23 के आंकड़ों के आधार पर CACP ने फसलों के लिए खेती लागत (COC), कृषि उत्पाद लागत (COP) निकाल कर MSP की अनुरंसा की है।

राज्य सरकारों की स्वतंत्र रूप से, अपने स्तर पर, ऐसे आंकड़े इकठ्ठा करवाते हैं और उनका उपयोग कर कृषि लागत आदि निकाल कर अपने स्तर से CACP को भेजती है। इसकी पद्धति-प्रक्रिया- केंद्र सरकार द्वारा कराई जाने वाली प्लाट लेवल स्टडी से भिन्न होता COC, COP, MSP निर्धारण के लिए आवश्यक बहुत से आंकड़े मुख्यतः कृषि इनपुट्स की लागत, किसी फसल का बुवाई के अंतर्गत रकबा, अनुमानित उत्पादन के सम्बंध में होते हैं। राज्य वार श्रमिक पारिश्रमिक दरों के आंकड़े श्रम कल्याण मंत्रालय के लेबर ब्यूरो से लिए जाते हैं। कृषि के लिए आवश्यक डीजल, फर्टिलाइजर्स, बिजली, कृषि उपयोग की

मशीनें, पशु आहार व चारा, कीट नाशक आदि की कीमतों के आंकड़े भारत सरकार के विभिन्न मंत्रालयों व आर्थिक सलाहकार के दफ्तर में एकत्र होलसेल प्राइस इंडेक्स आंकड़ों से लिए जाते हैं।

CACP इन सब उपरोक्त उल्लेखित आंकड़ों का उपयोग कर MSP की गणना कर केंद्र सरकार को भेजता है।

कृषि लागत गणना में कृषि इनपुट्स की पहचान कर, उनकी लागत तय की जाती है। इन इनपुट्स में मानव-पशु-मशीन-श्रम, बीज, केमिकल व अन्य खाद, कीटनाशक, सिंचाई शामिल हैं। इन पर किसान द्वारा फसल उत्पादन में किए गये खर्च को कृषि उत्पादन लागत में शामिल किया जाता है। आयोग के द्वारा यह तय किया जाता है कि किस इनपुट का कृषि लागत में क्या वेटेज है। जैसे फसल वर्ष 24-25 के लिए कुछ वेटेज इस प्रकार तय किए गए:-- मानव श्रम 37.5, मशीन श्रम 27.3 व पशु श्रम का 1.3%, बीज का 10.3 व फर्टिलाइजर्स का 10% भाग है, आदि-आदि।

आयोग के द्वारा सारी इनपुट्स पर अलग अलग स्टेटवर्क इनपुट प्राइस इंडेक्स निकाला जाता है। और फिर उन आंकड़ों से राष्ट्रीय स्तर पर कम्पोजिट इनपुट प्राइस इंडेक्स (CPII) की गणना की जाती है।

CPII के आधार पर, इनपुट्स की लागत में गत तीन सालों के वास्तविक आंकड़ों में चालू फसली साल में क्या बदलाव रह सकता है, यह निकाला जाता है। जैसे फसल वर्ष 24-25 के लिए वर्ष 20-21, 21-22, 22-23 की इनपुट कीमतों का काम में लेकर सांख्यिकी गणना से एक कम्पोजिट इनपुट प्राइस इंडेक्स (CPII) तैयार किया गया और उसके आधार पर, फसल वर्ष 24-25 के लिए इनपुट्स में संभावित परिवर्तनों का अनुमान लगाया गया है। राज्यवार वेटेज गणना में स्टेट्स का वेटेज उस फसल के अंतर्गत देश में कुल क्षेत्रफल में उस स्टेट में उस फसल के क्षेत्रफल के हिस्से के अनुपात में होता है। जिन प्रदेशों में किसी फसल के अंतर्गत नगण्य क्षेत्रफल होता है, उस राज्य के लिए उस फसल के बारे में यह गणना नहीं की जाती है। चालू फसली साल में किस फसल के अंतर्गत कितना रकबा है और कितना उत्पादन राज्य वार व देश में होगा इसका भी अनुमान लगाया जाता है। कृषि लागत, उत्पादन लागत व MSP निकलने और केंद्र सरकार को अनुरंसाएं भेजने के लिए, कृषि लागत व मूल्य आयोग

प्रत्येक अधिसूचित फसल के लिए कई प्रकार की सूचनाएं, कई खेतों से एकत्र की जाती हैं। कृषि इनपुट्स, मानव-मशीन-पशु आदि के श्रम के आंकड़े, फील्ड स्टडी से इकठ्ठे किए जाते हैं। प्लाट स्तर से लेकर राज्य स्तर

पर राज्यवार कोस्ट ऑफ कल्टीवेशन, कोस्ट ऑफ प्रोडक्शन निकाली जाती है। अलग-अलग प्रदेशों के लिए इनमें अंतर होगा। इसे भी उस फसल के कुल उत्पादन व देश स्तर पर कुल उत्पादन के अनुपात में वेटेज एवरेज निकाल कर, राष्ट्रीय स्तर का प्रत्येक फसल की खेती व का उत्पादन लागत के आंकड़े निकाले जाते हैं।

पाँचपुर भाषा कृषि उत्पाद की कुल लागत आंकड़े को A2 कृषि लागत कहा जाता है। A2 कोस्ट में खाद, बीज, कीटनाशक, बाहरी मजदूर को दी गई नकद मजदूरी, सिंचाई, फ्यूल आदि फसल के उत्पादन के मूल्यों में एक और मूल्य C2 भी चर्चा में रहता है। डॉक्टर एम. स्वामीनाथन किसानों की समस्याओं के समाधान हेतु गठित डॉक्टर एम स्वामीनाथन आयोग ने C2 कोस्ट परिभाषित की थी।

C2 में, A2+FL में पारिवारिक अनपेड श्रम का मूल्य जोड़ा जाता है। इसके अतिरिक्त कृषि के लिए काम में ली जाने वाली स्थायी मशीनरी, औजार-उपकरण, गोदाम-मकाना, आदि के मूल्य पर ब्याज जोड़ने की बात की जाती है। इसमें खेती के लिए आवश्यक वर्किंग पूंजी पर ब्याज जोड़ा जाता है। इसमें भूमि की रेंटल आय जोड़ी जाती है।

केंद्र सरकार की वर्तमान व्यापक अध्ययन योजना के मूल्यांकन में कर्मियों-इस योजना के अंतर्गत फिल्टर कार्यकर्ताओं से यह अपेक्षा की गई है कि प्लाट केवल सर्वे के आंकड़े दिन-प्रतिदिन के आधार पर इकठ्ठे किए जाएँ। प्रत्येक अधिसूचित फसल के लिए इसी प्रकार की सूचनाएं, आंकड़े प्लाट स्तर से लेकर राज्य स्तर पर राज्यवार कोस्ट ऑफ कल्टीवेशन, कोस्ट ऑफ प्रोडक्शन निकाली जाती है। अलग-अलग प्रदेशों के लिए इनमें अंतर होगा।

इसे भी उस फसल के कुल उत्पादन व देश स्तर पर कुल उत्पादन के अनुपात में वेटेज एवरेज निकाल कर, राष्ट्रीय स्तर का प्रत्येक फसल की खेती व का उत्पादन लागत के आंकड़े निकाले जाते हैं। हर राज्य में, राज्यों के लिए निर्धारित विश्वविद्यालय या अन्य संस्थाएं यह कार्य करते हैं। इस कार्य के लिए 100% अनुदान कृषि मंत्रालय भारत सरकार देता है।

कॉम्पेहेंसिव स्टडी प्रक्रिया में सुधार के लिए 1979-80 में सेन कमेटी गठित की गई। 1990 में हनुमंत राव कमेटी गठित की गई। इनकी

सिफारिशों के आधार पर प्रक्रिया में कुछ सुधार किए गए। फिर भी इस क्षेत्र के विशेषज्ञों के अनुसार अभी काफी कमियां हैं जैसे स्कीम सभी राज्यों में ऑपरेटिव नहीं, सारी फसलों के लिए नहीं होकर मुख्यतः केवल कुछ (25) ही वार्षिक फसलों जैसे पेंडू, गेहूँ आदि व कपास गन्ना आदि के लिए है। सेम्पल्स चयन में विभिन्न श्रेणियों जैसे खातेदार, शेयर क्रोपर, बटाईदार, लीज होल्डर आदि का पर्याप्त मिश्रण नहीं आदि।

हनुमंत राव कमेटी की अनुरंसा थी कि मैनेजेरियल कोस्ट के रूप में A2 कोस्ट का 10% जोड़ा जाए किन्तु सरकार ने इसे C2 कोस्ट में जोड़ने का निर्णय लिया जो विशेषज्ञों व CACP की अनुसार उचित नहीं। एक अन्य समस्या खुद की भूमि व बटाई पर ली गई भूमि की रेंटल वैल्यू से सम्बंधित है। इससे कोई स्पष्टता नहीं। उपरोक्त वर्णित दोनों कमेटीयों की अनुरंसाएं सम्पूर्णतः लागू नहीं हुई हैं। इसी प्रकार कृषि उपयोग की स्थायी सम्पत्तियों यथा ट्रैक्टर, पल्लो, हार्वेस्टर आदि, दूसरे छोटे औजार-उपकरण, गोदाम आदि के मूल्य पर 10% व वर्किंग राशि पर 12.5% ब्याज केवल आधे समय के लिए गणना में लिया जाता है।

डाटा इंस्टिट्यूट ऑफ सोसल साइंसेज के डिपार्टमेंट ऑफ डेवलपमेंटल स्टैंडिंग के प्रोफेसर आर रामकुमार और साथी आशीष कुमार के एक शोध पत्र के अनुसार CACP की अनुरंसाएं 2 से 3 व अधिक वर्ष पुराने फील्ड लेवल डाटाज पर आधारित होती हैं। उन्होंने वर्ष 2004-05 से 2015-16 तक के उपलब्ध फील्ड डाटाज के आधार A2+FL व अन्य कोस्ट्स की गणनाओं और CACP के द्वारा गणना की A2+FL व दूसरी कोस्ट्स की तुलना की।

उनका यह निष्कर्ष था कि, आर्थिक फील्ड लेवल डेटा उपलब्ध नहीं होने के कारण, पुराने वर्षों के फील्ड लेवल डेटा उपयोग में लेने से कई वर्षों में 20 से 30% तक कम MSP की सिफारिश की गई। इस शोध पत्र के अनुसार यद्यपि CACP द्वारा कुछ फसली सालों में, पुराने डेटा को उपयोग में लाते वक्त करेक्शन फैक्टर भी काम में लिया है किन्तु इसके बावजूद A2+FL व C2 कोस्ट कम ही हैं। CACP के ध्यान में यह कमियां हैं किन्तु अभी उचित समाधान नहीं हुआ है। CACP की रेकमंडेड मूल्य के अनुसार फील्ड लेवल डेटा रिपल टाइम बेसिस पर इकठ्ठे किये जाएँ फील्ड लेवल पर चर्चनित कृषकों के सेल फोन नम्बर आयोग से शेयर किए जाएँ ताकि प्रारंभिक क्रॉस चेक कर आवश्यक हुआ जा सके कि कार्य सही प्रकार से हो रहा है अथवा नहीं।

-महावीर सिंह, पूर्व आईएएस

## राजगढ़ धाम पर मनोकामनापूर्ण स्तम्भ की 22वीं वर्षगांठ का महोत्सव मनाया

अजमेर, (कांस)। श्री मसाणिया भैरवधाम चैरिटेबल ट्रस्ट राजगढ़ के तत्वावधान में ग्राम राजगढ़ स्थित श्री मसाणिया भैरवधाम पर मनोकामनापूर्ण स्तम्भ की 22वीं वर्षगांठ का महोत्सव धूमधाम के साथ बाबा भैरव व मां कालिका के जयकारों के बीच मनाया गया।

धाम के प्रवक्ता अविनाश सेन ने बताया कि मंदिर में बुधवार को प्रातः मनोकामनापूर्ण स्तम्भ पर पंडित चन्द्रशेखर आचार्य व मोहित आचार्य द्वारा वैदिक मंत्रोच्चार के साथ महाराज व मुख्य अतिथि के सान्निध्य में हवन-यज्ञ सम्पन्न करवाया। हवन की पूर्णाहुति के बाद मां कालिका व बाबा भैरव की व गुरुआरती हुई। कार्यक्रम का शुभारम्भ मुख्य उपासक चम्पालाल महाराज तथा अन्य अतिथियों द्वारा मंदिर पर ध्वजारोहण से हुआ। मुख्य अतिथि केन्द्रीय कृषि राज्यमंत्री भागीरथ चौधरी ने श्रद्धालुओं को सम्बोधित करते हुए कहा कि मैंने देशभर में भ्रमण किया है, लेकिन



ग्राम राजगढ़ स्थित श्री मसाणिया भैरवधाम पर आयोजित महोत्सव में मुख्य उपासक चम्पालाल महाराज, केन्द्रीय कृषि राज्यमंत्री भागीरथ चौधरी आदि मौजूद रहे।

राजगढ़ धाम राजस्थान ही नहीं अपितु पूरे भारतवर्ष में अद्भुत ख्याति प्राप्त देवस्थान है, जहां चम्पालाल महाराज श्री निस्वार्थ भाव से मानव जीव प्राणी की सेवा कर रहे हैं, जिसका बखान शब्दों के माध्यम से नहीं किया जा सकता है। महाराजश्री द्वारा जो राष्ट्रीय स्तर पर समाज के कल्याणकारी कार्य जैसे नरामुक्ति का अभियान व समाजकंटकों द्वारा की जा रही है। कन्या भूज हत्या के विरोध में धाम पर चल रहे महाअभियान बेटी बचाओ-बेटी

पढ़ाओ व जल स्वालम्बन अपने आप में अनूठी मिसाल व्यक्त करता है। श्री मसाणिया भैरवधाम चैरिटेबल ट्रस्ट राजगढ़ के तत्वावधान में नरामुक्ति व बेटी बचाओ बेटी पढ़ाओ महाअभियान के अंतर्गत लगभग 50

दोपहर बाद चली बर्फाली हवाओं ने लोगों को कंपा दिया। इसी वजह से बीती रात का पारा 8.4 डिग्री रिकार्ड किया गया। 24 घंटे में ही 6 डिग्री तापमान में फिर गिरावट हुई। सिर्फ 4 दिनों में 10 डिग्री के करीब तापमान का उतार-चढ़ाव हुआ। इस रात को भी तापमान 8 डिग्री के आसपास ही रहेगा लेकिन 26 और 27 को वापस

लाखों की संख्या में श्रद्धालु उमड़े, वर्षगांठ महोत्सव पर गायकों ने भजनों की प्रस्तुतियां दी

लाख से अधिक लोगों ने राजगढ़ धाम में संकल्प लिया है, यह भी अपने आप में अनूठी मिसाल है। इस अवसर पर भैरवधाम पर प्रदेश के कई मंत्री, विधायक, प्रशासनिक और पुलिस के आलाधिकारी मौजूद थे। कार्यक्रम में भीड़ का आलम यह था कि श्रद्धालुओं की संख्या लाखों के आंकड़े की भी पार कर गई। श्रद्धालु सार्वाकाल आरती तक धाम पर आकर परिक्रमा करते रहे और बाबा भैरव व मां कालिका के समक्ष शीश झुकाकर चम्पालाल महाराज से आशीर्वाद प्राप्त करते रहे। वर्षगांठ महोत्सव पर भजन गायक कलाकार नरेश दग्दी, ज्योति सेनी ने बाबा भैरव के भजनों की प्रस्तुतियां दी।

## दिसम्बर के दूसरे पखवाड़े में दो पश्चिमी विक्षोभ ला रहे तापमान में उतार-चढ़ाव

बीकानेर, (निर्स)। लगातार दो पश्चिमी विक्षोभ के कारण दिसंबर का दूसरा पखवाड़ा मौसमी उतार-चढ़ाव वाला साबित हो रहा है। 24 घंटे पहले बादलों के छाने से रात का पारा 14 डिग्री तक पहुंच गया। सामान्य से 7 डिग्री पारा अधिक होते ही मावठ हो गई। सोमवार को मावठ के बाद जब हवा चली तो वापस तापमान 6 डिग्री

गिरा। न्यूनतम तापमान 14 डिग्री से गिरकर 8.4 डिग्री जा पहुंचा। 27 दिसम्बर को फिर से मावठ के आसार जताए जा रहे हैं। इसलिए 8.4 डिग्री वाला तापमान वापस 13-14 डिग्री तक जाने की संभावना है। जानकारी के अनुसार पिछले सप्ताह रात का पारा 4.8 डिग्री तक पहुंच गया था। कड़ाके की सर्दी शुरू

हो हुई थी कि अचानक पश्चिमी विक्षोभ आ गया। पश्चिमी विक्षोभ के कारण आसमान में बादल छापे तो पारा 14 डिग्री तक पहुंच गया। यानी सिर्फ दो दिन में तापमान ने 9 डिग्री तक जाने की उछाल भरी। उसके बाद 2.4 घंटे पहले 8 घंटे में तीन बार दूदाबांदी हुई। मावठ सिर्फ एक एमएम हुई लेकिन सोमवार को

बादल छाएंगे और तापमान में उछाल जाएगा। मौसम विभाग ने संकेत दिए हैं कि गुरुवार को तापमान 13 से 14 डिग्री के करीब होगा, यानी साल का अंतिम सप्ताह काफी उतार-चढ़ाव वाला रहेगा। इसी सप्ताह तापमान भी ज्यादा रहेगा। बारिश भी होगी और कोहरा भी छाने के आसार हैं।



पंडित अनिल शर्मा

### राशिफल गुरुवार 26 दिसम्बर, 2024

पौष मास, कृष्ण पक्ष, एकादशी तिथि, गुरुवार, विक्रम संवत् 2081, स्वाती नक्षत्र सायं 6:10 तक, सुकर्म योग रात्रि 10:23 तक, बव करण दिन 11:37 तक, चन्द्रमा आज तुला राशि में संचार करेगा।

ग्रह स्थिति: सूर्य-धनु, चन्द्रमा-तुला, मंगल-कर्क, बुध-वृश्चिक, गुरु-वृष, शुक-मकर, शनि-कुम्भ, राहु-मीन, केतु-कन्या राशि में। आज सफला एकादशी व्रत है।

श्रेष्ठ चौघड़िया: शुभ सूर्योदय से 8:35 तक। चर 11:10 से 12:27 तक, लाभ-अमृत 11:17 से 3:02 तक, शुभ 4:14 से सूर्यास्त तक।

राहुकाल: 10:30 से 12:00 तक। सूर्योदय 7:18, सूर्यास्त 5:37

**मेघ**  
परिवार में आपसी सहयोग-समन्वय बना रहेगा। परिवार में धार्मिक-मांगलिक कार्य सम्पन्न हो सकते हैं। व्यावसायिक आय में वृद्धि होगी। अटक हुआ धन प्राप्त होगा।

**सिंह**  
परिवार में मन को प्रसन्न करने वाले संदेश प्राप्त होंगे। परिवार के सहयोग से वर्तमान समस्या का समाधान हो सकता है। व्यावसायिक अनुबंध प्राप्त होंगे। आर्थिक स्थिति ठीक रहेगी।

**धनु**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक यात्रा संभव है। परिवार में चल रहे आपसी मतभेद समाप्त होंगे।

**वृष**  
व्यक्तिगत परेशानियां दूर होने लगेगी। अटक हुए कार्य बनने लगे। विवादित मामलों से राहत मिलेगी। स्वास्थ्य में सुधार होगा। व्यावसायिक कार्यों में व्यस्तता बनी रहेगी।

**कन्या**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों के लिए दिन अच्छा रहेगा।

**मकर**  
व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही अड़चनें दूर होने लगेगी। व्यावसायिक कार्य शीघ्रता/सुगमता से बनने लगे।

**मिथुन**  
परिजन के व्यवहार के कारण मन खिन्न हो सकता है। आपसी ईर्ष्या-वैमनस्यता के कारण परेशानी हो सकती है। वाणी पर नियंत्रण रखना ठीक रहेगा।

**तुला**  
व्यावसायिक कार्यों में व्यस्तता बनी रहेगी। महत्वपूर्ण कार्य योजना का क्रियान्वयन होगा। नौकरपेशा व्यक्तियों को महत्वपूर्ण जिम्मेदारी मिल सकती है।

**कुंभ**  
नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बनने लगे। व्यावसायिक विवादों से राहत मिल सकती है।

**कर्क**  
व्यावसायिक कार्यों के संबंध में संयम रखना ठीक रहेगा। नौकरपेशा व्यक्तियों को तनाव पर नियंत्रण रखना ठीक रहेगा। परिवार में अतिथियों का आगमन रहेगा।

**वृश्चिक**  
घर-गृहस्थी के खर्चों में अनावश्यक वृद्धि हो सकती है। अनर्गल कार्यों में समय खराब होगा। पारिवारिक कार्यों के कारण भावोद्विग्न रहेगी।

**मीन**  
चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। यात्रा टालना ठीक रहेगा।

## महाराजा सूरजमल को दी श्रद्धांजलि

हिण्डौन। जाट समाज चौरासी कि ओर से जाट छात्रावास हिण्डौनसिटी में श्रद्धांजलि कार्यक्रम रखा गया। जाट समाज चौरासी मीडिया प्रभारी करतार सिंह चौधरी धंधावली ने बताया कि जिसकी अध्यक्षता जाट समाज चौरासी अध्यक्ष गजानंद चौधरी ने की। गजानंद ने हिंदू सम्राट महाराजा सूरजमल को श्रद्धांजलि अर्पित कर उनके जीवन पर प्रकाश डाला।

महामंत्री देवीसिंह सोलंकी ने कहा कि महाराजा सूरजमल का जन्म 13 फरवरी 1707 को हुआ पिता का नाम बदन सिंह था और माता का नाम महारानी देवकी था जिन्होंने जितने भी युद्ध लड़े उस सभी को जीता, एक भी युद्ध नहीं हारे। श्रद्धांजलि कार्यक्रम में हृदय सम्राट महाराजा सूरजमल को जाट समाज चौरासी बरिष्ठ उपाध्यक्ष हरिसिंह, कोषाध्यक्ष विजय सिंह डागुर, जिला परिषद सदस्य भूपेंद्र सोलंकी, उपाध्यक्ष गोविंद सिंह जाट, कैलाशी क्यारदारकुर्द, महू ब्रांच अध्यक्ष भगवान सिंह, महामंत्री कप्तान सिंह तोमर, कु गोविंद सिंह बैनीवाल, भागमल चौधरी, जाट समाज चौबीसा महामंत्री तेज सिंह डागुर, प्रताप बैनीवाल, कुम्हरे सिंह सोलंकी, जलसिंह, भरत पहलवान, धर्मराज जाट, महेंद्र चौधरी, गणेश धुरसी, रामोतार रेवई, अनुलाल, समय सिंह सनेट, रामप्रताप, अशोक बैनीवाल, डॉ वीरेंद्र तेषिया,महेश डागुर, भरत लाल डागुर सहित उपस्थित सरदारों ने श्रद्धांजलि दी।

# जनप्रतिनिधियों ने पुष्पाजलि अर्पित कर अजेय योद्धा को किया नमन

भरतपुर (निस.) महाराजा सूरजमल के 261 वें बलिदान दिवस पर आयोजित शौर्य यात्रा में चोड़ों पर सवार रौबीले जवान, बगियों में बैठे श्रीकृष्णा-राधा व महाराजा सूरजमल के प्रतीक कलाकार, सिर पर कलश धारण किये महिलाओं की टोली, गाजे बाजे के साथ सजीव प्रस्तुति देती सजे धजे लोक कलाकारों की मंडली के

■ महाराजा सूरजमल चौराहे से किला स्थित किशोरी महल तक जिला प्रशासन एवं पर्यटन विभाग एवं पर्यटन विभाग द्वारा भव्य यात्रा का आयोजन किया

साथ शहर के प्रमुख मार्गों से होकर निकाली गई शौर्य यात्रा से भरतपुर की लोक संस्कृति जीवंत हो उठी। महाराजा सूरजमल चौराहे से किला स्थित किशोरी महल तक जिला प्रशासन एवं पर्यटन विभाग द्वारा भव्य यात्रा का आयोजन किया गया जिसमें बड़ी संख्या में स्थानीय नागरिकों, सामाजिक संगठनों, लोक कलाकारों ने भाग लिया, शौर्य यात्रा का स्थानीय



महाराजा सूरजमल के 261 वें बलिदान दिवस पर अधिकारियों ने पुष्पाजलि अर्पित की।

संगठनों एवं व्यापारियों ने पुष्पवर्षा कर जगह-जगह स्वागत किया। शौर्य यात्रा को महाराजा सूरजमल चौराहे से अतिरिक्त कलेक्टर शहर राहुल सैनी एवं उप निदेशक पर्यटन संजय जोहरी ने हरीझण्डि दिखाकर रवाना किया। शोभा यात्रा कलेक्ट्रेट, बिजलीघर चौराहे, मथुरा गेट मुख्य बाजार होते हुये चौबुर्जा से किला स्थित किशोरी

महल पहुँची। किशोरी महल के सामने लोक कलाकारों द्वारा सामूहिक प्रस्तुति दी गई। महाराजा सूरजमल स्मारक पर पहुँचकर ऐतिहासिक तथ्यों के बारे में पर्यटन विभाग के अधिकारियों ने नागरिकों को बताया। किशोरी महल के पास सैंड आर्ट के प्रसिद्ध कलाकार अजय रावत ने महाराजा सूरजमल का चित्र, भरतपुर का किला, बलिद्वार, केवलादेव

पार्क का हबहुब चित्रांकन किया जिसे देखने बड़ी संख्या में प्रत्येक आयुवर्ग के नागरिक पहुँचे। शौर्य यात्रा का शहर के बाजारों में स्थानीय सामाजिक संगठनों, व्यापारियों द्वारा पुष्पवर्षा कर स्वागत किया गया। सभी कलाकारों की प्रस्तुति की सराहना करते हुये व्यापारियों तथा स्थानीय नागरिकों ने पुष्पवर्षा से उत्साहवर्धन किया।

## स्नेह मिलन समारोह 31 को

हिण्डौन सिटी। किराना व्यापार संघ द्वारा विगत दिनों एक बड़ी मितिंग अग्रवाल धर्मशाला कटरा बाजार में रखी गयी। मितिंग में संगठन की समस्त कार्यकारिणी, शहर के सभी 12 सेक्टरों के सेक्टर प्रभारी, और संगठन के बरिष्ठ सदस्य उपस्थित रहे।

किराना अध्यक्ष अनिल गोयल ने बताया कि इस मितिंग में सर्व सम्मति से निर्णय लिया गया कि हमेशा कि तरह इस वर्ष भी किराना व्यापार संघ हिण्डौन सिटी अपने किराना परिवार के सदस्यों का स्नेह-मिलन और सहभोज रखेगा। कार्यक्रम 31 दिसम्बर मंगलवार को सांय चार बजे से आयोजित किया जाएगा। उक्त मीटिंग में संगठन का महेंद्र (दिनेश-मेमेश), जीतेंद्र (महू वाले), बसन्त (फ्रंटियर डिस्ट्रीब्यूटर), राकेश (गायत्री टेडस) पवन (बीएन), दिनेश (श्रीराम), सुनील गुप्ता, वृजेश (गौमती), रामगोपाल, भुवनेश आदि प्रमुख रूप से उपस्थित थे।

## अस्पताल को कंबल किये भेंट

करोली (नि.स.) करोली के मुंशी त्रिलोक चंद माथुर स्टेटियम की मॉनिंग वॉक कमेटी ने पहल करते हुए जिला अस्पताल के मरीजों और उनके परिजनों के लिए 100 कंबल भेंट किये हैं। कंबल अस्पताल के स्टेर में रखे जायेंगे और अस्पताल आने वाले मरीजों और उनके परिजनों के लिए निशुल्क उपलब्ध रहेंगे। मरीजों के जाने के बाद वापस अस्पताल के स्टेर में जमा कराए जायेंगे। इस मौके पर करोली विधायक दर्शन सिंह गुर्जर ने हॉस्पिटल के प्रमुख चिकित्सा अधिकारी रामकेश मीणा को कंबल भेंट किए हैं। अस्पताल के प्रमुख चिकित्सा अधिकारी रामकेश मीणा ने अस्पताल में कंबलों कि कमी देखते हुए कमेटी के सामने प्रस्ताव रखा था। इसके बाद मॉनिंग वॉक कमेटी कि ओर से अस्पताल को 100 कंबल भेंट करने का निर्णय लिया गया। इस दौरान मॉनिंग

वॉक कमेटी सदस्य और आरएसएस जिला संघ संचालक देवी सिंह, भरोसी स्वर्णकार ने अस्पताल प्रशासन को कंबल सौंपे हैं। इस दौरान करोली विधायक दर्शन सिंह गुर्जर ने अस्पताल में चढ़, मरीजों के परिजनों को बैठने के लिए ब्रॅच और अन्य सामग्री की खरीद के लिए विधायक निधि से 10 लाख रुपए देने की भी घोषणा की है। इस दौरान डॉ.रामकेश मीणा ने बताया कि अस्पताल में अन्य परेशानियों के समाधान के लिए भी समय-समय पर भागशाहा आगे आते हैं और सहयोग करते हैं।

करोली विधायक दर्शन सिंह गुर्जर ने कहा कि अस्पताल में कमियों को दूर करने के लिए सरकार स्तर पर भी प्रयास किए जायेंगे। इस दौरान उन्होंने आमजन से भी सहयोग की अपील की।

## क्रिकेट प्रतियोगिता शुरु

हिण्डौन सिटी। न्यू बजरंग मण्डल क्रिकेट क्लब क्यारदाकला कि ओर हृदय सम्राट महाराजा सूरजमल के 261 वें बलिदान दिवस पर क्रिकेट प्रतियोगिता का शुभारंभ हुआ। आयोजन कमेटी के सदस्य बल्लू टाईगर ने बताया कि प्रतियोगिता उद्घाटन समारोह के मुख्य अतिथि राजस्थान युवा जाट महासभा करोली जिलाध्यक्ष करतार सिंह चौधरी धंधावली रहे व विशिष्ट अतिथि भीम सिंह फौजी, शिवराम पटेल, अमित शर्मा, ओमप्रकाश बैनीवाल जी रहे। मुख्य अतिथि ने प्रतियोगिता का शुभारंभ फीट काट व राष्ट्रगान के साथ किया और उद्घाटन मैच का टोस कराया जिसमें हिण्डौन टीम टॉस जीतकर फिल्टिंग करने का निर्णय लिया।

## स्वच्छता सप्ताह का शुभारंभ

करोली। संविधान दिवस स्वर्गीय सरदार बल्लभ भाई पटेल की 150वीं जयंती तथा पूर्व प्रधानमंत्री स्वर्गीय अटल बिहारी वाजपेयी के जन्म शताब्दी वर्ष के उपलक्ष्य में सुशासन दिवस का आयोजन सूचना केन्द्र के टाउन हॉल में किया गया। कार्यक्रम की अध्यक्षता जिला कलेक्टर नीलाम सक्सेना ने की इस अवसर पर जिला कलेक्टर ने सुशासन दिवस की शपथ दिलवायी, कार्यक्रम में मुख्य अतिथि विधायक करोली, दर्शन सिंह गुर्जर एवं विशिष्ट अतिथि भीम परिषद सभापति पूनम पंचेरी रही। कार्यक्रम का शुभारंभ अतिथियों के द्वारा भागत रत्न स्वर्गीय अटल बिहारी वाजपेयी, स्वर्गीय बल्लभ भाई पटेल की प्रतिमा के समक्ष दीप प्रज्वलन व माल्यार्पण करके किया। विधायक दर्शन सिंह गुर्जर ने इस अवसर पर बताया कि

सुशासन दिवस मनाने का उद्देश्य उत्तरदायी, पारदर्शी एवं जबाबदेयी प्रशासन के सुविचारों से अवगत कराया जाना है। उन्होंने युवाओं को स्वर्गीय वाजपेयी जी के आदर्शों को अपने जीवन में अपनाने की बात कही। स्वामी विवेकानन्द राजकीय मॉडल स्कूल ब्लॉक करोली के अध्यापक राजेश कुमार मीणा ने स्वर्गीय अटल बिहारी वाजपेयी जी के मेरी 51 कवितायें संकलन से "आओ फिर से दिया जलाएँ", "गीत नया गाता हूँ", "कोन कौरव कोन पांडव" का वाचन किया। इस अवसर पर अतिरिक्त जिला कलेक्टर हेमराज परिषदवाल, पशुपालन के संयुक्त निदेशक गंगासहाय मीणा, एईएन नगर परिषद विकास मीणा, जनसंपर्क कार्यालय के वरिष्ठ सहायक सोनू कुमार जांगिड आदि मौजूद थे।

## माली समाज की बैठक संपन्न

करोली (नि.स.) आगामी 3 जनवरी को सावित्री बाई फुले जयंती पर वर्ष 2024 में सेवानिवृत्त, नव नियुक्त कर्मचारी, अधिकारियों और छठवें सामूहिक विवाह सम्मेलन के 33 जोड़ों को सम्मानित किया जायेगा। जिला मुख्यालय स्थित माली समाज के महात्मा ज्योतिबा फूले विकास संस्थान में माली समाज की बैठक संस्थान अध्यक्ष प्रेमसिंह माली की अध्यक्षता में आयोजित की गई जिसमें छात्रावास विकास को आर्थिक सहयोग एकत्रित करने एवं 3 जनवरी 2025 को सावित्रीबाई फुले की जयंती के अवसर पर वर्ष 2024 में हुए सेवानिवृत्त एवं नव नियुक्त कर्मचारी, अधिकारियों और छठवें सामूहिक विवाह सम्मेलन के 33 जोड़ा सम्मानित किए जाने का निर्णय

लिया गया। मां सावित्रीबाई फुले का जयंती कार्यक्रम 3 जनवरी को प्रातः 10:00 बजे शुरू होगा। इस दौरान संस्थान अध्यक्ष प्रेमसिंह माली ने उपस्थित समाज बंधुओं से छात्रावास विकास में आर्थिक सहयोग के लिए भागशाही को अधिक से अधिक आगे आने की अपील की। इस दौरान उन्होंने कहा कि पिछड़े क्षेत्र में शिक्षा का उचित मार्गदर्शन नहीं मिलने के कारण समाज के युवा पढ़ लिखकर बेरोजगार हो गए हैं। बेरोजगारी के कारण मानसिक दबाव के चलते गलत रास्ते पर जा रहे हैं युवाओं को गलत रास्ते पर जाने से रोकने के लिए हमें रोजगार उन्मुख शिक्षा से बच्चों को जोड़ना होगा जिससे कि युवाओं में शिक्षा के साथ रोजगार कि समझ विकसित हो सकेगी। उन्होंने कहा कि छात्रावास के

विकास के लिए हर घर से राशि एकत्रित करनी होगी। बैठक को जिला कर्मचारी अधिकारी संघ के अध्यक्ष तुलसीराम सैनी ने कहा कि छात्रावास विकास को अधिक से अधिक आगे आने की अपील की। इस दौरान उन्होंने कहा कि पिछड़े क्षेत्र में शिक्षा का उचित मार्गदर्शन नहीं मिलने के कारण समाज के युवा पढ़ लिखकर बेरोजगार हो गए हैं। बेरोजगारी के कारण मानसिक दबाव के चलते गलत रास्ते पर जा रहे हैं युवाओं को गलत रास्ते पर जाने से रोकने के लिए हमें रोजगार उन्मुख शिक्षा से बच्चों को जोड़ना होगा जिससे कि युवाओं में शिक्षा के साथ रोजगार कि समझ विकसित हो सकेगी। उन्होंने कहा कि छात्रावास के

## शाही तालाब जीर्णोद्धार कार्य का शिलान्यास

रूपवास। कस्बे के बीचों बीच स्थित मुगलकालीन शाही तालाब के जीर्णोद्धार के कार्य का शिलान्यास कार्यक्रम क्षेत्रीय विधायक डॉ ऋतु बनावत के मुख्यातिथ्य में आयोजित किया गया। कार्यक्रम की अध्यक्षता नगरपालिका अधिकांशी अधिकारी योगेश कुमार पिप्लल ने की। वहीं विशिष्ट अतिथि के रूप में पूर्व प्रदेश मंत्री भाजपा भानुप्रताप सिंह राजवंत, भाजपा के पूर्व जिलाध्यक्ष ऋषि बंसल, पूर्व जपिस वीरविक्रम सिंह परमार, पूरा भागत, पूर्व सरपंच राकेश शर्मा, शहर मंडल अध्यक्ष चंद्रमोहन शर्मा, पंचायत समिति सदस्य दिनेश भातार, किसन मोर्चा के नीरज गौड़, रूदवाल प्रभारी सुनील पाराशर आदि मौजूद थे। कार्यक्रम के दौरान सभी अतिथियों का साफा बांधकर एवं माल्यार्पण कर स्वागत सम्मान किया गया। इस दौरान वैदिक मंत्रोच्चार के साथ विधायक ने पूजा अर्चना कर शाही तालाब के जीर्णोद्धार के कार्य का शिलान्यास किया। इस अवसर पर क्षेत्रीय विधायक डॉ ऋतु बनावत ने कहा कि रूपवास को रूप बसंत की नगरी कहा जाता है। कस्बे के बीचों बीच मुगलकालीन शाही तालाब बना हुआ है। यह शाही तालाब रूपवास में पुराने समय से ही विख्यात है। कस्बे में शाही तालाब की काफी समय से दुर्दशा हो रही थी। जहां पहले शाही तालाब के पानी को लोग अपने प्रयोग में लेते थे। वहीं अब गंदगी के चलते तालाब का पानी पूरी तरह से

खराब हो चुका है। इस पानी में से सड़ाध आती है। विधायक होने के नाते कस्बे के जनता ने मुझसे इस शाही तालाब के जीर्णोद्धार की मांग की थी। जिसपर सरकार ने भी शाही तालाब के जीर्णोद्धार की मांग को गम्भीरतापूर्वक लेते हुए इसके लिए 2 करोड़ 82 लाख रुपए की राशि आवंटित करते हुए जारी की है। इस राशि से अब कस्बे के शाही तालाब के सौंर्यीकरण का कार्य पूरा होगा। विधायक ने कहा कि अब वह दिन दूर नहीं है। जिस दिन रूपवास का शाही तालाब अपने बिखरे हुए स्वरूप में न हो होकर अपने मूल रूप में आएगा। जिन कार्यों को लेकर मैंने जनता के साथ मिलकर पिछले 15 साल संघर्ष किया अब उन सभी कार्यों को करारक रूपवास के स्वरूप को निखारने में भरसक प्रयास करूँगी। विधायक ने कहा कि शाही तालाब का जीर्णोद्धार होने से पर्यटन को बढ़ावा मिलेगा। नगरपालिका का आय खोत बढ़ेगा। दूर - दराज के लोग शाही तालाब के मूल स्वरूप को देखने के लिए रूपवास आएंगे। अब हमारा कर्तव्य है कि हम हमारे इस शाही तालाब को गंदा न करें। इस अवसर पर आंगनबाड़ी कार्यकर्ताओं ने 11 सूत्रीय मांगों को लेकर युवा नेता अनीशी शर्मा के नेतृत्व में वार्ल्मीक समाज के लोगों ने अपनी निष्पन्न समर्थनों को लेकर विधायक डॉ ऋतु बनावत को ज्ञापन सौंपा। वहीं विधायक उनकी मांगों को पूर्ण कराने का आश्वासन दिलाया।

# विजयवाला शर्मा का किया स्वागत सम्मान



आयुर्वेदिक शिविर के समापन पर महिला कांग्रेस कमेटी कि पूर्व प्रदेश उपाध्यक्ष विजयवाला शर्मा का सम्मान किया।

कहा कि बवासीर की बीमारी का आयुर्वेद विभाग में क्षार सूत्र विधि के माध्यम से ऑपरेशन किया गया है यह सरहनीय रहल है। अतिरिक्त निदेशक घनश्याम व्यास ने बताया शिविर के आयोजन से जिला करौली भरतपुर दीक्षा शौलपुर के कई मरीजों को इनडोर और इलाज करवाने नहीं जा सकते उनको इलाज आयुर्वेद विभाग के निशुल्क शिविर के माध्यम से बहुत राहत मिली। शिविर में 51 रोगियों का शिविर चिकित्सा की गई है। इस शिविर में भामाशाह द्वारा पूर्ण सहयोग मिला है। जनहित के कार्यों में भामाशाह की सहभागिता जरूरी है। अध्यक्षता कर रहे राम अवतार शर्मा ने



कंपाउंडर चंद्रशेखर शर्मा, वृजेश गुर्जर रमाकांत शर्मा चतूरु लाल बेरवा प्रियंका मीणा, अनुप गुप्ता, द्वारा अतिथियों का माल्यार्पण एवं साफा बंधन कर स्वागत किया। कार्यक्रम का मंच संचालन आयुर्वेद चिकित्सक रमन लावाणिया व कंपाउंडर रमाकांत शर्मा ने किया। उपस्थित महिला कांग्रेस कमेटी कि पूर्व प्रदेश उपाध्यक्ष विजयवाला शर्मा, पुरुषोत्तम बंशीवाल विश्राम मीणा वेद प्रकाश शर्मा प्रमोद तिवारी राहुल नगरिया, नरेंद्र बाबा, संपत कटकडिया पूर्व प्रधानाचार्य ओम प्रकाश शुक्ला व्यापार मंडल के

अध्यक्ष रमाकांत शर्मा, विष्णु गोयल प्रहलाद ठेकेदार सभापति वी भगवान सिघल हरी बाबू हरिजन डॉ चेतन शर्मा, संपत कटकडिया, आयुर्वेद चिकित्सक कृष्ण गोपाल शर्मा पूर्व डॉ प्रमोद आत्मज्ञानी, पूर्व उप निदेशक सुरेश अटल, डॉ शरारद, समाज सेवी संतोष अटल का भी स्वागत किया गया है। अग्रवाल समाज की ओर से निशुल्क अग्रसेन वाटिका उपलब्ध करवाई गई है। (इस पृष्ठीत कार्य के लिए कई भामाशाह ने भी बंध चढ़कर भाग लेकर तन मन धन से सहयोग किया है।

## पूर्व सांसद ने रक्तदाताओं का बढ़ाया हौसला

करोली। सैनिक योगेंद्र सिंह कि पुण्यतिथि के अवसर पर आयोजित श्रद्धांजलि सभा और रक्तदान शिविर के दौरान सपोटरा के विधायक और पूर्व सांसद सहित अन्य जनप्रतिनिधियों ने कार्यक्रम में भाग लेकर रक्तदाताओं का हौसला अफजाई करते हुए उन्हें प्रमाण पत्र देकर सम्मानित किया।

मंडयल कस्बे के बाबा पैलैस में सैनिक योगेंद्र सिंह कि पुण्यतिथि के अवसर पर श्रद्धांजलि सभा कार्यक्रम का आयोजन हुआ इस अवसर पर विशाल रक्तदान शिविर का आयोजन किया गया जिसमें सर्व समाज के लोगों ने बढ़-चढ़कर भाग लेते हुए स्वेच्छक रक्तदान किया कार्यक्रम में पहुंचे पूर्व सांसद डॉ. मनोज राजोरिया, सपोटरा के विधायक हंसराज मीणा, लोकसभा की प्रत्याशी इंद्र देवी जाटव, भाजपा के पूर्व जिला अध्यक्ष रमे। राजौरिया, करोली नगर सभापति प्रतिनिधि मुकेश पंचेरी, मुख्य चिकित्सा एवं स्वास्थ्य अधिकारी डॉ. सतीशा मीणा, डॉ. आरएल कोहली, भाजपा नेता अशोक पाठक, एडवोकेट ऊषोसिंह, करोली राजपूत सभा अध्यक्ष चैरजी सिंह, अध्यापक नरेन्द्र सिंह जादौन, अजय पाल, मान प्रकाश शुक्ला, वीरेंद्र मित्तल, मुकेश सोनी सहित कई अन्य समाजों के प्रमुख लोगों सैनिक योगेंद्र सिंह के चित्रपट पर पुष्पांजलि अर्पित करते हुए उन्हें श्रद्धा से याद किया।

## सार-समाचार

### महाराजा सूरजमल को याद किया

भरतपुर (निस.) भरतपुर के संस्थापक महाराजा सूरजमल के 261 वें बलिदान दिवस पर हनुमान मंदिर भूरी सिंह व्यायामशाला भरतपुर में उनके चित्र पर माल्यार्पण कर उन्हें नमन किया गया। व्यायामशाला के संचालक वरिष्ठ नागरिक कल्याण बोर्ड राजस्थान सरकार के पूर्व डायरेक्टर चुन्नो कप्तान ने उनके द्वारा किये गये युद्ध कौशल, शौर्य पराक्रम, देश धर्म की रक्षा त्याग की चर्चा की। अन्य वक्ताओं में जिला जाट सभा के अध्यक्ष बाबूसिंह रंजर, रिटा. कमाडेंट ओमवीर सिंह, प्रदेश कांग्रेस के महामंत्री धर्मेन्द्र शर्मा, राजाराम भूतौली, बलवीर सिंह सिनसिनी, सरस के पूर्व मैनैजर सरराम सिंह, भरत गादोली, रमेश पाठक, संजय चंदेला, दामोदर डागुर, सेवादल के ब्रजेश शर्मा, जगत सिंह पहलवान धरसोनी, जीवनलाल शर्मा, रमेश सतीजा, अर्जुन कोच मलाह व बलराम, ओमप्रकाश ठाकुर प्रमुख थे। अंत में दो मिनट का मौन रखकर महाराजा सूरजमल अमर रहे के नारे लगाये गये व केला अमरूद का प्रयाद वितरण किया गया। इसी प्रकार पूर्व प्रधानमंत्री भारतल स्व. अटल बिहारी वाजपेई की 100वीं जयन्ति पर हनुमान मंदिर व्यायामशाला भरतपुर में उनके चित्र पर माल्यार्पण कर उन्हें नमन किया गया। व्यायामशाला के संचालक वरिष्ठ नागरिक कल्याण बोर्ड राजस्थान सरकार के पूर्व डायरेक्टर चुन्नो कप्तान ने उन्हें हिन्दी का कवि, ओजस्वी वाला पत्रकार, विपक्षी नेता, विदेश मंत्री प्रधानमंत्री के रूप में याद किया व कहा कि उन्हें देश के सभी राजनीतिक दलों ने महत्व दिया। वर्तमान प्रधानमंत्री नरेन्द्र मोदी को भी विपक्षी दलों के साथ सहोदर कायम करना चाहिए उन्हें अपना दुष्मन न समझें वह भी देश के विकास के लिए समर्पित है। जाट सभा के बाबूसिंह रंजर ने उनकी जयन्ति पर नदिया जोडने के कार्यक्रम की प्रशंसा की। कार्यक्रम में व्यायामशाला के पहलवान व सदस्यगण उपस्थित थे।

### सुशासन दिवस मनाया

भरतपुर (निस.) भारतीय जनता पार्टी के जिला कार्यालय पर देश के पूर्व प्रधानमंत्री स्व. अटल बिहारी वाजपेयी की जन्म जयन्ती के उपलक्ष्य में सुशासन दिवस के अवसर पर कार्यक्रम का आयोजन किया गया प्रारम्भ में अटल बिहारी वाजपेयी के चित्र के समक्ष माल्यार्पण कर सभी कार्यकर्ता एवं पदाधिकारियों द्वारा पुष्पांजलि अर्पित की गयी इस अवसर पर विचार व्यक्त करते हुए जिला अध्यक्ष मनोज भारद्वाज ने कहा कि अटल बिहारी वाजपेयी देश के 10 वें प्रधानमंत्री थे जो कि 3 बार देश के प्रधानमंत्री बने थे कवि, पत्रकार एवं प्रखर वक्ता थे वे भारतीय जनसंघ के संस्थापक सदस्यों में से एक थे वे कुशल संगठन कर्ता के साथ-साथ प्रभावी नेतृत्वकर्ता थे। जिन्होंने देश की राजनीति में सुविधा में एवं स्वच्छता को स्थापित किया तथा सैद्धांतिक राजनीति को महत्व दिया उन्होंने अपने जीवन के प्रारम्भ में राष्ट्रीय स्वयं सेवक संघ में प्रचाक के नाते काम किया सही मायने में देश के प्रति राष्ट्रवादा का भाव रखने वाले प्रभावी व्यक्तित्व थे। इस अवसर पर पूर्व प्रदेश मंत्री गिरधारी तिवारी, पूर्व जिला अध्यक्ष सत्येंद्र गोयल, पूर्व जिला उपाध्यक्ष गिरधारी गुप्ता, जिला महामंत्री वृजेश अग्रवाल, जिला उपाध्यक्ष श्यामसुन्दर गौड़, जगदीश अजान, मनोज खण्डेवाल, रज्जब सिंह, प्रो. जगमो सिंह, कुशलपाल सिंह राजावत, उत्तम शर्मा दीपक मुदराल पार्षद, मनीश पहलवान, संजीव घर्मा, आदि कार्यकर्ता मौजूद रहे।

### शौर्य दिवस मनाया

भरतपुर (निस.) महाराजा जवाहर सिंह स्मारक समिति ने 25 दिसम्बर बुधवार को महाराजा सूरजमल बलिदान दिवसको शौर्य दिवस के रूप में मनाया। मीडिया प्रभारी डॉ उदय भान सिंह ने बताया कि मडपुर रोड स्थित निर्माणधीन जाट भवन पर आयोजित कार्यक्रम के मुख्य अतिथि डी-कुम्हरे विधायक डॉ शैलेश सिंह व विशिष्ट अतिथि अनिल अनोखी व डॉ अमर सिंह सिनसिनगर रहे। इस अवसर पर दौड प्रतियोगिता का आयोजन किया गया। जिसमें मनीष प्रथम, हरिओम द्वितीय तथा रामू तृतीय स्थान पर रहे। हवन व विचार गोष्ठी का आयोजन किया गया। हवन में मुख्य यजमान डॉ उदय भान सिंह व पूनम चौधरी रहे। विचार गोष्ठी में उपस्थित जनसमूह को सम्बोधित करते हुये डॉ शैलेश सिंह ने कहा कि महाराजा सूरजमल एक महान शासक, योद्धा व कूटनीतिक थे। उन्होंने भरतपुर की स्थापना की व अजेय लोहागढ बनाया। उन्होंने अपने राज्य का विस्तार उत्तरप्रदेश, राजस्थान, हरियाणा व दिल्ली तक किया। अनंत महिता शक्ति अध्यक्ष पूनम चौधरी ने कहा कि महाराजा सूरजमल ने महाराजा जयसिंह के लडके ईश्वरी सिंह को जयपुर का शासक बनाने में महत्वपूर्ण भूमिका निभाई। अनिल अनोखी ने कहा कि महाराजा सूरजमल को सभी जातियों का समर्थन था तथा वे मुगलों के अत्याचारों के खिलाफ लडे। हीरा सिंह आर्य, श्याम सिंह जघोना, वीरेंद्र रंजर व नरेन्द्र निर्मल ने काव्य पाठ किया। समिति सदस्य ओमप्रकाश सोगरवाल, थानसिंह सोलंकी, महावीर सिंह तोमर, देवी सिंह कुन्तल, सुधीरपाल सिंह, मनोज चौधरी ने भी विचार व्यक्त किये। कार्यक्रम की शुक्लता में महाराजा सूरजमल को श्रदासुमन अर्पित किये व अतिथियों का स्वागत माल्यार्पण कर स्वागत किया गया। इस अवसर पर हरवीर सिंह, रामवीर सिंह डागुर, धूर सिंह, निर्मल मडपुर सहित बड़ी संख्या में गणमान्य व्यक्ति उपस्थित थे। कार्यक्रम का संचालन डॉ उदय भान सिंह व डॉ सुधीर पाल ने सभी का आभार व्यक्त किया।

### जरूरतमंद परिवारों को कम्बल बांटे

भरतपुर (निस.) मित्र भारत समाज संस्थान द्वारा सेवर जाट मडोली के जरूरतमंद परिवारों को कम्बल वितरण समारोह आयोजित किया गया। कार्यक्रम की मुख्य अतिथि श्रीमति कुसुमलता शर्मा वरिष्ठ अध्यापिका, अध्यक्षता सुशीला कटारा, मुख्य संरक्षिका मित्र भारत समाज संस्थान ने की। विशिष्ट अतिथि दीवाना शर्मा वरिष्ठ नर्सिंग अधिकारी एवं स्याजसेवी, सोनू उपाध्याय महामंत्री भाजपा शहर भरतपुर एवं रामावतार कुंतल समाजसेवी रहे। कार्यक्रम में संस्था के अध्यक्ष कुलदीप भगवत कटारा ने कहा कि स्व. भगवत कटारा की प्रेरणा से जरूरतमंद की हर संभव सहायता की जावेगी एवं संस्थान का नववर्ष मिलन भी धूमधाम से मनाया जावेगा। कार्यक्रम की मुख्य अतिथि कुसुमलता शर्मा ने स्व. भगवत कटारा को महान समाजसेवी एवं प्रेरणास्त्रोत बताया। सोनू उपाध्याय महामंत्री भाजपा ने बताया कि स्व. भगवत कटारा गरीबों के मेसीहा रहे, हर वर्ष सदी के मौसम में गरीब, बेसहारा लोगों को सदी से बचाने के लिए उनके घर घर जाकर गरीब वस्त्र एवं कम्बल वितरित किया करते थे, अब उनके पुत्र कुलदीप भगवत कटारा इस मुहिम को आगे बढ़ाने का काम कर रहे हैं और उन्हीं के पदचिहंन पर चल रहे हैं एवं संस्थान की भूरि भूरि प्रशंसा की। कार्यक्रम में लच्छो, हरि, दीपक शर्मा, आदि नगला के लोग उपस्थित रहे।

### सुशासन दिवस पर निकाली रैली

करोली। संविधान दिवस स्वर्गीय सरदार बल्लभ भाई पटेल की 150वीं जयंती तथा पूर्व प्रधानमंत्री स्वर्गीय अटल बिहारी वाजपेयी के जन्म शताब्दी वर्ष के उपलक्ष्य में सुशासन दिवस के अवसर पर सुशासन रैली का आयोजन किया गया। सुशासन रैली का शुभारंभ अतिरिक्त जिला कलेक्टर हेमराज परिषदवाल एवं मुख्य जिला शिक्षा अधिकारी गोपाल प्रयाद मीणा ने हरी झंडी दिखाकर किया। सुशासन रैली सर्किट हाउस से कलेक्ट्रेट करोली तक निकाली गई। इस अवसर पर नगरपरिषद एईएन विकास कुमार मीणा, नगरपरिषद के सहायक प्रशासनिक अधिकारी ब्रजभूषण शर्मा एवं आंगनबाडी कार्यकर्ता सहित अन्य अधिकारी एवं कर्मचारी उपस्थित थे।

### शादी में सहयोग दिया

भुसावर भरतपुर (निस.) कस्बा भुसावर में गाँविया लुहार परिवार की एक बेटी की शादी में सेठ गुजमल चौरिटेबल ट्रस्ट द्वारा सहयोग किया गया है। जिसके लिए क्षेत्रवासियों ने ट्रस्ट का दिल से आभार जताया है। ट्रस्ट के सदस्य सतेंद्र अग्रवाल ने जानकारी देते हुए बताया कि कस्बा में निवास करने वाले गाँविया लोहार नैना की बेटी डाला की 25 दिसंबर बुधवार को शादी है। पाषंद अमर सिंह द्वारा जरूरतमंद गाँविया लोहार परिवार की मदद हेतु सेठ गुजमल चौरिटेबल ट्रस्ट से अपील की गई।

### तुलसी पूजन दिवस कार्यक्रम मनाया

भरतपुर (निस.) जघोना गेट स्थित आशाराम बापू आश्रम पर योग वेदांत सेवा समिति और युवा सेवा संघ के तत्वाधान में भव्य तुलसी पूजन दिवस कार्यक्रम मनाया गया। जिसमें सैकड़ों की संख्या में साधक भाई बहिन और बच्चे उपस्थित हुए। कार्यक्रम में नव विवाहित ने भी तुलसी पूजन किया। कार्यक्रम के बाद अन्नकूट प्रसादी का वितरण हुआ। अंत में रमेश चंद सैनी अध्यक्ष ने सभी का आभार व्यक्त किया।

### समारोह 27 को

सूरौठ। ब्राह्मण समाज चौबीसा क्षेत्र एवं तहसील सूरौठ के तत्वाधान में नव वर्ष मिलन समारोह 27 दिसंबर को सोमला चले हनुमान जी के मंदिर पर आयोजित होगा। तहसील ब्राह्मण समाज सूरौठ महामंत्री वेद प्रकाश शर्मा व चौबीसा मंत्री हरिश्चंद्र शर्मा ने बताया कि ब्राह्मण समाज का नव वर्ष मिलन समारोह सोमला वाले हनुमान जी पर 27 दिसंबर को प्रातः 11 बजे आयोजित किया जाएगा।



# बस से अवैध चंदन की लकड़ी ले जाते जयपुर निवासी एक व्यक्ति गिरफ्तार

## प्लास्टिक के कट्टों से 125 किलो 640 ग्राम चंदन की लकड़ी बरामद हुई

कोटा, (निर्स)। रानपुर पुलिस टीम ने नाकाबंदी के दौरान एक स्लीपर बस से अवैध चंदन की लकड़ी ले जाते हुए एक व्यक्ति को गिरफ्तार किया है। पुलिस ने पकड़े गये आरोपी के कब्जे से तीन प्लास्टिक के सफेद कट्टों में 125 किलो 640 ग्राम चंदन की लकड़ी बरामद की है।

शहर पुलिस अधीक्षक अमृता दुहन ने बताया कि अवैध गतिविधियों के संबंध में पुलिस उपअधीक्षक मनीष शर्मा के सुपरविजन एवं रानपुर थाने के पुलिस निरीक्षक थानाधिकारी मंगोलाल के नेतृत्व में टीम का गठन किया गया। टीम ने नाकाबंदी के दौरान कार्रवाई करते हुए जयपुर निवासी अब्दुल हमीद को गिरफ्तार किया है। शहर पुलिस अधीक्षक अमृता दुहन ने बताया कि रानपुर थाने के उप निरीक्षक भीमसिंह मय जाता कोटा-झालावाड़

कोई लाईसेंस या अनुज्ञा पत्र नहीं देने पर चंदन की लकड़ी के कट्टों को जप्त किया

आरोपी से चन्दन की लकड़ी के संबंध में पूछताछ की जा रही है

हाईवे पर नाकाबंदी कर झालावाड़ से कोटा की ओर आने वाले वाहनों की चेकिंग कर रहे थे। शहर एसपी ने बताया कि उसी दौरान एक स्लीपर बस को चेकिंग के लिये रूकवाया गया। बस की डिग्गी में रखे सामानों की चेकिंग के दौरान डिग्गी में प्लास्टिक के तीन सफेद कट्टे मिले। प्लास्टिक

के कट्टे के बारे में पूछताछ की तो कट्टे अब्दुल हमीद ने अपने होने बताये। प्लास्टिक के कट्टे संदिग्ध लगने पर खोलकर चैक किया तो कट्टों से अवैध वन सम्पदा चंदन की कटी हुई गीली लकड़ी मिली। पुलिस ने जब कट्टों का वजन किया तो तीनों कट्टों का कुल वजन 125 किलो 640 ग्राम मिला।

शहर एसपी ने बताया कि अवैध चंदन की लकड़ी बरामद होने पर अब्दुल हमीद से लकड़ी परिवहन व रखने के लिये लाईसेंस मांगा गया, लेकिन व्यक्ति द्वारा कोई लाईसेंस या अनुज्ञा-पत्र नहीं देने पर लकड़ी के कट्टों को जप्त कर उत्तरप्रदेश के कन्नौज हाल जयपुर निवासी अब्दुल हमीद (51) को गिरफ्तार कर लिया। आरोपी से चन्दन की लकड़ी के संबंध में पूछताछ की जा रही है।



पुलिस ने अवैध चंदन की लकड़ी सहित आरोपी को गिरफ्तार किया।

# बी.एस.एफ. ने बॉर्डर पर पाक घुसपैठिया को मार गिराया

## पाक घुसपैठिया भारतीय सीमा में आने का प्रयास कर रहा था

श्रीगंगानगर, (निर्स)। श्रीगंगानगर जिले के भारत-पाकिस्तान बॉर्डर पर घुसपैठिए को बॉर्डर सिक्वोरिटी फोर्स (बीएसएफ) ने मार गिराया। देर रात साढ़े बारह बजे पाकिस्तानी घुसपैठिया भारतीय सीमा में घुसने का प्रयास कर रहा था। एसपी गौरव यादव ने बताया कि केसरीसिंहपुर इलाके के एक एक्स गांव के पास यह घटना हुई है। घुसपैठिया भारतीय सीमा में पिलर की तरफ आने का प्रयास कर रहा था।

इसी दौरान बीएसएफ जवानों ने उसे सचेत किया। फिर भी वह नहीं माना। इसके बाद जवानों ने उसे डेर कर दिया। उसके पास कुछ पाकिस्तानी मुद्रा, सिगरेट का पैकेट और कुछ अन्य सामान मिला है। सेना और पुलिस जानकारी जुटाने में लगी है। बॉर्डर पर मारे गए घुसपैठिए के बारे में जानकारी जुटाई जा रही है। सेना और पुलिस के अफसरों के बीच लगातार बातचीत हो रही है। घुसपैठिए के पास से एक आईडी कार्ड मिला है, जिस पर उर्दू में कुछ लिखा है। एसपी गौरव यादव ने बताया कि

घुसपैठिये के पास कुछ पाकिस्तानी मुद्रा, सिगरेट का पैकेट और कुछ अन्य सामान मिला

घुसपैठिये के पास से एक आईडी कार्ड मिला है, जिस पर उर्दू में कुछ लिखा हुआ है

घटनास्थल श्रीगंगानगर जिला मुख्यालय से करीब 50 किलोमीटर दूर है। ग्रामीण इलाके में कोहरे के कारण सुबह पुलिस नहीं पहुंच पाई थी। घुसपैठिए ने कुर्ता और पायजामा पहना था। उसका चेहरा ढका हुआ था। बीएसएफ अधिकारियों का कहना है कि पोस्टमॉर्टम होने के बाद ही आगे की कार्रवाई की जाएगी। केसरीसिंहपुर एसएफओ जितेंद्र स्वामी ने बताया कि पुलिस घटनास्थल पर बुधवार दोपहर करीब 12 बजे तक पहुंच पाई थी। घटनास्थल पर घुसपैठिए के पास क्या मिला है और वह किस उद्देश्य से इस तरफ आया था, इस बारे में किसी भी जानकारी का अभी खुलासा नहीं कर पाएंगे। श्रीगंगानगर में 10 महीने पहले एक घुसपैठिया मारा गया था। वह रात

एक बजे पाकिस्तान सीमा से तार फेंसिंग लांचकर भारतीय सीमा में घुसने की कोशिश कर रहा था। सुरक्षा बलों को हलचल दिखाते तो उन्होंने पहले घुसपैठिए को चेतावनी दी, नहीं रुका तो उसे मार गिराया था। इस साल अगस्त में बाड़मेर में भी एक घुसपैठिए को बीएसएफ ने पकड़ा था। बाड़मेर से लगती भारतीय सीमा में तारबंदी पार कर घुसपैठिया बॉर्डर से 15 किलोमीटर अंदर सेड़वा के झड़पा गांव तक पहुंच गया था। ग्रामीणों की सूचना पर बीएसएफ और पुलिस की टीम ने संयुक्त कार्रवाई की थी। घुसपैठिए का नाम जस्सी कोहली था। वह हाकली खारोड़ा, थारपारकर, पाकिस्तान का रहने वाला था। थारपारकर जाने के लिए लोगों से बस के बारे में पूछ रहा था।

# मुख्य रोकड़िए ने 1.14 करोड़ का गबन किया

उदयपुर, (कास)। मावली विद्युत विभाग में कार्यरत मुख्य रोकड़िए ने विभाग में जमा होने वाली 1 करोड़ 14 लाख रूपए की राशि का फर्जी इन्वॉयस कर गबन कर लिया।

विद्युत विभाग में कार्यरत सहायक अभियंता ब्रजेन्द्र सिंह पुत्र जगदीश सिंह निवासी नंदन रेलिंटक्सी न्यू नवतन काम्प्लेक्स देवरो की मंगरी भुवाणा ने रिपोर्ट दी कि मुझ प्रार्थी ने 21 दिसम्बर को एक शिकायत मावली थाने में दर्ज करवाई थी।

शिकायत करने के पश्चात हमारे विभाग के लेखाधिकारी एवं सहायक लेखाधिकारी एवं उनकी टीम ने मुख्य रोकड़िया के पद पर कार्यरत धरमवीर चौधरी पुत्र नारायण लाल चौधरी निवासी गायत्री नगर मावली द्वारा निगम की गबन की गई राशि का प्रारम्भिक स्तर पर आंकलन किया जिसकी अनुमानित राशि लगभग 1 करोड़ 14 लाख 82 हजार रूपए है। निगम की इतनी बड़ी राजस्व राशि बिना निगम की जानकारी के धरमवीर चौधरी द्वारा गबन कर दिए जाने से विभाग को भारी आर्थिक नुकसान हुआ है। कर्मचारी

मावली विद्युत विभाग के मुख्य रोकड़िये धरमवीर चौधरी ने निगम की राशि का गबन किया

धरमवीर चौधरी द्वारा राशि के गबन करने के लिए तथा विभाग के साथ धोखाधड़ी करने के लिए केश बुक में रिपोर्ट दी कि मुझ प्रार्थी ने 21 दिसम्बर को एक शिकायत मावली थाने में दर्ज करवाई थी।

साथ ही निगम कार्टर पर संग्रहित होने वाली रोकड़ राशि को भी निगम के बैंक खाते में जमा नहीं करवाया है। निगम के कर्मचारी धरमवीर चौधरी मुख्य रोकड़िया द्वारा विभाग के गबन की गई राशि का पता 19 दिसम्बर को चला, जिस पर प्रारम्भिक जांच कर 21 दिसम्बर को परिवार दर्ज करवाया तथा गबन की प्रारम्भिक जांच के आधार पर अनुमानित राशि 1 करोड़ 14 लाख 82 हजार रूपए के गबन करने के लिए रिपोर्ट दी। रिपोर्ट पर मावली थाना पुलिस ने मामला दर्ज कर जांच शुरू कर दी है।

# कुएं में डूबने से किसान की मौत

डूंगरपुर, (निर्स)। वरदा थाना क्षेत्र के मांडव गांव में एक किसान कुएं में गिर गया। किसान की कुएं में डूबने से मौत हो गई। पैर फिसलने से हादसा हुआ। पुलिस ने पोस्टमॉर्टम के बाद शव परिजनों को सौंप दिया है। पुलिस ने मामला दर्ज कर जांच शुरू कर दी है।

किसान कुएं पर पानी पीने गया था, पैर फिसलने से गिरा

वरदा पुलिस के अनुसार मांडव निवासी किसान मोगजी पुत्र अमरजी पाटीदार गांव में बस स्टैंड के पास ग्रामीणों के साथ बैठा था। प्यास लगने पर कुएं की ओर गया, जहां पैर फिसलने से वह कुएं में गिरा और डूब गया। आवाज सुनकर पास ही मौजूद ग्रामीण भी कुएं पर पहुंचे, लेकिन कोई दिखाई नहीं दिया। ग्रामीणों ने काफी मशकत के बाद मोगजी को बाहर निकाला और सागावाड़ा अस्पताल लेकर गए, जहां डॉक्टरों ने जांच के बाद उसे मृत घोषित कर दिया। सूचना पर वरदा थाने से एएसआई मानसिंह भी पहुंचे और शव का पोस्टमॉर्टम करवाकर परिजनों को सौंप दिया।

# घर में सो रहे परिवार पर हमला करने के पांच आरोपी गिरफ्तार

## मंदिर के पास कचरा डालने की बात को लेकर विवाद हुआ था

खेतड़ी, (निर्स)। पचेरीकला पुलिस ने देर शाम को थाना क्षेत्र के गूँति गांव में दो महिलाओं सहित चार जने घायल हो गए थे, जिस पर पीड़ित की ओर से थाने में 11 जनों के खिलाफ जानलेवा हमला करने का मामला दर्ज करवाया गया था। मंदिर के पास कचरा डालने की बात को लेकर विवाद हुआ था।

थानाधिकारी राजपाल सिंह यादव ने बताया कि 9 नवंबर को गूँति निवासी सोनू पुत्र भूपसिंह ने रिपोर्ट दी कि उसके पास शिशपाल के नंबर से फोन आया तथा उसे घर पर होने की जानकारी ली गई। इसके बाद उदयभान, नीरज, बिजेन्द्र, जोगेंद्र, लोकेश, संदीप, सुरेश, धर्मेन्द्र, बिजेन्द्र व रामकरण गाड़ी व बाइक पर सवार होकर उसके घर आए तथा घर में घुसकर उसके साथ बेहमी से मारपीट करने लगे। शोर शराबा होने पर परिवार के अन्य लोग बीच-बचाव करने आए तो उन्होंने विकलांग पिता व

माता के साथ मारपीट की। इस दौरान आरोपियों ने उसकी माता की लज्जा भंग करने का प्रयास किया। मारपीट के दौरान गांव के अन्य लोग भी एकत्रित हुए तो वह गाड़ियों में बैठकर फरार हो गए थे। थाने में मामला दर्ज होने के बाद एसपी शरद चौधरी ने मामले को गंभीरता से लेते हुए एक विशेष टीम का गठन कर आरोपियों को गिरफ्तार करने के निर्देश दिए। पुलिस की टीम आरोपियों के संभावित ठिकानों पर दबिश दे रही थी कि पुलिस को सूचना मिली कि जानलेवा हमला करने के आरोपी अपने गांव आए हुए हैं, जिस पर पुलिस की टीम ने दबिश देकर बिजेन्द्र, जोगेंद्र पुत्र जगदेव, सुरेश पुत्र धर्मपाल, लोकेश पुत्र सुरेंद्र, शिशपाल पुत्र केशव सिंह को गिरफ्तार कर लिया। थानाधिकारी ने बताया कि गिरफ्तार आरोपियों से गहनता से पूछताछ की जा रही है तथा वारदात में शामिल अन्य आरोपियों के बारे में जानकारी जुटाई जा रही है। इस दौरान टीम में थानाधिकारी राजपाल सिंह यादव, एएसआई नरेश कुमार, कांस्टेबल विजय सिंह, रामसिंह आदि शामिल थे।



परिवार पर जानलेवा हमला करने के आरोपियों को पुलिस ने गिरफ्तार किया।

# अटलजी के स्थापित मानक सदैव प्रेरक रहेंगे : शेखावत

## पूर्व प्रधानमंत्री की 100वीं जयंती पर केंद्रीय मंत्री शेखावत ने अटलजी को याद किया

जोधपुर, (कास)। केंद्रीय संस्कृति एवं पर्यटन मंत्री गजेंद्र सिंह शेखावत ने पूर्व प्रधानमंत्री अटल बिहारी वाजपेयी को उनकी 100वीं जयंती पर याद किया। शेखावत ने कहा कि अटलजी ने भारत की राजनीति में सुविधा, पवित्रता, ईमानदारी और देश के प्रति नीति-निर्धारण में प्राथमिकता को राजनीति से ऊपर रखा, उनके स्थापित मानक सदैव प्रेरक रहेंगे।

बुधवार को गुह जोधपुर पहुंचे शेखावत ने एयरपोर्ट और जोधपुर भाजपा कार्यालय में मीडिया से बातचीत में कहा कि अटलजी ने कहा था कि हार नहीं मानूंगा, रार नई ठांऊं...उनका यह संकल्प आज भी सिद्ध हो रहा है। भाजपा को दुनिया का सबसे बड़ा राजनीतिक दल है। तीन बार लगातार बहुमत के साथ में देश

में सरकार चलाने वाली पार्टी है। अटलजी ने गठबंधन की सरकारों के जो मूल्य स्थापित किए थे, वो आज सब हम सबके समक्ष हैं। आज उनका स्थापित किया पौधा बट वृक्ष का रूप धारण कर चुका है। देश के दो-तिहाई हिस्से में उनकी स्थापित की हुई पार्टी की प्रत्यक्ष या अप्रत्यक्ष रूप से सरकार है, जो देश के परिवर्तन और विकसित भारत के लिए काम कर रही है।

शेखावत ने कहा कि अटलजी की कविताओं में राजनीति ढूँढना और राजनीति में कविता ढूँढना, इसके सफल-असफल प्रयास आज तक लोग कर रहे हैं। अटलजी को तीन बार प्रधानमंत्री बनने का अवसर मिला और तीनों बार उन्होंने गुड गवर्नेंस को प्राथमिकता दी। देश के विकास की एक दीर्घकालीन सोच के साथ आगे बढ़े। गांव

‘अटलजी ने गठबंधन की सरकारों के जो मूल्य स्थापित किए थे, वो आज सब हम सबके समक्ष हैं’

को सड़कों से जोड़ना हो या रोड इंफ्रास्ट्रक्चर का डेवलपमेंट, दोनों विषयों के अतिरिक्त समाज के सर्वहारा वर्ग के जीवन में परिवर्तन लाने का कार्य किया। आज नरेंद्र मोदी जी अटलजी की नीतियों को आगे बढ़ाने का काम कर रहे हैं। उसका परिणाम हम सबको दिखाई देता है। केंद्रीय मंत्री ने कहा कि सुशासन वाली नीतियों पर चलने वाली सरकार के चलते आज देश में 25 करोड़ से ज्यादा लोग गरीबी

रेखा से बाहर आए हैं। देश के करोड़ों लोग, जो वर्षों और दशकों से मूलभूत आवश्यकताओं से दूर थे, वो आज विकसित भारत के संकल्प के साथ काम कर रहे हैं।

केंद्रीय संस्कृति एवं पर्यटन मंत्री गजेंद्र सिंह शेखावत ने जोधपुर एयरपोर्ट पर कार्यक्रमों से मुलाकात की। इसके बाद केंद्रीय मंत्री ने विविध कार्यक्रमों में शामिल हुए। अटलजी की जयंती पर जोधपुर भाजपा कार्यालय में पुष्पांजलि कार्यक्रम में शामिल हुए। केंद्रीय मंत्री ने अटलजी को श्रद्धासुमन अर्पित किए और कार्यक्रमों से उनके बताए प्रेरक मार्ग पर चलने का आह्वान किया। इस दौरान भाजपा जोधपुर शहर जिला अध्यक्ष देवेन्द्र सालेचा, सूरसागर विधायक देवेन्द्र जोशी सहित अनेक जिला

पदाधिकारी मण्डल मोर्चा अध्यक्ष, जनप्रतिनिधि कार्यकर्ता मौजूद रहे। शोक सभाओं में शामिल हुए :- जोधपुर प्रवास के दौरान केंद्रीय मंत्री शेखावत अनेक शोक सभाओं में भी शामिल हुए। दिव्यांग विश्वविद्यालय की कुलपति प्रो. कुसुमलता भंडारी के निधन उनके निवास जाकर शोक संवेदना जताई। भाजपा युवा मोर्चा के पूर्व अध्यक्ष घनश्याम वैष्णव की माताजी गीता देवी के निधन पर आयोजित शोकसभा में शामिल हुए। इसके अलावा अन्य कई शोक सभाओं में शामिल हुए। केंद्रीय मंत्री शेखावत इसके बाद बालोतरा के कल्याणपुर गए और कल्याणपुर प्रदान वरिष्ठ समाजसेवी उमदेन्द्र सिंह अराबा के निधन पर आयोजित शोकसभा में शामिल हुए। केंद्रीय मंत्री ने अराबा को श्रद्धांजलि अर्पित की।

उदयपुर, (कास)। जिले की सुखेर थाना पुलिस ने बुधवार को अवैध मादक पदार्थ तस्करी के विरुद्ध कार्रवाई करते हुए लाखों रूपये का मादक पदार्थ एमडीएमए जब्त कर तीन अभियुक्तों को गिरफ्तार किया है।

जिला पुलिस अधीक्षक, उदयपुर योगेश गोयल द्वारा अवैध मादक पदार्थों की तस्करी की रोकथाम एवं धरपकड़ हेतु दिशा-निर्देश दिये गये, जिस पर उमेश ओझा, अतिरिक्त पुलिस अधीक्षक, शहर व कैलाशचन्द्र, पुलिस उप अधीक्षक, वृत्त नगर पश्चिम के सुपरविजन में हिमांशु सिंह थानाधिकारी, सुखेर के नेतृत्व में गठित टीम ने रात के दौरान धरपकड़, 200 फीट रोड पर पहुंचे। जहां पर तीन युवा उम्र के लड़के पुलिस टीम को देखकर भागने लगे। आरोपित शोकसभा में शामिल हुए। केंद्रीय मंत्री ने अराबा को श्रद्धांजलि अर्पित की।

उक्त तीनों युवकों की गतिविधियां संदिग्ध होने से नाम पता पूछा तो अपना नाम आदिल पिता मोहम्मद अशफाक छीपा निवासी देहली गेट, चित्तौड़गढ़, समीर पिता महबूब छीपा निवासी पुरानी अभियुक्तों को गिरफ्तार किया है।

जिला पुलिस अधीक्षक, उदयपुर योगेश गोयल द्वारा अवैध मादक पदार्थों की तस्करी की रोकथाम एवं धरपकड़ हेतु दिशा-निर्देश दिये गये, जिस पर उमेश ओझा, अतिरिक्त पुलिस अधीक्षक, शहर व कैलाशचन्द्र, पुलिस उप अधीक्षक, वृत्त नगर पश्चिम के सुपरविजन में हिमांशु सिंह थानाधिकारी, सुखेर के नेतृत्व में गठित टीम ने रात के दौरान धरपकड़, 200 फीट रोड पर पहुंचे। जहां पर तीन युवा उम्र के लड़के पुलिस टीम को देखकर भागने लगे। आरोपित शोकसभा में शामिल हुए। केंद्रीय मंत्री ने अराबा को श्रद्धांजलि अर्पित की।

# अजमेर में कोहरे और ओस ने सर्दी बढ़ाई



अजमेर में शीतलहर के कारण लोग अलाव तापते नजर आये।

अजमेर, (कास)। पश्चिम विश्वो भी और पहाड़ों पर हुई बर्फबारी व प्रदेश के जिलों में हुई पहली मवात की बारिश के चलते मौसम ने करवट बदली है। मवात और ठंडी हवाओं के चलते घने कोहरे व तापमान में गिरावट के चलते शीतलहर ने लोगों को धुंजणी छुड़ा दी है।

वर्ष 2024 के अंतिम सप्ताह में कड़ाके की ठंड ने अजमेरवासियों को भी कंपकंपा दिया है। बुधवार सुबह कोहरे ने अरावली की पहाड़ियों ढक लिखा। जमीन पर गहरी ओस पड़ गई। शहर की ऐतिहासिक आनासागर झील पर कोहरे की चादर छाई रही। सर्द हवाओं के चलते गलन और नमी के

अहसास ऊनी कपड़ों के पहनने के बाद भी लोगों को होता रहा। शहर का न्यूनतम तापमान 3.8 और अधिकतम 20.0 डिग्री सेल्सियस रहा। बर्फाली हवा ने सुबह से ही कंपकंपाया। पहाड़ियों और आसमान पर कोहरा मंडराता रहा। धूप निकलने के बाद भी सर्दी के तीखे अंदाज बने रहे, दिनभर सूरज की आंख मिचोली चलती रही। दोपहर बाद धूप में तेजी आई, लेकिन ठंडी हवाओं से ठिठुरन कायम रही। ठंड से बचाव के लिये लोग अल सुबह अलाव जलाकर राहत पाते देखे गए। बाजारों और सड़कों पर देर रात दिखने वाली रौनक भी जल्द सिमट गई।

# बोरवेल में फंसी बालिका को बाहर नहीं निकाला जा सका

कोटपूतली, (निर्स)। कोटपूतली के ग्राम किरतपुरा की हाणी बड़ीयाली में सोमवार दोपहर करीब दो बजे बोरवेल में गिरी तीन वर्षीय मासूम बालिका चेतना पुत्री भूपेन्द्र चौधरी को बुधवार रात्रि आठ बजे तक घटना के लगभग 54 घण्टे का समय बीत गया। इसके बाद भी बोरवेल से बालिका को बाहर निकालने में एनडीआरएफ, एसडीआरएफ, सिविल डिफेंस सहित स्थानीय पुलिस प्रशासन द्वारा किये गये तमाम प्रयासों को अभी तक कोई सफलता नहीं मिली है।

इधर अब चेतना के माता-पिता सहित परिजनों का रो-रो कर बुरा हाल है, वहीं बच्ची के दादा हरसहाय चौधरी समेत अन्य परिजन व ग्रामीण प्रशासन पर रेस्क्यू ऑपरेशन में लापरवाही बरते जाने का आरोप भी लगा रहे हैं। दादा हरसहाय चौधरी ने प्रशासन पर गंभीर लापरवाही का आरोप लगाया है। उन्होंने कहा कि पहले मिट्टी हटाने की बात कही गई। फिर 28 घण्टे बाद मशीनों से गड्ढा खोदने का फैसला किया गया। प्रशासन समय से निर्णय नहीं ले पा रहा है। ग्रामीणों में इस बात का आक्रोश था कि इतनी बड़ी घटना हो जाने के बावजूद भी जिला कलेक्टर कल्पना अग्रवाल मौके पर क्यों नहीं



बोरवेल में फंसी बालिका को निकालने के लिए एनडीआरएफ व एसडीआरएफ की टीमें लगी हुई हैं।

पहुंची है। हालांकि जयपुर ग्रामीण सांसद राव राजेन्द्र सिंह व विधायक हंसराज पटेल की मॉनीटरिंग में पुलिस प्रशासन के अधिकारी निरन्तर मौके पर मौजूद रहकर व्यवस्थाओं को संभाल रहे हैं। घटना के बाद से ही एडीएम ओमप्रकाश सहायण, एसडीएम बृजेश चौधरी, एसपी राजन दुय्यंत, एएसपी धर्मव शर्मा, नगरपालिक आयुक्त धर्मपाल जाट सहित पुलिस प्रशासन के आला अधिकारी मौके पर मौजूद हैं। एसडीएम बृजेश चौधरी ने बताया

कि दोनों ऑपरेशन जारी है। बुधवार सुबह रोशनी की कमी के कारण ऑपरेशन के संचालन में परेशानी का सामना करना पड़ा। विराटनगर के पूर्व विधायक इन्द्राज गुर्जर ने भी बुधवार शाम मौके पर पहुंच कर घटनाक्रम की जानकारी ली।

जानकारी के अनुसार चेतना करीब 750 फीट गहरे बोरवेल में करीब 120 फीट पर अटक गई है। प्रशासन द्वारा प्लान ए के तहत देशी जुगाड़ से बच्ची को निकालने के लिए

किये जा रहे प्रयास विफल रहने के बाद प्लान के तहत हरियाणा के मानेसर से पाईलिंग मशीन मंगवाई गई जो कि मंगलवार व बुधवार की मध्य रात्रि को मौके पर पहुंची। पाईलिंग मशीन के लिये 20 फीट लम्बाई व चौड़ाई के साथ 25 फीट गहरा एक गड्ढा बोरवेल से करीब 20 फीट दूरी पर खोदकर पाईलिंग प्लेटफॉर्म तैयार किया गया। जिसके बाद मशीन के द्वारा बुधवार सुबह आठ बजे खुदाई शुरू कर करीब 40 फीट खुदाई करने के

बच्ची के दादा समेत अन्य परिजन व ग्रामीणों ने प्रशासन पर रेस्क्यू ऑपरेशन में लापरवाही बरते जाने के आरोप लगाये

एनडीआरएफ, एसडीआरएफ, सिविल डिफेंस सहित स्थानीय पुलिस प्रशासन द्वारा किये गये तमाम प्रयासों को सफलता नहीं मिली

बाद ही मिट्टी के धंसने के कारण ऑपरेशन को रोक दिया गया था। बताया जा रहा है कि पाईलिंग मशीन द्वारा 110 फीट गहरी खुदाई की जायेगी। गड्ढे में मिट्टी ना ढहे इसके लिये खेतड़ी से केंसिंग व दूर से पाइप मंगवाये गये हैं। जिसके साथ गड्ढा खोदा जायेगा। इसी के चलते गड्ढा खोदने का कार्य बुधवार को दिन में करीब साढ़े चार घण्टे तक रुका रहा। जिसके बाद शाम करीब 05.45 बजे फिर से काम शुरू किया गया। पाईलिंग मशीन के साथ ड्रिल के लिये चार फीट व्यास का ब्रिट लगाया गया है। एनडीआरएफ निरीक्षक योगेश मीणा ने बताया कि 20 फीट की दूरी पर 150 फीट गहरी समानान्तर सुरंग खोदी जायेगी। जिसके बाद एक छोटी टनल बनाकर बच्ची तक पहुंचेंगे। शुरूआत में बच्ची को 155 फीट की गहराई पर देखा गया था। इसलिये सुरंग के जरिये हम 160 फीट की गहराई पर जायेंगे। बच्ची हमारे ऊपर हो इससे हम नीचे से बोरवेल में बच्ची तक सबसे सुरक्षित तरीके से पहुंच सकेंगे। फिलहाल जी शेष हुक के जरिये बच्ची को बोलेवेल में अटकवाया हुआ है। वहीं दूसरी ओर प्लान ए के तहत देशी तकनीक से एल बैड लगाकर भी चेतना को बाहर खींचने के प्रयास विफल होने के बाद अम्ब्रेला बेस व जी शैप का लगाकर बाहर निकालने के प्रयास किये जा रहे हैं। हालांकि मंगलवार अल-सुबह से ही बालिका की कोई मुवमेंट दिखाई नहीं दे रहा है। वहीं दूसरी ओर बुधवार शाम करीब छह बजे हरियाणा से 200 फीट क्षमता की एक अतिरिक्त पाईलिंग मशीन भी मौके पर पहुंची है, जिसके लिये गुजरात से ऑपरेटर आये हैं।



# मीरां बाईसा पर आपत्तिजनक बयान देने पर राजपूत समाज में आक्रोश

जयपुर। युवा शक्ति संयोजन के मुख्य ध्वजवाहक शक्ति सिंह बांदीकुई ने आज कानून मंत्री और बीकानेर सांसद अर्जुनराम मेघवाल के भक्त शिरोमणि मीरां बाईसा पर दिए गए आपत्तिजनक और गलत बयानों के खिलाफ कड़ी प्रतिक्रिया व्यक्त की है।

बांदीकुई ने कहा, "इतिहास पर हमले दर हमले हो रहे हैं, और अब तो सरकार के कानून मंत्री तक हमारे आदर्शों और परंपराओं पर पड़े बयान देने से नहीं चूक रहे। मंत्री द्वारा मीरां बाईसा के जीवन और हमारे गौरवशाली इतिहास के बारे में किए गए मनगढ़ंत दावों ने न केवल क्षत्रिय समाज, बल्कि

समस्त सनातनी समाज की भावनाओं को आहत किया है।"

उन्होंने स्पष्ट किया कि मंत्री का यह कहना कि मीरां बाईसा के पति कुंवर भोजराज की मृत्यु खानवा युद्ध में हुई थी, ऐतिहासिक रूप से पूरी तरह से गलत है। "भोजराज खानवा के युद्ध से छह वर्ष पहले ही स्वर्ग सिधार चुके थे। इसके अलावा, मंत्री मेघवाल का यह दावा कि मीरां बाईसा के एक साल बाद भोजराज की मृत्यु हो गई थी, भी गलत है। भोजराज का निधन विवाह के सात वर्ष बाद हुआ था, और उनके अंतिम समय में मां मीरा ने स्वयं उन्हें अपनी गोद में लेकर अपने पद पधारो श्रीजी

■ **माफ़ी मांगे कानून मंत्री अर्जुनराम मेघवाल, अन्यथा देशव्यापी आंदोलन होगा**

संग सरकार, खुले हैं मन मंदिर के द्वार, तुम्हारी दासी करे इंतजार, पधारो श्रीजी संग सरकार..... का गायन किया था।"

शक्ति सिंह बांदीकुई ने मंत्री के इस बयान को और भी आपत्तिजनक बताया जिसमें उन्होंने कहा कि मीरां बाईसा का देवर उनसे विवाह करना चाहता था। "यह बयान हमारी क्षत्रिय परंपरा और


समाज की गरिमा पर गंभीर आघात है। क्षत्रिय समाज में देवर और भाभी के रिश्ते को पवित्रता और मां-पुत्र समान माना जाता है। इस तरह के निराधार बयान न केवल हमारे समाज के आदर्शों का अपमान करते हैं, बल्कि इतिहास के साथ भी छेड़छाड़ करते हैं।"

शक्ति सिंह बांदीकुई ने मांग की कि अर्जुनराम मेघवाल समस्त राजस्थान और क्षत्रिय समाज से सार्वजनिक रूप से माफ़ी मांगें। साथ ही, उन्होंने कहा कि मंत्री को मीरां बाईसा के मेड़ता स्थित मंदिर में जाकर नाक रगड़कर दण्डवत माफ़ी मांगनी चाहिए। उन्होंने चेतावनी दी कि यदि मंत्री

मेघवाल माफ़ी नहीं मांगते, तो समूचे देश के मीरा भक्त उनसे जवाब मांगेंगे। "मीरां बाईसा केवल क्षत्रिय समाज का नहीं, बल्कि पूरे भारत का गौरव है। उनके नाम और सतीत्व पर अनर्गल टिप्पणियां बर्दाश्त नहीं की जाएंगी।"

अंत में, शक्ति सिंह बांदीकुई ने नेताओं को आगाह करते हुए कहा, "मीरां बाईसा को जाति और धर्म की सीमाओं में बांधने का प्रयास न करें। उनके गुरु संत रविदास ने जो संदेश दिया, वह समाज के हर वर्ग और हर धर्म को जोड़ने का था। ऐसे पवित्र व्यक्तित्व पर सस्ता ज्ञान बांटने की कोशिश न करें।"

# मुख्यमंत्री ने स्व.अटल बिहारी को पुष्पांजलि अर्पित की



मुख्यमंत्री भजनलाल शर्मा ने बुधवार को मुख्यमंत्री निवास पर पूर्व प्रधानमंत्री स्व. अटल बिहारी वाजपेयी की 100वीं जयंती पर पुष्पांजलि अर्पित की। शर्मा ने कहा कि भारत रत्न वाजपेयी भारतीय राजनीति के शिखर पुरुष थे। वे राजनीति में मर्यादा, धैर्य और सौम्यता के प्रतीक थे। उनका जीवन हम सभी के लिए प्रेरणा का अद्वितीय स्रोत है। उन्होंने कहा कि वाजपेयी द्वारा प्रारम्भ किए गए स्वर्णिम चतुर्भुज सड़क परियोजना, प्रधानमंत्री ग्रामीण सड़क योजना और सर्वशिक्षा अभियान जैसे जन-कल्याणकारी निर्णयों ने देश को नई दिशा दी। उनके नेतृत्व में मई 1998 में पोकरण में किए गए परीक्षण से भारत परमाणु शक्ति सम्पन्न राष्ट्र बना। मुख्यमंत्री ने कहा कि पारदर्शी और जवाबदेह कार्यों के लिए प्रतिबद्धता प्रकट करने के लिए आज पूरा देश उनको नमन करते हुए सुशासन दिवस मना रहा है।

# धूमधाम से मनाया क्रिसमस का त्यौहार

जयपुर। ईसाई धर्मावलंबियों ने बुधवार को क्रिसमस का त्यौहार धूमधाम से मनाया गया। चर्च में शोधना सभा की गई और बच्चों में चॉकलेट और टॉफियां बांटी गईं। लोगों ने एक-दूसरे को केक खिलाकर खुशी का इजहार किया। मसीह समाज के लोगों ने अपने घरों में बने केक को एक-दूसरे घर भेजकर क्रिसमस की बधाई दी।

चर्च में सजी झांकियां लोगों के आकर्षण का केन्द्र रहीं। प्रभु यीशु से जुड़ी झांकियों को देख यहां लोग मंत्र मुग्ध हो गए। इसके साथ ही छोटी-छोटी झोंपड़ी भी बनाई गई थीं और उस दौर के परिवेश को दिखाने की कोशिश की गई थी। रंग बिरंगी लाइटों लोगों को अपनी ओर आकर्षित कर रही थीं। गिरिजाघरों की रौनक देखते ही बन रही थी। रंगीन फर्रियों से सजे और रोशनी से जगमगाते चर्च में खास सजावट की गई। घर-घर क्रिसमस ट्री लगाए गए और क्रिसमस केक तैयार किए गए। मसीह समाज के श्रद्धालुओं ने प्रभु यीशु को याद कर एक-दूसरे को केक खिलाकर क्रिसमस की बधाई दी। गिरजाघरों में यीशु के जन्म को दर्शाती हुई झांकियां आकर्षण का केन्द्र रहीं। ईसाई धर्मगुरुओं ने विशेष प्रार्थना सभाओं में यीशु की शिक्षाओं को अपनाने पर जोर दिया। लोगों ने यीशु के सामने मोमबतियां जलाकर जीवन में प्रकाश की कामना की और खुशी को



जयपुर में चांदपोल स्थित सेंट एंड्रयूज चर्च में ईसाई श्रद्धालुओं ने क्रिसमस ट्री बनाकर एक-दूसरे को बधाई दी।

घंटियां बजाकर व्यक्ति किया। खुशियां बांटने के लिए केक काटे गए। चर्च में छोटे बच्चे सांता बनकर पहुंचे। वहीं युवा लाल रंग की कैप लगाए हुए नजर आए। सांता ने बच्चों को चॉकलेट, टॉफी दी।

इसी प्रकार चाटगेट स्थित सेक्रेड

हार्ट चर्च, चांदपोल स्थित सेंट एंड्रयूज चर्च, निर्मल पथ अजमेर रोड स्थित न्यू अपोस्टोलिक चर्च, सी स्कॉम अशोक नगर के सेंट जेवियर्स चर्च, शिप्रा पथ मानसरोवर स्थित मार्थोमा चर्च, चर्च रोड गोपालबाड़ी स्थित ऑल सेंट्स चर्च, विद्याघरनगर स्थित पेंटेकोस्टल

मिशन सोसाइटी चर्च, गुर्जर की थड़ी स्थित मोरोग्रोरियोस जैकोबाईट सोरियन चर्च, अजमेर रोड स्थित न्यू लाइफ फेलोशिप चर्च, मरुधरनगर अजमेर रोड स्थित अगापे फेलोशिप चर्च सहित करीब तीस चर्चों में क्रिसमस का पर्व धूमधाम से मनाया गया।

# कार ने बुजुर्ग महिला को टक्कर मारी

जयपुर। नगर निगम ग्रेटर कार्यालय के सामने डिवाइडर के पास खड़ी महिला को एक कार ने टक्कर मार दी। इससे उसकी मौत हो गई। मामले की जांच दुर्घटना थाना पूर्व पुलिस कर रही है। पुलिस के अनुसार विद्याघर नगर निवासी 71 वर्षीय प्रेमलता पत्नी बजरंग लाल किसी काम से नगर निगम के पास आई थी। 24 दिसम्बर को शाम करीब पांच बजे एक कार ने उसे टक्कर मार दी। इससे वह गंभीर रूप से घायल हो गई। कार चालक ने ही महिला को जयपुरिया अस्पताल में भर्ती करवाया।

# मोटे मुनाफे का लालच देकर 2.30 लाख रु. ठगे

जयपुर। मुहाना इलाके में इन्वेस्ट करने पर मोटा मुनाफा कमाने का लालच देकर एक युवक से 2.30 लाख ठगने का मामला सामने आया है। पुलिस के अनुसार कृष्णा सरोवर कॉलोनी निवासी अरुण शर्मा ने मामला दर्ज करवाया कि उसके पास इंस्टाग्राम पर एक मैसेज आया। इसमें एक कंपनी में निवेश करने पर मोटा मुनाफे का झांसा दिया गया। इसके बाद उसके पास एक लिंक भेजा गया है। लिंक भेजने वाले ने उसके पास अपना मोबाइल नम्बर भी भेजा था।

इसके बाद पीड़ित ने निवेश करना चालू कर दिया। निवेश करने के बाद उसे शुरुआत में कुछ रुपए लाभांश के रूप में दिया गया। इस प्रकार उसने कई

बार में 2.30 लाख रुपए का निवेश कर दिया। आरोपी ने उसे बाद में लाभांश देना बंद कर दिया। पीड़िता ने आरोपी से सम्पर्क किया तो टारगेट पूरा करने के लिए उसे और निवेश करने की बात कही। इस पर पीड़ित को ठगी का अहसास हुआ। इस पर पीड़ित ने पुलिस की शरण ली।

# एकल पट्टा मामले में सचिवालय कर्मचारियों के खिलाफ मुकदमा दर्ज

जयपुर। राजस्थान के चर्चित एकल पट्टा मामले में अब एक नया मोड़ आ गया है। इस मामले से जुड़ी पत्रावली (फाइल) गुम होने के मामले में 9 साल पहले दर्ज हुई एफ.आई.आर. पर ही सवाल खड़े हो रहे हैं। अब उस पुरानी एफआईआर को लेकर अशोक नगर थाने में एक नई प्राथमिकी दर्ज हुई है, जिसमें कुट्टरचित (जाली) दस्तावेजों के आधार पर फाइल की गुमशुदगी थाने में दर्ज करवाने का आरोप सचिवालय के कर्मचारियों पर लगा है। फिहाल अशोक नगर थाना पुलिस इस पूरे मामले को लेकर पड़ताल में जुटी है।

थानाधिकारी उमेश बेनीवाल ने बताया कि एकल पट्टा मामले की

■ **आरोप है कि वर्ष 2013 में फर्जी दस्तावेजों से अशोक नगर थाने में एकल पट्टा प्रकरण की फाइल गुम होने की रिपोर्ट दर्ज करायी गई थी**

जांच कर रही समिति के सचिव रवि शर्मा ने मुकदमा दर्ज करवाया है कि शासन सचिवालय के कर्मचारियों ने कुट्टरचित दस्तावेजों के आधार पर एकल पट्टा प्रकरण की पत्रावली की गुमशुदगी 29 अगस्त 2013 को अशोक नगर थाने में दर्ज करवाई थी। ऐसे में सचिवालय के कर्मचारियों के खिलाफ यह नया मुकदमा दर्ज हुआ है, जिसकी जांच थानाधिकारी उमेश बेनीवाल कर रहे हैं।

गौरतलब है कि एकल पट्टा प्रकरण से जुड़ी फाइल गुम होने की

रिपोर्ट 29 अगस्त 2013 को अशोक नगर थाने में दर्ज हुई थी। एकल पट्टा मामले की जांच कर रही समिति की पड़ताल में यह सामने आया कि उस समय कुट्टरचित दस्तावेजों के आधार पर फाइल गुम होने की रिपोर्ट अशोक नगर थाने में दर्ज करवाई गई थी। ऐसे में रिपोर्ट दर्ज करवाने वाले कर्मचारियों के खिलाफ अब आईपीसी की धारा 420, 465, 467, 468 और 120बी के तहत यह मुकदमा दर्ज हुआ है।

# भाजपा आज मनाएगी "वीर बाल दिवस"

जयपुर। भाजपा प्रदेश कार्यालय प्रभारी मुकेश पारीक ने बताया कि प्रधानमंत्री नरेंद्र मोदी के नेतृत्व में 26 दिसंबर को देशभर में "वीर बाल दिवस" मनाया जाएगा। वीर बाल दिवस पर सिख गुरु गोविंद सिंह के पुत्र साहिबजादों बाबा जोरावर सिंह और बाबा फतेह सिंह की शहादत की स्मृति में प्रदेशभर में विभिन्न कार्यक्रमों का आयोजन किया जाएगा। भाजपा मुख्यालय पर साहिबजादों की शहादत की स्मृति में शब्द कीर्तन होगा। मुख्यमंत्री भजनलाल शर्मा और भाजपा प्रदेश अध्यक्ष मदन राठी दुबुह 11 बजे कार्यक्रम में सम्मिलित होंगे।

उन्होंने बताया कि वीर बाल दिवस पर प्रदेश मुख्यालय के साथ प्रत्येक मंडल पर एक विशेष सभा का आयोजन कर साहिबजादों के बलिदान के बारे में युवाओं को बताया जाएगा। इसके साथ

ही स्थानीय गुरुद्वारा में शब्द कीर्तन, मंडल एवं जिलों में प्रभात फेरी का भी आयोजन किया जाएगा। इस दौरान प्रशोत्तरी प्रतियोगिताओं के साथ जिला स्तरीय बौद्धिक संगोष्ठी, स्कूल-कॉलेजों में विचार संगोष्ठी के साथ भाषण प्रतियोगिताओं का आयोजन भी किया जाएगा।

भाजपा कार्यालय प्रभारी मुकेश पारीक ने बताया कि प्रधानमंत्री नरेंद्र मोदी के नेतृत्व में प्रदेशभर में सभी जिला मुख्यालयों पर वीर बाल दिवस मनाया जाएगा। इसके लिए भाजपा की ओर से प्रदेश स्तरीय समन्वय समिति का गठन किया गया है। समन्वय समिति में प्रणवेंद्र शर्मा को संयोजक, सह संयोजक सरदार अजयपाल सिंह, जितेंद्र मीणा, डॉ अशोक यादव, विक्रम सिंह शेखावत, डॉ चंद्रदीप हाडा को बनाया गया है।



# भांकरोटा अग्निकांड में घायल युवती सहित तीन और लोगों ने इलाज के दौरान दम तोड़ा

अजमेर-जयपुर एक्सप्रेस हाईवे पर गत 20 दिसंबर को ट्रक की टक्कर के बाद एल.पी.जी. गैस टैंकर में ब्लास्ट हुआ था, अब तक 18 लोगों की मौत हो चुकी

■ **इस हादसे में गंभीर रूप से झुलसे 15 मरीजों का अभी सवाई मानसिंह हॉस्पिटल के बर्न वार्ड में इलाज चल रहा है।**

गौरतलब है कि अजमेर रोड पर भांकरोटा डीपीएस स्कूल के पास बीस दिसंबर को हुए हादसे में चार लोग मौके पर ही जिंदा जल गए थे। आठ लोगों ने उसी दिन सवाई मानसिंह हॉस्पिटल में इलाज के दौरान दम तोड़ा था। एक मौत जयपुरिया हॉस्पिटल में हुई थी।

टैंकर में गैस लीकेज के बाद आग इतनी तेजी से फैली थी कि चालीस से ज्यादा गाड़ियां उसकी चपेट में आ गई थी। टैंकर के ठीक पीछे चल रही एक स्लीपर बस और हाईवे किनारे मौजूद पाइप फैक्ट्री भी जल गई थी।

एक्सप्रेस के वजह से बस का दरवाजा एक टुक से चिपक गया। इस कारण उसमें सवार चौतीस लोगों को बाहर निकालने की जगह ही नहीं मिली। बड़ी मुश्किल से ड्राइवर वाले गेट से लोगों को बाहर निकाला गया। आग बुझने के बाद कई शवों को पोस्टली में डालकर अस्पताल ले जाया गया था।

भांकरोटा एलपीजी अग्निकांड में चौथे अज्ञात मृतक की पहचान हुई है। मृतक कालूराम पुत्र डालूराम चित्तौड़गढ़ निवासी हैं और वह उदयपुर से जयपुर आने वाले बस का खलासी था। मृतक की पहचान उसके पुत्र व

पुत्री के डीएनए के मिलान से हुआ है। मृतक की पहचान को लेकर चार दिन से जयपुर पुलिस ने चित्तौड़गढ़ में डेरा डाल रखा था।

मृतक के पास मिले आधार कार्ड में अधूरा नाम-पता लिखा था। मंगलवार को परिजनों का पता चलने पर डीएनए सेमल लेकर उसका मिलान किया गया।

अमित कुमार ने बताया कि एलपीजी टैंकर के ड्राइवर के जिंदा मिलने के बाद एक अज्ञात शव की पहचान नहीं हो पा रही थी। हादसे में एक मृतक को छोड़कर सभी की पहचान हो चुकी थी।

उदयपुर की लेकसिटी ट्रैवल्स की बस के खलासी कालूराम जाटिया का पता नहीं चला है। चित्तौड़गढ़ में उनके शंभूपुरा स्थित घर पर टीम भेजी गई। वहां उनके परिजन नहीं मिले। उनके पिता काफ़ी समय पहले डबोक एयरपोर्ट पर चौकीदारी का काम करते थे।

वहां भी टीम भेजकर परिजनों की जानकारी जुटाई गई। परिजनों का पता चलने के बाद शव के डीएनए का मिलान करवाया गया।

# लूट-डकैती व हत्या के मामलों में लिफ्ट 24 बदमाश गिरफ्तार

जयपुर पुलिस ने "ऑपरेशन हाईड आउट सर्च" अभियान चलाया

जयपुर (कास)। जयपुर पुलिस कमिश्नरेंट की पुलिस जिला पुलिस ने ऑपरेशन हाईड आउट सर्च के तहत बुधवार को चौबीस मोस्ट वांटेड आरोपियों को गिरफ्तार किया है। इन बदमाशों पर डकैती, लूट और हत्या समेत कई मामले दर्ज थे और लंबे समय से फरार चल रहे थे। पुलिस इन आरोपियों को पकड़कर पूछताछ शुरू कर दी है।

पुलिस उपायुक्त जयपुर पश्चिम अमित कुमार ने बताया कि एक अक्टूबर से ऑपरेशन हाईड आउट सर्च चलाया जा रहा है। इस ऑपरेशन के तहत जिला और थाना स्तर पर अलग-अलग टीम बनाकर छापेमारी की गई

थी। इस दौरान ऐसे आरोपियों का डाटा तैयार किया और जिनके खिलाफ से ज्यादा बार चालान पेश हो रहे थे। इसके साथ ही जो बार-बार अफवाह कर रहे थे। टीम की ओर से अलग-अलग जगह पर छापेमारी कर इन चौबीस मोस्ट बदमाशों की गिरफ्तारी की है।

पुलिस उपायुक्त जयपुर पश्चिम अमित कुमार ने बताया कि झालावाड़ से तारा मीणा निवासी कालवाड़, चौमू से मुकेश सैनी निवासी ब्रहमपुरी, विजय कुमार मीणा निवासी जयपुर, भांकरोटा से संजय चौधरी निवासी भरतपुर, चित्रकूट से अजीत चौधरी निवासी सदर जयपुर, बनीपार्क से रमेश कश्यप निवासी यूपी, प्रकाश कश्यप

यूपी, करधनी से राहुल यादव निवासी शोटवाड़ा, मुरलीपुरा से दशरथ सिंह निवासी नागौर, अजय सिंह उर्फ दिलीप सिंह निवासी करधनी जयपुर, दौलतपुरा से राकेश यादव निवासी श्रीमाधपुर, शोटवाड़ा से नरेंद्र सिंह निवासी दूदू जयपुर, चौमू से कैलाश नायक निवासी चौमू, करधनी विजय सिंह निवासी करधनी जयपुर, रामस्वरूप, राजेन्द्र कुमार स्वामी उर्फ गज्जू, मुरलीपुरा से चिन्देश यादव, चौमू से संतोष उर्फ संतु मीणा, सिंधी कैप से साहिल मंसूरी उर्फ एलम, वैशाली नगर से नरदा उर्फ नंदकिशोर राम नारायण उर्फ रूपा मीणा और बनीपार्क से हिमांशु जांगिड़ को गिरफ्तार किया है।

# सांता क्लॉज के साथ झूमे बाल कैंसर रोगी

जयपुर (कास)। भगवान महावीर कैंसर चिकित्सालय एवं अनुसंधान केन्द्र में बुधवार को बाल कैंसर रोगियों के लिए क्रिसमस डे सेलिब्रेशन का आयोजन किया गया। सेलिब्रेशन के दौरान जब लाल ड्रेस पहनकर सांताक्लॉज बच्चों के बीच आए तो सभी बच्चों के चेहरे पर खुशी और उत्साह की लहर दौड़ गई। कैंसर केरार (महिला प्रकोष्ठ) डॉ. डीमन फाउंडेशन के तहत आयोजित इस कार्यक्रम में बच्चों के लिए मनोरंजक गतिविधियां आयोजित की गईं। समारोह की मुख्य अतिथि कैंसर केयर संरक्षिका सुनीता गहलोत ने कहा कि ये सभी बच्चे फाइटर हैं। इनमें कुछ बच्चे कैंसर की जंग जीत चुके हैं और कुछ की जंग अभी जारी है। हमें इन बच्चों से सीखना चाहिए कि किस तरह जीवन में हर हाल में खुश रहे। इस दौरान सुनीता गहलोत की संगीतमय प्रस्तुति ने सभी का मन मोह लिया।

जयपुर (कास)। भांकरोटा इलाके में अजमेर-जयपुर एक्सप्रेस हाईवे पर 20 दिसंबर को सुबह एलपीजी गैस टैंकर ब्लास्ट में गंभीर रूप से झुलसी युवती सहित तीन और लोगों को बुधवार को अस्पताल में मौत हो गई। पिछले 4 दिन में मरने वालों की संख्या अब 18 पहुंच गई है। इसमें एक पूर्व आईएएस भी शामिल है।

पुलिस के अनुसार एलपीजी गैस टैंकर ब्लास्ट में गंभीर रूप से झुलसे विजेता (22) निवासी प्रतापगढ़ (राजस्थान) विजेन्द्र (36) निवासी धुरीबडाज पावटा (जयपुर) और बंसीलाल (35) की बुधवार सुबह मौत हो गई। विजेता और विजेन्द्र 70-70 प्रतिशत झुलसे थे। गंभीर रूप से झुलसे 15 मरीजों का अभी सवाई मानसिंह हॉस्पिटल के बर्न वार्ड में इलाज चल रहा है। दोनों के शवों को एस्पएमएस अस्पताल के मुर्दाघर में रखवा दी गई। मेडिकल बोर्ड से पोस्टमॉर्टम होने के बाद शव परिजनों को दिए जाएंगे।

गौरतलब है कि मंगलवार को भी दो लोगों की मौत हुई थी। इसमें एटा

# 'भाजपा का कार्यकर्ता वाजपेयी के पद चिन्हों का अनुसरण कर रहा है'

जयपुर। पूर्व प्रधानमंत्री अटल बिहारी वाजपेयी की जन्म जयंती पर बोलते हुए हरियाणा के प्रदेश प्रभारी डॉ. सतीश पूनिया ने कहा कि कोई चलता है पदचिन्हों पर तो कोई पद चिन्ह बनाता है।

उन्होंने कहा कि अटल बिहारी वाजपेयी ऐसी शख्सियत थे कि उन्होंने जो पद चिन्ह बनाए उसका अनुसरण भाजपा का एक-एक कार्यकर्ता करता है। डॉ. पूनिया ने कहा कि अटलजी की समाधि का नाम सदैव अटल है और युगों-युगों तक जब तक यह सृष्टि रहेगी अटल बिहारी वाजपेयी का नाम

रहेगा। डा. सतीश पूनिया ने कहा कि जब हमने अपने विचार और संगठन की शुरुआत जनसंघ के तौर पर की थी तब उस समय हमारे राजनीतिक विरोधी मजाक उड़ाते थे। हमारे विरोधी बोलते थे कि जिस दिए में तेल नहीं, हमकरा चलाना खेल नहीं। डॉ. पूनिया ने कहा कि हमने तीन प्रतिशत और तीन सीटों से शुरुआत की। दुनिया ने भाजपा के विचारों की प्रबलता देखी और हम देश की हड़कत पर 303 सीटों पर काबिज हुए।

डा. सतीश पूनिया ने कहा कि भाजपा के

शुरुआती दौर में लोग यह भी कहते थे कि संगठन बनाना सपने जैसा है। वाजपेयी की कही गई पंक्तियों को याद करते हुए डॉ. पूनिया ने कहा कि 1980 के भाजपा अधिवेशन में अटलजी ने कहा था "अंधेरा हटेगा, सूरज उगेगा, कमल खिलेगा। उन्होंने कहा कि आज निश्चित तौर पर भाजपा का स्वर्णकमल पूरी दुनिया के नजरे पर फिल रहा है। भाजपा दुनिया की सबसे बड़ी पार्टी है।" उन्होंने कहा कि पूर्व प्रधानमंत्री अटल बिहारी वाजपेयी ने जो हौंसला और प्रेरणा हमें दी।



# शिल्पग्राम उत्सव: देश की सतरंगी लोक संस्कृति एक मंच पर साकार हुई

बहरूपिया कलाकारों को मिला मंच, दिनभर मेला प्रांगण में लोगों को हंसाते रहे

उदयपुर, (कास)। पश्चिम क्षेत्र सांस्कृतिक केंद्र द्वारा हवाला-शिल्पग्राम में आयोजित मुक्ताकाशी मंच पर बुधवार को पांचवें दिन ओडिशा में भगवान जगन्नाथ को रिझाने के लिए किए जाने वाले नृत्य गोटीपुआ में नर्तकों ने भक्ति नृत्य में एक्रोबेटिक शैली से दर्शकों को कई बार आश्चर्यचकित किया। वहीं खूब वाहवाही भी लूटी। वहीं मेवाड़ी गेर ने भी भरपूर मनोरंजन किया।

भूमिद खान एंड पार्टी ने मांगणिया गायन में जहां शानदार प्रस्तुतियों से माहौल में सूफी रंग भर दिया, वहीं राजस्थानी गीत-संगीत को अपने खास अंदाज में पेश कर खूब दाद पाई। माणपुर का पुंग डोल चेलम में विशेष प्रकार के ढोल के साथ सुंदर नृत्य पेश कर दर्शकों को खूब रिझाया। इसके साथ ही पश्चिम बंगाल के बीरभूम, बर्धमान और मुर्शिदाबाद जिलों के फोक ड्रास राय बंस में दर्शकों को एक्रोबेटिक, मार्शल आर्ट और फोक का अनूठा संगम देख बहुत रोमांचित हुए। पश्चिम बंगाल के ही नदुआ ड्रास में भी फोक और एक्रोबेटिक का खूबसूरत समन्वय दिखा। इनके आलावा भारतीय पारंपरिक खेल मलखंभ के करतबों ने



उदयपुर के शिल्पग्राम में मुक्ताकाशी रंगमंच पर प्रस्तुति देते कलाकार।

दर्शकों की भरपूर तालियां लूटी।

इधर, मुक्ताकाशी रंगमंच पर इस बार शिल्पग्राम में बहरूपिया कलाकारों ने भी अपनी प्रस्तुति दी। पहले वे शिल्पग्राम में हर साल आते व दिनभर मेला प्रांगण में ही लोगों का मनोरंजन करते थे लेकिन इस बार उन्हें अपनी प्रतिभा दिखाने व विलुप्त होती उनकी इस कला को बचाने के लिए मंच प्रदान किया गया। इस बार

शिल्पग्राम में बांदीकुई से अकरम व उनके साथियों का बहरूपिया दल शिल्पग्राम में आया हुआ है।

वहीं लोक नृत्यों के साथ ही गुजराती आदिवासी ड्रास राठवा की रोमांचक शैली पर दर्शक झुमने लगे। साथ ही, हिमाचल प्रदेश के सिरमौरी नाटी ने दर्शकों का मन जीत लिया। वहीं, कश्मीर के लोक नृत्य रौफ में डांसर्स के सुंदर समन्वय और 'बुमरो

बुमरो श्याम रंग बुमरो' के गीत-संगीत पर दर्शकों ने खूब लुत्फ उठाया। इनके साथ ही उत्तर प्रदेश के ढेंडिया नृत्य ने माहौल को राममय बना दिया। राजस्थान के प्रसिद्ध भवाई नृत्य में डांसर्स के रोमांचक करतब देख लोक कलाप्रेमी ने केवल हतप्रभ ही हुए, बल्कि हर खूबसूरत करतब पर जमकर तालियां बजाकर दाद दी। पश्चिम बंगाल के पुरलिया छाऊ

■ ओडिशा में भगवान जगन्नाथ को रिझाने के लिए किए जाने वाले नृत्य गोटीपुआ में नर्तकों ने दर्शकों को आश्चर्यचकित कर दिया

लोक नृत्य ने भी कला प्रेमियों का दिल जीत लिया।

लोक नृत्यों के साथ ही लोक कला के अन्य रूपों बहरूपिया और माइम (मुक्ताभिनय) ने दर्शकों को खूब गुदगुदाया। इन प्रस्तुतियों के दौरान दर्शकों ने कई बार उठाके भी लगाए। वहीं, आरंभ में नागाडा वादन पर सैकड़ों कला प्रेमी झूम उठे। वहीं, जुम्मे खान के भपंग वादन ने लोककला प्रेमियों का मन मोह लिया।

पश्चिम क्षेत्र सांस्कृतिक केंद्र के निदेशक फुरकान खान ने बताया कि गुरुवार को कावडी कडगाम (तमिलनाडु), संबलपुरी (ओडिशा), बिहू (असम) जैसे लोक नृत्य दर्शकों का मन मोहेंगे, वहीं हरियाणा की घूमर डांस भी रिझाएगा। इनके साथ ही मणिपुर के थांगता एंड रिस्टक में मार्शल आर्ट का रोमांचक प्रदर्शन होगा।

## महिला को डिजिटल अरेस्ट कर ठगी मामले में तीन गिरफ्तार

दामाद की गिरफ्तारी का डर दिखाकर महिला से 66.70 लाख रुपये ठगे थे

श्रीगंगानगर, (निस)। शहर के अग्रसेन नगर निवासी महिला को डिजिटल अरेस्ट कर 66.70 लाख रुपए की ठगी के मामले में पुलिस ने तीन आरोपियों को गिरफ्तार किया है। तीनों आरोपी भोपाल के रहने वाले हैं। श्रीगंगानगर पुलिस ने इन्हें भोपाल में पकड़ा है। आरोपी वहां झुग्गी झोपड़ियों में रहते हैं।

घटना को अंजाम देने वाले मुख्य आरोपियों ने ठगी करते ही इस रुपए को करीब 50 खातों में रोटेट किया। इन्हीं खातों में से पहला नंबर इन आरोपियों का था। यानी इन आरोपियों ने घटना को अंजाम देने वाले साइबर ठगों को अपना बैंक खाता उपयोग करने की अनुमति दी। साइबर ठगों ने इन खातों का उपयोग कर घटना की। इनसे आगे की चेन खंगाली जा रही है।

अग्रसेन नगर के रहने वाले जयभगवान गुप्ता ने इस साल जुलाई में पुलिस को दी रिपोर्ट में बताया कि उसकी पत्नी के पास ब्याडसएफ कॉल आई। कॉल करने वाले के ब्याडसएफ

■ तीन दिन तक श्रीगंगानगर पुलिस सादा वर्दी में भोपाल में डेरा डाले रही, वहां से आरोपियों को पकड़ा

पर पुलिस अधिकारी की फोटो लगी थी। कॉल करने वाले ने गुप्ता की पत्नी के बताया कि पुलिस ने उनके दामाद को रेप के मामले में पकड़े जाने की बात कही। इस पर गुप्ता की पत्नी घबरा गई। आरोपी ने उनके बताए खातों में रुपए डलवाने को कहा। दामाद की गिरफ्तारी का डर दिखाकर आरोपियों ने अलग-अलग खातों में 66 लाख 70 हजार रुपए डलवा लिए।

पीड़ित के पास जब रुपए खत हो गए तो उन्होंने इसके लिए दूसरों से रुपए उधार लेने चाहे तो मामला खुला। मामला दर्ज होने पर जांच अधिकारी डीएसपी कुलदीप बालिया ने उन खातों का पता किया, जिनमें रुपए जमा हुए।

जांच में पता लगा कि रुपए जमा होते ही 50 खातों में रोटेट हो गए। इस पर पुलिस ने आरोपियों की तलाश शुरू की। इस गैंग में पहले नंबर पर पकड़े गए आरोपी भोपाल निवासी मंगल सरसिया पुत्र मुकेश सरसिया, सुमित चन्नल पुत्र प्रकाश चन्नल और आरिफ खान पुत्र अनवर खान को गिरफ्तार किया। तीनों आरोपियों ने बताया कि उन्हें उनके खाते में रुपए जमा होने की एवज में 3 से 5 हजार रुपए दिए गए।

लौन दिलवाने का झांसा देकर इन लोगों के एटीएम कार्ड, बैंक बुक और पास बुक अपने पास रख लिए। इसके आधार पर उनके खातों का उपयोग किया। आरोपी भोपाल में झुग्गियों में रहते हैं। बैंक पास बुक में इनका जो पता था वे वहां नहीं मिले। इस पर उन्हें दूसरी झुग्गियों में तलाश गया। तीन दिन श्रीगंगानगर पुलिस सादा वर्दी में भोपाल में डेरा डाले रही। वहां आरोपियों का पता लगने पर उन्हें झुग्गियों से बाहर बुलाकर गिरफ्तार किया गया। पुलिस उन्हें लेकर श्रीगंगानगर आई है।

## हत्या के मामले में दो साल से फरार आरोपी गिरफ्तार

खेतड़ी, (निस)। खेतड़ी पुलिस ने मर्डर के मामले में फरार चल रहे एक आरोपी को गिरफ्तार किया। आरोपी ने दो साल पहले बिहार के जमुई में हत्या की वारदात को अंजाम दिया था, जिसके बाद वहां से आकर खेतड़ी के खनन क्षेत्र में काम करने लगा था।

■ खेतड़ी के खनन क्षेत्र में काम कर रहा था आरोपी

■ आरोपी ने दो साल पहले बिहार के जमुई में वारदात की थी



पुलिस ने हत्या के मामले में आरोपी को गिरफ्तार किया।

सीआई भंवरलाल कुमावत ने बताया कि बिहार पुलिस ने सूचना दी कि बिहार के जमुई इलाके में दो साल पहले एक व्यक्ति की बेरहमी से हत्या कर दी गई थी। हत्या का आरोपी वारदात के बाद फरार हो गया था। आरोपी को पुलिस काफी समय से तलाश कर रही थी। इस दौरान दो दिन पहले बिहार पुलिस को सूचना मिली कि हत्या का आरोपी खेतड़ी के कर्माड़ी गांव के खनन क्षेत्र में मशीन चलाने का काम करता है। जिस पर वहां की पुलिस ने खेतड़ी पुलिस को सूचना दी, जिस पर सीकर एसपी भूवन भूषण यादव के

निर्देश पर एक विशेष टीम का गठन कर करमाड़ी के खनन क्षेत्र में दबिश दी गई। इस दौरान बिहार पुलिस द्वारा दी गई सूचना के आधार पर एक व्यक्ति को हिरासत में लेकर पछताछ की तो सामने आया कि उसने दो साल पहले मर्डर की वारदात को अंजाम दिया था। जिस पर पुलिस ने कांगण थाना जमुई बिहार निवासी शैलेश सिंह पुत्र रामबालक सिंह को गिरफ्तार कर लिया। आरोपी के गिरफ्तार करने पर जमुई पुलिस खेतड़ी पहुंची, जिस पर खेतड़ी पुलिस ने

आरोपी को बिहार पुलिस के सुपुर्द कर दिया। इस दौरान पुलिस आरोपी को अपने साथ ले गई। थानाधिकारी ने बताया कि खेतड़ी के खनन क्षेत्र में संदिग्ध लोगों पर विशेष नजर रखी जा रही है। इस दौरान कोई भी व्यक्ति संदिग्ध गतिविधियों में शामिल पाया गया तो उसके खिलाफ प्रभावी कार्रवाई की जाएगी। इस दौरान टीम में थानाधिकारी भंवरलाल कुमावत, एचसी सुंडाराम, कास्टेबल राकेश कुमार मोडसरा, अनिल कुमार आदि शामिल थे।

## चिड़ावा में होटल पर झुंझुनू के युवक ने फांसी लगाकर आत्महत्या की

पुलिस को नहीं मिला कोई सुसाइड नोट, दो-तीन दिन से युवक लापता था

चिड़ावा, (निस)। शहर के बाढ़पास पर एक युवक द्वारा फांसी लगाकर आत्महत्या करने का मामला सामने आया है। कब्जे के बाढ़पास स्थित बालाजी पेट्रोल पम्प के पास एक होटल में आत्महत्या की यह वारदात हुई है।

चिड़ावा सीआई विनोद सामरिया ने जानकारी देते हुए बताया कि प्रदीप उर्फ जॉनी (22 वर्ष) पुत्र ओमप्रकाश कुमावत मूल रूप से झुंझुनू का रहने वाला था जो कि चिड़ावा में वार्ड नंबर 9, जोशियों की बगीची के पास अपने निहाल में रहता था। युवक ने बाढ़पास पर बने होटल में फांसी लगाकर आत्महत्या कर ली। होटल गोदारा परिवार का है जिसे दो माह पहले ही मृतक युवक के मामा महेन्द्र ने किराए पर लिया था। मृतक युवक प्रदीप मकानों में रंग-पेंट का काम करता था। और कई



मृतक युवक।

बार होटल पर अपने मामा के पास आ जाया करता था। मृतक युवक के पिता का पहले ही देहांत हो चुका है और उसके दो छोटे भाई और हैं। जानकारी मिली है कि मृतक प्रदीप उर्फ जॉनी 2-3 दिन

■ युवक अपने निहाल में रहकर रंग-पेंट का काम करता था और कई बार होटल पर अपने मामा के पास आता था

से काम की तलाश में कहीं बाहर गया हुआ था और उसके बारे में परिवार में भी किसी के पास कोई सूचना नहीं थी कि वह कहां गया है। परिवार के लोग अपने स्तर पर युवक की तलाश भी कर रहे थे। बीती रात 10:30 बजे के बाद होटल संचालक महेन्द्र काम खत्म करके होटल पर ही बने अपने कमरे में सोने के लिए चला गया था और उस वक्त प्रदीप उर्फ जॉनी होटल पर नहीं

था। वह रात को होटल पर कब आया और अन्दर कैसे आया इसके बारे में भी किसी को कोई जानकारी नहीं थी।

बताया जा रहा है कि देर रात किसी समय होटल पर आकर युवक होटल में ही बनाए गए टिनशेड में लगी गार्टर से फंदी लगाकर झूल गया। सुबह उठने पर होटल संचालक महेन्द्र ने सोने के शव को देखा, जिसके बाद इसकी सूचना पुलिस को दी गई। घटना की सूचना पर पहुंची पुलिस ने शव को नीचे उतरवा कर एम्बुलेंस से चिड़ावा उप जिला अस्पताल की मोर्चरी में भिजवाया और मौका मुआयना किया। पुलिस को मौके से कोई सुसाइड नोट नहीं मिला है। मृतक प्रदीप उर्फ जॉनी के परिजनों को सूचना दे दी गई है। परिजनों के आने के बाद ही आत्महत्या के वास्तविक कारणों की जानकारी मिल पाएगी।

## डीआरएम अजमेर ने निरीक्षण किया

अजमेर, (कास)। अजमेर मंडल रेल प्रबंधक आलोक अग्रवाल ने बुधवार को मंडल के अजमेर-पालनपुर खंड पर अजमेर से श्रीअमीरागढ़ स्टेशनों के बीच स्थित विभिन्न स्टेशनों पर जारी अमृत स्टेशन योजना के अंतर्गत विकास कार्यों व अन्य गतिविधियों का निरीक्षण किया व अधीनस्थ अधिकारियों को आवश्यक दिशा निर्देश दिए। मंडल रेल प्रबंधक ने निर्माण कार्यों को शीघ्र पूरा किए जाने व यात्री सुविधाओं को और अधिक बढ़ाने के निर्देश दिए। जिन प्रमुख स्टेशनों का निरीक्षण किया, जंक्शन, रानी, फालना, पिंडवाड़ा व श्री अमीरागढ़ शामिल हैं।

निरीक्षण के दौरान वरिष्ठ मंडल वाणिज्य प्रबंधक बीसीएस चौधरी, वरिष्ठ मंडल इंजीनियर समन्वय संदीप जैन, वरिष्ठ मंडल परिचालन प्रबंधक जितेंद्र मीणा, वरिष्ठ मंडल संकेत एवं दूरसंचार इंजीनियर अंकुर झिंगोनिया, वरिष्ठ मंडल बिजली इंजीनियर विजेंद्र कुमार, वरिष्ठ मंडल इंजीनियर विनोद मीणा व शेरसिंह सहित अन्य अधिकारी व कर्मचारी उपस्थित थे।

## भीलवाड़ा एवं शाहपुरा जिलों को दो दिन नहीं मिलेगा चंबल का पानी

भीलवाड़ा/शाहपुरा, (निस)। चम्बल भीलवाड़ा पेयजल परियोजना के अन्तर्गत भीलवाड़ा एवं शाहपुरा जिलों में शुद्ध पेयजल की आपूर्ति की जाती है। अधिशाषी अभियन्ता जन स्वा. अभि. विभाग परियोजना खण्ड-ग्रथम भीलवाड़ा अवजीत सिंह ने बताया कि चम्बल भीलवाड़ा पेयजल परियोजना के अन्तर्गत फेज 1, फेज 2 एवं तहत रॉ एवं क्लियर वॉटर पंपिंग एवं ट्रांसमिशन सिस्टम तथा आरोली डब्ल्यूटीपी के वार्षिक संभारण एवं

जनरल रिपेयर कार्य हेतु 26 दिसम्बर प्रातः सात बजे से 36 घंटे का शटडाउन रहेगा। जिसके कारण भीलवाड़ा शहर सहित समस्त भीलवाड़ा एवं शाहपुरा जिले में 26 दिसम्बर सांय से 28 दिसम्बर प्रातः तक चंबल से होने वाली पेयजल आपूर्ति बाधित रहेगी। उन्होंने भीलवाड़ा शहर सहित भीलवाड़ा एवं शाहपुरा जिलावासियों से अनुरोध किया है कि शटडाउन पूर्व पेयजल का समुचित भंडारण सुनिश्चित कर लेवे तथा पेयजल पितव्यता से खर्च करें।

## स्कार्पियो कार की टक्कर से बाइक सवार दो जनों की मौत

सादुलपुर, (निस)। राजगढ़ में एन.एच. 52 पर श्री कृष्णा धर्मकांटा के पास हिसार की तरफ से आ रही एक स्कार्पियो गाड़ी की टक्कर लगने से मोटरसाइकिल सवार दो व्यक्तियों की मौके पर ही दर्दनाक मौत हो गई। घटना के बाद बुधवार को सांय छयाली उप जिला अस्पताल राजगढ़ में ग्रामीणों की भीड़ जमा हो गई। वहीं पुलिस ने मृतक व्यक्तियों का पोस्टमार्टम करवाकर शव

उनके परिजनों को सौंप दिया। राजगढ़ थाने में दर्ज मामले में थाना अधिकारी पुष्पेन्द्र झाझाडियां ने बताया कि मुकेश पुत्र विनोद नायक निवासी छयाली तहसील सिद्धमुख जिला चूरु ने मामला दर्ज करवाया है कि 24 दिसंबर को सांय छयाली उप जिला अस्पताल राजगढ़ में ग्रामीणों की भीड़ जमा हो गई। वहीं पुलिस ने मृतक व्यक्तियों का पोस्टमार्टम करवाकर शव

■ हादसे के बाद चालक कार लेकर फरार हो गया

थे एवं उनके पीछे वह तथा महेश कुमार पुत्र सांवलराम स्वामी निवासी छयाली आ रहे थे। जैसे ही वह एन.एच. 52 पर श्री कृष्णा धर्मकांटा के पास पहुंचे तो हिसार की तरफ से आ रही एक

स्कार्पियो गाड़ी चालक ने तेज गति व लापरवाही से उसके भाई रवि व बलवीर को टक्कर मार दी।

दुर्घटना में रवि व बलवीर की मौके पर मौत हो गई। हादसे के बाद वाहन चालक ने एक बार तो अपना वाहन रोका, लेकिन भीड़ होती देख कर अपना वाहन लेकर भाग कर ले गया। राजगढ़ थाना पुलिस ने मामला दर्ज कर जांच शुरू कर दी है।

निर्वाह, (निस)। मकर संक्रान्ति 14 जनवरी की है, लेकिन अभी से शहर सहित ग्रामीण क्षेत्र में मकर संक्रान्ति के पर्व से पहले से ही युवक-युवतियों में पतंगबाजी को लेकर देर शाम तक काफी उल्लास देखा जा रहा है, जिसके चलते आसमान में रंग-बिरंगी पतंगें दिखने लगी हैं। दिनभर वो काटा वो मारा की आवाजें सहित स्पीकरों की आवाजें सुनाई देने लगी हैं। शीतकालीन अवकाश को लेकर सुबह सूर्योदय के साथ ही बालक छतों पर पहुंचकर पतंग उड़ाने में

मशगूल हो जाते हैं। छतों पर लगे ध्वनि यंत्रों की आवाजें गुंजने लगी हैं। बच्चों के साथ बड़े बुजुर्ग भी मकानों की छतों पर धूप एवं चाय आनन्द लेने के साथ-साथ पतंगबाजी का लुत्फ उठा रहे हैं। शहर के बड़ा बाजार, चौहटी बाजार, बिलाला मार्केट, गणगौरी बाजार व झिलाय रोड सहित अन्य बाजारों में पतंगों की दुकानें सजी हुई हैं। जिन पर पतंग खरीदने वालों की भीड़ बढ़ रही है। इस दौरान पतंग लुटेरे शहर के मुख्य बाजारों एवं गलियों में नजर आने लगे हैं।

## पतंगों की सजने लगी दुकानें

## बेटी ने पिता के शव को कंधा देकर मुखाग्नि दी



मृतक पिता की पुत्री दीपिका ने शव को कंधा देकर मुखाग्नि दी।

ब्यावर, (निस)। श्रीमाली ब्राह्मण समाज के स्व. गुलाबचंद ओझा के पुत्र देवेंद्र कुमार ओझा को उनकी इकलौती पुत्री जो कि जोधपुर रहती है, दीपिका बोहरा ने कंधा और मुखाग्नि देकर अपना फ्रज निर्भाया 76 वर्षीय देवेंद्र ओझा एम्बरफोर्स से डायरेक्टर पद से

सेवानिवृत्त होकर अपनी पत्नी के साथ प्रताप नगर स्थित गली नंबर दो में अपने मकान में रहते थे। उनके उनकी पुत्री के अलावा अन्य कोई संतान नहीं थी दोनों ही एक दूसरे का सहारा बनकर जीवन यापन करते थे। देवेंद्र ओझा श्रीमाली समाज के कर्मठ समाजसेवी के रूप में

जाने जाते थे और बाल मंदिर स्कूल के समिति सदस्य भी रह चुके हैं। उनकी पत्नी वल्लभ देवी गायत्री शक्ति पीठ महिला मंडल की अध्यक्ष पद पर अपना सेवाकार्य कर रही हैं। श्रीमाली समाज और आसपास क्षेत्र से आये महिला-पुरुषों ने पुत्री को सांत्वना दी।

## श्रीगंगानगर में कुछ हिस्सों में कोहरा छाया

श्रीगंगानगर, (निस)। जिले के कुछ हिस्सों और पड़ोसी जिले अन्पूर्गढ़ के जैतसर में बुधवार अलसुबह कोहरा का असर रहा। हालांकि श्रीगंगानगर शहर और केसरसिंहपुर में हालात सामान्य थे। यहां विजिबिलिटी क्लोयूर थी, जबकि श्रीकरणपुर और सूरतगढ़ से सटे जैतसर इलाके में अलसुबह घना कोहरा नजर आया। इससे लोगों को परेशानी का सामना करना पड़ा।

जिला मुख्यालय पर सुबह दिन की शुरुआत सामान्य थी। सर्दी खूब तेज रही। हालांकि न्यूनतम तापमान 7.7 डिग्री सेल्सियस रहा, लेकिन सड़कों पर निकले कोचिंग स्ट्रैंट, फल-सब्जी वेंडर और दूध बेचने वाले टिडुरते नजर आए। सुबह से ही सड़कों के किनारे अलाव जलने लगे। तेज सर्दी के चलते मुख्य बाजार में सुबह दस बजे के बाद रोक नजर आई। सर्दी के चलते बाजार सुबह देरी से खुल रहे हैं। वहीं शाम सात बजे के बाद व्यापारी घरों को लौटने लगते हैं। सर्दी के चलते इन दिनों खान-पान भी बदलने लगा है। गर्म पकवानों की दुकानें सजने लगी हैं। शहर में शाम ढलने के साथ ही चना सूप, आलू टिक्की और चाय-कॉफी की विक्री बढ़ने लगी है।

## पत्नी के लिए पति ने जल्दी लिया रिटायरमेंट, उसी दिन पत्नी की हुई मौत

पति देवेंद्र ने अपनी पत्नी की बिगड़ी सेहत को देखते हुए वॉलंटरी रिटायरमेंट लिया था

कोटा, (निस)। कोटा में खुशियों से भरे दिन में जब पति देवेंद्र संदल अपने रिटायरमेंट के जश्न में थे इसी दौरान उनकी पत्नी दीपिका यह दुनिया छोड़कर चली गईं। देवेंद्र ने अपनी पत्नी की बिगड़ी सेहत को देखते हुए वॉलंटरी रिटायरमेंट का आवेदन किया था, ताकि वह अपनी पत्नी का ख्याल रख सके, उनके साथ समय बिता सके, उनका वीआरएस स्वीकृत भी हुआ। वह मंगलवार को रिटायरमेंट के बाद अपने जीवन के अगले पड़ाव की शुरुआत पत्नी के साथ करने वाले थे लेकिन संयोग से उसी दिन रिटायरमेंट समारोह में खुशियों के बीच उनकी पत्नी दीपिका की मौत हो गई। यह दुखद घटनाक्रम शास्त्री नगर के दादाबाड़ी इलाके का है।

देवेंद्र के करीबी पड़ोसी गिरीश गुप्ता ने बताया कि देवेंद्र संदल सेंट्रल वेयर हाऊस में मैनेजर थे। मंगलवार को उनके कार्यालय में रिटायरमेंट समारोह आयोजित किया गया था। समारोह के



पति के रिटायरमेंट समारोह में ही पत्नी दीपिका का देहांत हो गया।

दौरान दीपिका भी वहां मौजूद थी। सभी लोग देवेंद्र को शुभकामनाएं दे रहे थे लेकिन इस खुशी के पल में अचानक दीपिका कुर्सी पर बैठी-बैठी गिर गईं। उन्हें तुरंत अस्पताल ले जाया गया लेकिन

■ देवेंद्र के कार्यालय में रिटायरमेंट समारोह आयोजित किया था, वहीं पर हुई पत्नी की मौत

तब तक बहुत देर हो चुकी थी। गिरीश गुप्ता ने बताया कि दीपिका और देवेंद्र की कोई संतान नहीं थी। दीपिका को दिल की समस्या थी जिसके चलते देवेंद्र ने समय से पहले रिटायरमेंट लेने का फैसला किया था ताकि वह अपनी पत्नी का ध्यान रख सकें। रिटायरमेंट के दिन दीपिका पति के स्वागत के लिए अपने घर को सजाकर कार्यक्रम में शामिल होने पति के ऑफिस गई थी। पड़ोसी दोनों के लौटने का इंतजार कर रहे थे लेकिन कुछ ही समय बाद दीपिका की मौत की खबर आई जिसे सुनते ही पूरे कॉलॉनीवासी शोक में डूब गए। बुधवार को उनका अंतिम संस्कार कर दिया गया।





मेरा पाकिस्तान के खिलाफ टेस्ट खेलने का सपना अधूरा ही रह गया। मैं बचपन से पाकिस्तान के खिलाफ टेस्ट खेलना चाहता था। लेकिन कुछ कारणों से ऐसा नहीं हो सका।  
- आर. अश्विन

भारतीय गेंदबाज, पाकिस्तान से टेस्ट खेलने का सपना अधूरा रहने पर बोलते हुए।



पूर्व कोच रवि शास्त्री ने गुरुवार से यहां शुरू होने वाले बॉक्सिंग डे टेस्ट मैच में भारत को जीत का दावेदार बताते हुए कहा कि उसने अभी तक ऑस्ट्रेलिया की शीर्ष क्रम की कमजोरी का पूरा फायदा उठाया है। शास्त्री ने इसके साथ ही कहा कि तेज गेंदबाजी के अगुआ जसप्रीत बुमराह ने अकेले

क्या आप जानते हैं?... टेनिस स्टार जिम्मी कोनर्स के ऊपर 20,000 डॉलर का जुर्माना और दस सप्ताह के लिए उन्हें निरस्त किया गया था।

## जसप्रीत बुमराह ने रचा इतिहास

अश्विन के बाद ऐसा करने वाले दूसरे भारतीय गेंदबाज



दुबई, 25 दिसंबर भारत के प्रमुख तेज गेंदबाज जसप्रीत बुमराह ने टेस्ट गेंदबाजी में 904 रेटिंग अंक हासिल कर हाल में अंतरराष्ट्रीय क्रिकेट से संन्यास लेने वाले रविचंद्रन अश्विन के रिकार्ड की बराबरी कर ली है। बुमराह ने बॉर्डर गावस्कर ट्रॉफी में अब तक कुल 21 विकेट हासिल किए हैं और इसके चलते उन्होंने शीर्ष स्थान पर 48 रेटिंग अंकों के अंतर से अपनी बढ़त बढ़ाई है। कर्गिसो रबाडा 856 रेटिंग अंक दूसरे और जॉश हेजलवुड 852 रेटिंग अंक के साथ तीसरे स्थान पर हैं। पैट कमिंस 822 रेटिंग अंक के साथ चौथे, रविचंद्रन अश्विन 789 रेटिंग के साथ पांचवें स्थान पर हैं। इसके अलावा मैट हेनरी (782) छठे, नाथन लायन (770) सातवें, प्रभात जयसूर्या (768) आठवें, नोमान अली (759) नौवें और रवींद्र जडेजा (755) दसवें स्थान पर हैं। मोहम्मद सिराज एक स्थान के फायदे के साथ 24वें पायदान पर पहुंच गए हैं। जबकि पिछले टेस्ट की पहली पारी में 152 रनों की पारी खेलने वाले ट्रेविस हेड यशस्वी जायसवाल को पछाड़ते हुए बल्लेबाजी रैंकिंग में चौथे स्थान पर पहुंच गए हैं। शीर्ष स्थान पर जो रूट का कब्जा है। गाबा टेस्ट के एक अन्य शतकवीर स्टीव स्मिथ भी शीर्ष 10 में वापसी हुई है। स्मिथ ने पिछले मैच में 101 रनों की पारी खेली थी।

## बॉक्सिंग डे टेस्ट में रोमांचक मुकाबले की संभावना, क्या रोहित शर्मा करेंगे ओपनिंग



मेलबर्न, 25 दिसम्बर क्रिकेट ग्रांड पर भारत और ऑस्ट्रेलिया के बीच बॉक्सिंग डे टेस्ट मैच के दूसरे भाग में बॉर्डर गावस्कर ट्रॉफी के साथ रोमांचक होने की उम्मीद है। पर्थ टेस्ट में भारत को 295 रन की बड़ी जीत मिली, लेकिन पैट कमिंस की ऑस्ट्रेलिया ने एडिलेड ओवल में गुलाबी गेंद वाले टेस्ट में 10 विकेट की जीत के साथ वापसी की। पांचवें स्थान पर 101 रनों की पारी खेली थी।

वाले केएल राहुल की जगह पारी की शुरुआत कर सकते हैं। अगर ऐसा होता है तो राहुल को फिर तीसरे नंबर पर बल्लेबाजी के लिए उतरना पड़ेगा। इस तरह की स्थिति में शुभमन गिल को या तो मध्य क्रम में उतरना होगा या फिर उन्हें ध्रुव सुरेल के लिए जगह खाली करनी होगी।

रोहित मध्यक्रम में असफल रहे और अभी तक तीन पारियों में उनके नाम पर केवल 19 रन दर्ज हैं। अब अगर उन्हें सलामी बल्लेबाज के रूप में उतारा जाता है तो यह देखा दिलचस्प होगा कि भारतीय टीम का बल्लेबाजी क्रम का संयोजन कैसा होगा। दूसरी ओर, ऑस्ट्रेलिया की टीम लय में है, हालांकि वे ब्रिस्बेन के गाबा में तीसरे टेस्ट में जीत हासिल नहीं कर सके। भारत को एमसीजी में खेलने में मजा आता है, खासकर टेस्ट क्रिकेट में। भारत ने ऑस्ट्रेलियाई धरती पर 10 टेस्ट जीते हैं, जिनमें से चार मेलबर्न के प्रतिष्ठित स्थल पर जीते हैं। 1977 में बिशन सिंह बेदी की कप्तानी में भारत ने 222 रनों से जीत हासिल की थी, जिसके बाद 1981 में सुनील गावस्कर एंड कंपनी ने 59 रनों से जीत हासिल की थी। वास्तव में, भारत ने मेलबर्न में अपना दबदबा दिखाते हुए बैक-टू-बैक टेस्ट जीते थे।



## पिछली यादगार जीत को दोहराने मेलबर्न उतरेगी भारतीय टीम

मेलबर्न, 25 दिसंबर कल से शुरू होने जा रहे चौथे टेस्ट मैच में भारतीय टीम में पिछली बार वर्ष 2020-21 बॉर्डर-गावस्कर सीरीज में इसी मैदान पर मिली जीत के दोहराने के इरादे से उतरेगी। भारतीय प्रबंधन को इस टेस्ट में जीत दर्ज करने के लिए चुनौतीपूर्ण निर्णय लेने होंगे। सीरीज के पिछले तीन मुकाबलों में देखा गया है कि भारतीय टीम शीर्षक्रम बल्लेबाजी को लेकर असमंजस की स्थिति रही। अब तक देखा गया है कि फॉर्म में चल रहे बल्लेबाज ने इस सीरीज में बेहतरीन प्रदर्शन किया है, लेकिन खराब फॉर्म से जुड़ रहे कप्तान रोहित शर्मा ने भारत के बल्लेबाजी क्रम को बिगाड़ दिया है। इस बॉक्सिंग डे टेस्ट में दो क्रिकेट दिग्गज रोहित शर्मा, केएल राहुल के चरित्र, धैर्य और दृढ़ संकल्प की परीक्षा होगी। भारत अभी भी बुमराह के पर्याप्त समर्थन और खराब फॉर्म में चल रहे शीर्षक्रम के बल्लेबाजों से काफी अपेक्षा कर रहा है। बल्लेबाजी क्रम में खिलाड़ियों को बदलने के मामले में भारत के पास अधिक विकल्प नहीं हैं। इसलिए वे उम्मीद करेंगे कि कोई केएल राहुल का साथ दे और उनके साथ घंटों बल्लेबाजी कर सके। अगर भारतीय टीम यह टेस्ट हारती है तो डब्ल्यूटीसी के फाइनल में पहुंचने के लिए उन्हें अन्य मैचों के परिणाम पर निर्भर रहना होगा। साथ ही एक दशक के बाद ऐसा होगा, जब ऑस्ट्रेलिया भारत के खिलाफ कोई टेस्ट श्रृंखला जीतने के बेहद करीब होगा।

## कोलंबो में होने वाली दिव्यांग क्रिकेट चैंपियंस ट्रॉफी में हिस्सा लेगी भारतीय टीम

नई दिल्ली, 25 दिसम्बर भारतीय दिव्यांग क्रिकेट परिषद (डीसीसीआई) ने कहा है कि 12 से 21 जनवरी तक श्रीलंका के कोलंबो में आयोजित होने वाली दिव्यांग क्रिकेट चैंपियंस ट्रॉफी 2025 में भारतीय टीम हिस्सा लेगी। इस टूर्नामेंट में भारत, पाकिस्तान श्रीलंका और इंग्लैंड भाग ले रहे हैं। इस अंतरराष्ट्रीय टूर्नामेंट से पहले भारतीय टीम जयपुर में प्रशिक्षण शिविर में भाग लेगी। शिविर के दौरान अंतिम टीम का चयन किया जाएगा। चारों टीमों के बीच दो-दो मैच खेले जायेंगे। टूर्नामेंट का पहला मुकाबला 12 जनवरी को भारत और पाकिस्तान की टीम के बीच खेला जायेगा। 13 जनवरी को भारतीय टीम इंग्लैंड से भिड़ेगी। 15 जनवरी को भारत का मुकाबला श्रीलंका से होगा। इसके बाद 16 जनवरी को फिर भारत और पाकिस्तान के बीच दूसरा मैच होगा। 18 जनवरी को भारत बनाम इंग्लैंड और 19 जनवरी को भारत बनाम श्रीलंका का मैच होगा। टूर्नामेंट का फाइनल 21 जनवरी को खेला जायेगा।

## द. अफ्रीका की नजरें पाक को टेस्ट श्रृंखला में हराकर डब्ल्यूटीसी फाइनल में जगह बनाने पर

संचुरियन, 26 दिसम्बर पाकिस्तान के खिलाफ बृहस्पतिवार से शुरू हो रही टेस्ट श्रृंखला जीतकर दक्षिण अफ्रीका की नजरें विश्व टेस्ट चैंपियनशिप फाइनल में जगह पकड़ी करने पर लगी है। दक्षिण अफ्रीका को लॉर्डस पर अगले साल होने वाले विश्व टेस्ट चैंपियनशिप फाइनल में जगह बनाने के लिये इस चक्र के बाकी दो में से एक टेस्ट जीतना जरूरी है। कप्तान तेम्बा बावुमा को यकीन है कि उनकी टीम दो टेस्ट मैचों को आगामी श्रृंखला में अपेक्षाओं पर खरी उतरेगी। बावुमा ने कहा, "अपेक्षाओं का दबाव तो है लेकिन हम श्रृंखला 2.0 से जीतने के इरादे से उतरेंगे। हमें पता है कि इसके लिये एक टीम के रूप में हमें सर्वश्रेष्ठ प्रदर्शन करना होगा।" दक्षिण अफ्रीका ने टीम में चार तेज गेंदबाजों को शामिल किया है जिनमें 140 किलोमीटर की रफार से गेंद फेंकने वाले कोविन बोश अपने शहर में टेस्ट पदार्पण करेंगे। तेज गेंदबाज कैमिगो खंडा और मार्कस जानसेन के साथ डेन पीटरसन और बोश तेज गेंदबाजी का जिम्मा संभालेंगे। पिछले छह साल में संचुरियन की पिच पर तेज गेंदबाजों की तुलना बली है जिन्होंने 227 विकेट लिये जबकि स्पिनरों को 16 विकेट ही मिले। दक्षिण अफ्रीका को वनडे श्रृंखला में पाकिस्तान के हाथों 0.3 से पराजय झेलनी पड़ी है। इससे उबरकर टेस्ट श्रृंखला में जीत की राह पर लौटना आसान नहीं होगा। पाकिस्तान ने दक्षिण अफ्रीका में 15 में से सिर्फ दो टेस्ट जीते हैं और 12 गंवाये हैं। डब्ल्यूटीसी अंकांतालिका में पाकिस्तान सातवें नंबर पर है और इस चक्र में आकिब जावेद टीम के चौथे मुख्य कोच हैं। मिर्की आर्थर और मोहम्मद हाफिज ने एक श्रृंखला के बाद ही पद छोड़ दिया जबकि जैसन गिलेस्पी ने इस टेस्ट से दो सप्ताह पहले ही पद छोड़ा है।

## आरसीए में फिर मचा घमासान धनंजय सिंह की लीक हुई मेल से मामला उजागर

धनंजय सिंह ने कन्वीनर जयदीप बियानी पर लगाए गंभीर आरोप

जयपुर, 25 दिसम्बर सरकार ने बीजेपी विधायक और श्रीगंगानगर जिला क्रिकेट संघ के कोषाध्यक्ष जयदीप बिहानी को एडहॉक कमेटी का संयोजक बनाया। कमेटी में सदस्य नागौर जिला क्रिकेट संघ के अध्यक्ष धनंजय सिंह खर्वीसर, पाली जिला क्रिकेट संघ के सचिव धर्मवीर सिंह, झुंझुं जिला क्रिकेट संघ के सचिव हरिशंकर सिंह, बीकानेर जिला क्रिकेट संघ के सचिव रतन सिंह शेखावत को और वहीं अलवर जिला क्रिकेट संघ के सचिव पवन गौयल को हटाकर उनकी जगह जैसलमेर जिला क्रिकेट संघ के सचिव विमल शर्मा को कमेटी का सदस्य बनाया



गया। सरकार ने सरकार ने क्रिकेट को दुरुस्त करने के लिए कमेटी बनाई लेकिन एडहॉक कमेटी के वरिष्ठ सदस्य धनंजय सिंह ने कन्वीनर जयदीप बियानी पर लगाए गंभीर आरोप, कहा- आरसीए में चल रही कन्वीनर बियानी की मनमानी।

## अंडर-23 एकदिवसीय ट्रॉफी में राजस्थान ने सिक्किम को 211 रनों से हराया

राजस्थान के सचिव यादव की शतकीय पारी

जयपुर, 25 दिसंबर त्रिवेंद्रम में खेला जा रही बीसीसीआई की अंडर 23 एक दिवसीय ट्रॉफी में आज राजस्थान ने सिक्किम को 211 रनों के विशाल अंतर से हराया, राजस्थान की जीत में सचिव यादव का शानदार आल राउंडप्रदर्शन। टॉस जीतकर पहले बल्लेबाजी करते हुए राजस्थान टीम ने सचिव यादव की शानदार शतकीय पारी की सहायता से निर्धारित 50 ओवर में 8 विकेट के नुकसान पर 383 रनों का विशाल स्कोर बनाया। सचिव यादव ने अपनी 179 रनों की पारी में 136 गेंदों का सामना करते हुए 9 छक्के व 14 चौके लगाए। टीम के लिए सचिव यादव 179, आयुष अमेरिया 60, धर्मवीर सैनी 49, कर्ण लाम्बा 32 व युवराज सिंह 20 रनों का योगदान दिया। सिक्किम के गेंदबाज रोबिन लीबो 51/7 विकेट प्राप्त किये। सिक्किम पारी 172/9, टीम के लिए विवेक नाबाद 22 रनों का योगदान दिया। राजस्थान के गेंदबाज मनीष आचार्य 28/3, सचिव यादव 20/2, समरथ सिंह शेखावत 38/2, दुष्यंत कच्छवा 21/1, राहुल चौधरी 25/1 विकेट प्राप्त करते हुए टीम को जीत दिलाई।

विजय हजारे ट्रॉफी में कल दिनांक 26 दिसंबर को खेले जाने मैच : (1) शरद पंवारक्रिकेट अकादमी, बीकेपी, मुंबई राजस्थान - हिमाचल प्रदेश मैच, (2) सवाई मान सिंहस्टेडियम, जयपुर ओडिशा - उत्तराखंड मैच, (3) के एल सैनी स्टेडियम, जयपुर गुजरात - असम मैच, (4) जयपुरिया ग्राउंड, जयपुर झारखण्ड - हरयाणा मैच, (5) सोनी ग्राउंड, जयपुर गोवा - मणिपुर मैच।

## राजस्थान राज्य क्रॉस कंट्री प्रतियोगिता सम्पन्न



जयपुर, 25 दिसंबर राजस्थान एथलेटिक्स एसोसियेशन के तत्वावधान में आयोजित राजस्थान राज्य क्रॉस कंट्री प्रतियोगिता का समापन विधानी जगतपुरा जयपुर के यहां पुरस्कार वितरण समारोह के साथ संपन्न हुआ। राजस्थान एथलेटिक की सचिव देव नारायण गुर्जर ने बताया कि इस प्रतियोगिता में राज्य भर से लगभग 400 एथलीटों ने भाग लिया। सचिव गुर्जर ने बताया कि समापन समारोह में अतिथि के रूप में भारतीय क्रोडा भारती के राष्ट्र अध्यक्ष एवम् ओलंपियन अर्जुन अंबाडौं गोपाल सैनी, ओलम्पिक संघ के महासचिव सुरेन्द्र सिंह

द्वितीय दिलीप सिंह श्रीगंगानगर। पुरुष अंडर 18 छह किमी. दौड़-गौरव शर्मा अलवर प्रथम, रोहित कुमार भरतपुर द्वितीय, अनमोल गिलहोत्रा श्रीगंगानगर तृतीय। बालक अंडर 16 दो किमी. दौड़-दक्षवीर सिंह प्रथम पंकज चरू द्वितीय लोकेश अलवर तृतीय। महिला वर्ग 10 किमी दूरी दौड़-चतुरु सौकर प्रथम, निर्मला चरू द्वितीय, प्रियंका कसाना सीकर तृतीय। महिला अंडर 20 6 किमी. दौड़ - मंजू चौधरी झुंझुं प्रथम, सुशीला प्रजापत नागौर द्वितीय, ममता चौधरी जोधपुर तृतीय। महिला अंडर 18 4 किमी. दौड़-मुक्ता हनुमानगढ़ प्रथम, पायल राठौड़ स्पोरस कांसिल एकेडमी द्वितीय, गंगा जोधपुर तृतीय। अंडर 16 दो किमी. दौड़- दीपिका श्रीगंगानगर प्रथम, आरती नागौर द्वितीय, पायल कंवर स्पोरस कांसिल एकेडमी तृतीय। सचिव देव नारायण गुर्जर ने सभी का आभार व्यक्त किया।

## महावीर स्कूल एलुमिनी क्रिकेट लीग में जीत गुरुजन को समर्पित : पूनिया



जयपुर, 25 दिसंबर। जयपुर की प्राचीनतम स्कूल में प्रतियोगिता एलुमिनी क्रिकेट लीग का आयोजन होता रहा है। एलुमिनी स्थापना के 25 वर्ष पूर्ण होने वाले इले रजत जयंती वर्ष में रविवार 22 दिसंबर को 4 टीम के 60 खिलाड़ियों की एक चैंपियनशिप लीग आयोजित की गई जिसमें देवराज महावीर टीम ने फाइनल रोमांचक नजदीकी मुकाबले में जीत कर खिताब अपने नाम किया। देवराज महावीर टीम के मालिक और कैप्टन मशहूर क्रिकेटर, उद्योगपति राम कुमार पुनिया ने इस जीत को अपने गुरुजन को समर्पित करते हुए बताया आगामी वर्ष में वे स्कूल एलुमिनी के लिए क्रिकेट और अन्य खेल गतिविधियों के आयोजन में सक्रिय सहभागिता सुनिश्चित करते रहेंगे। गौरतलब है राम कुमार पुनिया उद्योगपति होने के साथ एक क्रिकेट एकेडमी भी चलाते हैं। और इतर लीग में उनकी टीम के जीत में उनके कप्तानी और ऑल राउंडर स्किल की भूमिका को सभी दर्शकों ने सराहना की।

## अद्विका, आराध्या, अपेक्षा, पदमजा सिंह अंडर-15 लड़कियों के सेमीफाइनल में

जयपुर, 25 दिसंबर ओपन दीक्षित मेमोरियल जिला बैडमिंटन प्रतियोगिता में आज लड़कियों के अंडर-15 आयु वर्ग में क्वार्टर फाइनल खेले गए। इसमें प्रथम वरियता प्राप्त अद्विका अग्रवाल ने आराध्या शर्मा को 21-9, 21-10 आसान गेम में परास्त किया वहीं दूसरी वरियता प्राप्त आराध्या ढींगरी ने रिद्धि सेठिया को तीन संघर्ष भरे गेम में 18-21, 21-15, 21-14 से परास्त किया। वहीं चौथी वरियता प्राप्त पदमजा सिंह पल पारिक को 21-11, 21-17 से हरा सेमीफाइनल में प्रवेश किया। अंडर -11 लड़कियों में मिराया फगेरिया,



स्वरा तक्षाली, राशी सिंगल व आराध्या बिजोई सेमीफाइनल में पहुंची। लड़कों के अंडर-11 के क्वार्टर फाइनल में जय सैनी, गरिवत दहिया, शिव चौहान, अद्विक जैन, आराध्या जांगिड़, लक्षित रेवार, विहान टॉक,

जियांश मोणा पहुंचे। इनके अलावा आज बाँयज अंडर 15 और अंडर 13 में तीसरे और चौथे राउंड खेले गए। कल प्री-क्वार्टर व क्वार्टर फाइनल खेले जाएंगे। लड़कों के 17 के दो राउंड भी आज खेले गए।

## नेशनल शूटिंग चैंपियनशिप प्रतियोगिता : 50 मीटर राइफल प्रोन ईवेंट व एक कांस्ट पदक व राजस्थान की शॉटगन स्कीट की मिक्सड टीम ने स्वर्ण पदक जीत कर रचा इतिहास

जयपुर, 25 दिसंबर डा. करणीसिंह शूटिंग रेंज तुगलकाबाद नई दिल्ली पर आयोजित 67वीं नेशनल शूटिंग चैंपियनशिप प्रतियोगिता में आज का दिन रहा राजस्थान की महिला खिलाड़ियों के नाम 50 मीटर राइफल प्रोन ईवेंट में दो गोल्ड व एक ब्राँज मेडल व राजस्थान की शॉटगन स्कीट की मिक्सड टीम ने स्वर्ण पदक जीत कर रचा इतिहास।



डा. करणीसिंह शूटिंग रेंज तुगलकाबाद नई दिल्ली पर आयोजित 67वीं नेशनल शूटिंग चैंपियनशिप प्रतियोगिता राइफल 2024 में 50 मीटर प्रोन व्यक्तिगत ईवेंट में माननी कौशिक ने स्वर्ण पदक हासिल कर नया नेशनल रिकार्ड बनाया। 50 मीटर प्रोन सिविलियन वूमन टीम कटेगिरी में स्वीटी चौधरी, मोनिका जाखड व ख्वाइस शर्मा ने स्वर्ण पदक अपने नाम किया।



50 मीटर राइफल प्रोन की नेशनल टीम कटेगिरी में माननी कौशिक, स्वीटी चौधरी व मोनिका जाखड ने ब्राँज मेडल अपने नाम किया। डा. करणीसिंह शूटिंग रेंज तुगलकाबाद नई दिल्ली पर आयोजित 67वीं नेशनल शूटिंग चैंपियनशिप शॉटगन प्रतियोगिता 2024 में परिस

ओलम्पिक 2024 की जोड़ी महेश्वरी चौहान व अन्नतजीत सिंह नरुका ने शॉटगन स्कीट मिक्सड टीम ने स्वर्ण पदक जीत कर नया कीर्तिमान बनाया।





केन्द्रीय सहकारिता मंत्री अमित शाह के "सहकार से समृद्धि" कार्यक्रम में मुख्यमंत्री भजनलाल शर्मा वीडियो कॉन्फ्रेंस के माध्यम से जुड़े। इस अवसर पर किसानों को ऋण उपलब्धता में सुगमता के लिए किसान क्रेडिट कार्ड का नवाचार किया गया।

## दस हजार समितियों से ग्रामीण अर्थव्यवस्था सशक्त होगी

अमित शाह के "सहकार से समृद्धि" कार्यक्रम में मुख्यमंत्री भजनलाल शर्मा वीडियो कॉन्फ्रेंस से जुड़े

जयपुर, 25 दिसम्बर। केन्द्रीय गृह एवं सहकारिता मंत्री अमित शाह ने कहा कि पूर्व प्रधानमंत्री स्व. अटल बिहारी वाजपेयी के जन्म शताब्दी के अवसर पर देश भर में 10 हजार नवगठित एम-पैक्स, डेयरी व मत्स्य सहकारी समितियों का शुभारंभ किया गया है, जिससे ग्रामीण अर्थव्यवस्था सशक्त होगी। साथ ही, इन नवगठित पैक्स के बहुउद्देशीय बनने से ग्रामीण स्तर पर संसाधनों की सुगम उपलब्धता संभव हो सकेगी एवं ग्रामीणों को त्वरित सुविधाएं भी मिल सकेंगी।

शाह बुधवार को नई दिल्ली में "सहकार से समृद्धि" अभियान कार्यक्रम को सम्बोधित कर रहे थे। मुख्यमंत्री भजनलाल शर्मा कार्यक्रम से इस कार्यक्रम में वीडियो कॉन्फ्रेंस के माध्यम से जुड़े। इस अभियान के तहत, देश भर में 10 हजार नवगठित एम-पैक्स, डेयरी व मत्स्य सहकारी समितियों का शुभारंभ किया गया। चयनित समितियों को प्रमाण पत्र भी वितरित किए गए। इस अवसर पर शाह

गृह मंत्री ने कहा, वाजपेयी ने सहकारिता को मुख्य धारा में लाने के विशेष प्रयास किये थे। प्रधानमंत्री ने आगामी पांच साल में 2 लाख नये पैक्स बनाने का लक्ष्य निर्धारित किया है।

ने राजस्थान के अलवर जिले से घेवर पैक्स के अध्यक्ष रमेश चंद शर्मा को पंजीकरण का प्रमाण पत्र दिया।

शाह ने कहा कि भारत रत्न स्व. अटल बिहारी वाजपेयी ने जनता की आवाज बनकर हम सबका मार्गदर्शन किया। उन्होंने देश को परमाणु शक्ति सम्पन्न राष्ट्र, कारगरिल विज्ञान, प्रधानमंत्री ग्राम सड़क योजना और भाषाओं को जीवंतता देने के लिए संगठित प्रयास जैसे अनेक काम किए, जिससे देश को नई दिशा मिली। उनका पूरा जीवन हम सभी के लिए प्रेरणा का स्रोत है। अटल ने सहकारिता को मुख्य धारा में लाने के लिए भी विशेष प्रयास किए। इसी क्रम में प्रधानमंत्री नरेंद्र मोदी ने सहकारिता मंत्रालय का गठन किया और आगामी पांच सालों में 2 लाख नए पैक्स बनाने

का लक्ष्य निर्धारित किया। केन्द्रीय सहकारिता मंत्री शाह ने अपने संबोधन में कहा कि आज पैक्स के कर्मचारियों के प्रशिक्षण के लिए प्रशिक्षण मॉड्यूल का अनावरण किया गया है और निष्क्रिय पैक्स के लिक्विडेशन के लिए भी एसओपी जारी की गई है।

मुख्यमंत्री भजनलाल शर्मा ने कहा कि वाजपेयी की जन्म शताब्दी दिवस के उपलक्ष्य में हम सुशासन दिवस बना रहे हैं। उन्होंने अपने जीवन और कार्यों के माध्यम से हमें यह सिखाया है कि सुशासन का अर्थ आमजन को सशक्त और आत्मनिर्भर बनाना है और सहकारिता उसका सबसे बड़ा माध्यम है। शर्मा ने कहा कि प्रधानमंत्री नरेंद्र

मोदी विकसित भारत के लक्ष्य पर काम कर रहे हैं। इसी क्रम में प्रधानमंत्री की पहल पर "सहकार से समृद्धि" अभियान शुरू किया है, जिसके माध्यम से बहुउद्देशीय ग्राम सेवा सहकारी समितियों, डेयरी समितियों और मत्स्य सहकारी समितियों को सशक्त किया जा रहा है।

उन्होंने कहा कि राजस्थान में करीब 8000 ग्राम सेवा सहकारी समितियां ग्रामीण क्षेत्रों में किसानों के लिए काम कर रही हैं। हमारी सरकार का लक्ष्य है कि इन समितियों में अधिक से अधिक महिलाओं को जोड़ा जाए, जिससे महिलाएं आर्थिक रूप से सशक्त हों। सहकारिता राज्य मंत्री (स्वतंत्र प्रभार) गौतम कुमार दक और डेयरी राज्य मंत्री जवाहर सिंह बेदम ने अपने संबोधन में प्रदेश में सहकारिता क्षेत्र में हुई प्रगति के बारे में विस्तृत रूप से प्रकाश डाला। इस अवसर पर शासन सचिव सहकारिता मंजू राजपाल एवं संबंधित विभागों के वरिष्ठ अधिकारी उपस्थित थे।

## 'मारवाड़ी समाज ने देश में राजस्थान का नाम रोशन किया'

कोलकाता में मारवाड़ी सम्मेलन के समारोह में देवनानी ने प्रवासी राजस्थानियों से संवाद किया

जयपुर, 25 दिसम्बर। विधानसभा अध्यक्ष वासुदेव देवनानी ने बुधवार को कोलकाता के जी.डी.बिड़ला सभागार में आयोजित अखिल भारतीय मारवाड़ी सम्मेलन के 90 वें स्थापना दिवस समारोह में देश-विदेश में राजस्थान का मान बढ़ा रहे प्रवासी बंधुओं से संवाद किया। देवनानी ने कहा कि मारवाड़ी सिर्फ एक समाज और पहचान ही नहीं, बल्कि समृद्ध विरासत, भारतीय संस्कृति, संस्कार और परंपराओं को

राजस्थान विधानसभा अध्यक्ष ने कहा कि मारवाड़ी अपने में समृद्ध विरासत, भारतीय संस्कृति, संस्कार व परम्परायें सहेजें हुए हैं।



विधानसभा अध्यक्ष वासुदेव देवनानी ने बुधवार को कोलकाता प्रवास के दौरान तेरापंथ भवन में जैन मुनि जिनेश कुमार का आशीर्वाद लिया।

सहेजे हुए हैं। मारवाड़ी जहाँ भी जाते हैं, वहाँ अग्रणी रहकर सभी को साथ लेकर प्रगति में भागीदारी निभाते हैं। राजस्थान प्रदेश के लोगों ने दूसरे प्रदेशों में जाकर अपने व्यवसाय को बढ़ाया है और वे अपने उद्योगों के बल पर नौकरी देने वाले बने हैं। देवनानी ने स्नेह और सम्मान देने के लिए सभी का आभार जताते हुए कहा कि राजस्थान के लोगों ने देश के हर प्रदेश में और विदेश में अपनी मेहनत से अपना बेहतर स्थान बनाया है। राजस्थान के लोग अपने-अपने क्षेत्र में

श्रेष्ठ कार्य कर रहे हैं, जिससे उनकी पहचान बन रही है और प्रदेश का नाम भी रोशन हो रहा है। इस अवसर पर सम्मेलन के राष्ट्रीय अध्यक्ष शिवकुमार लोहिया, सीमा सुरक्षा बल के अतिरिक्त महानिदेशक रवि गांधी, पूर्व राष्ट्रीय अध्यक्ष सीताराम शर्मा, पद्मश्री प्रहलाद राय अगवाला, नंदलाल रंगटा, हरिप्रसाद कनोडिया, राम अवतार पोद्दार, संतोष सराफ,

राष्ट्रीय उपाध्यक्ष दिनेश जैन, राष्ट्रीय महामंत्री कैलाशपति तोदी सहित, बड़ी संख्या में मारवाड़ी बंधुओं की उपस्थिति रही। विधानसभा अध्यक्ष वासुदेव देवनानी ने कोलकाता प्रवास के दौरान, बुधवार को पूर्व प्रधानमंत्री अटल बिहारी वाजपेयी व पंडित मदन मोहन मालवीय की जयंती पर श्यामा प्रसाद मुखर्जी सेवा समिति की ओर से

कोलकाता के नेता जी सुभाष चंद्र बोस रोड पर निर्धनों को कंबल वितरण किया। वासुदेव देवनानी ने बुधवार को कोलकाता प्रवास के दौरान तेरापंथ भवन में जैन मुनि जिनेश कुमार का आशीर्वाद लिया। देवनानी ने कहा कि ल्याग और सम्पन्न के साथ मुनि दिनेश कुमार प्रभु महावीर के संदेशों को प्रसारित कर रहे हैं। उन्होंने महान व्यक्तित्व को वंदन किया।

## ऑरिएंटल इंश्योरेंस...

(प्रथम पृष्ठ का शेष)

अस्पताल में कार्यरत है। बीमा कंपनी ने उसकी 3 फरवरी, 2017 से 2 फरवरी, 2018 की अवधि की डॉक्टर्स बीमा पॉलिसी की थी, जिसके तहत चिकित्सीय पेशे से बीस लाख रुपये तक की आर्थिक देनदारी होने पर उसका भुगतान बीमा कंपनी को करना था। इस दौरान एक मरीज ने परिवारी व अन्य चिकित्सकों के खिलाफ ऑपरेशन में लापरवाही को लेकर उपभोक्ता आयोग में परिवार पेश किया था। आयोग ने मामले में कुल 50 लाख रूपए का क्लेम तय करते हुए इसमें से दस लाख रूपए परिवारी को अदा करने को कहा। इसके बाद, प्रकरण सुप्रीम कोर्ट तक

चला, लेकिन चिकित्सकों को राहत नहीं मिली। इस पर परिवारी ने बीमा कंपनी के समक्ष दस लाख रूपए का क्लेम पेश किया, लेकिन बीमा कंपनी ने क्लेम देने से इनकार कर दिया। इस पर चिकित्सक की ओर से जिला आयोग में परिवार पेश किया गया। इसके जवाब में बीमा कंपनी के अधिकारता ने कहा कि परिवारी ने बीमा शर्त के तहत, तय समय पर न्यायिक कार्यवाई की जानकारी बीमा कंपनी को नहीं दी थी। ऐसे में वह क्लेम देने के लिए बाध्य नहीं है। दोनों पक्षों की बहस सुनने के बाद आयोग में बीमा कंपनी पर हर्जाना लगाते हुए क्लेम राशि ब्याज सहित अदा करने को कहा है।

## क्या होगा दिल्ली ...

(प्रथम पृष्ठ का शेष)

स्वास्थ्य विभाग ने कहा कि जनता को सूचित किया जाता है कि स्वास्थ्य एवं परिवार कल्याण विभाग, राष्ट्रीय राजधानी क्षेत्र दिल्ली सरकार के पास आज तक ऐसी कोई भी कथित "संजीवनी योजना" अस्तित्व में नहीं है। इसके अलावा स्वास्थ्य विभाग ने न तो किसी स्वास्थ्य अधिकारी या किसी अन्य व्यक्ति को बुजुर्ग नागरिकों से ऐसी व्यक्तिगत जानकारी और डेटा एकत्र करने के लिए अधिकृत न तो किया है, न ही विभाग इस संबंध में कोई कार्ड प्रदान कर रहा है। इस बात पर जोर दिया जाता है कि चूंकि ऐसी कोई योजना मौजूद नहीं है, इसलिए ऐसी गैर-मौजूद योजना के तहत पंजीकरण के लिए - भौतिक फॉर्म आवेदन का सवाल ही नहीं उठता है और किसी भी निजी व्यक्ति/राजनीतिक दल द्वारा "संजीवनी योजना" के नाम पर ऐसे भौतिक फॉर्म आवेदन या आवेदकों से जानकारी एकत्र करना धोखाधड़ी और बिना किसी अधिकार के है। इसलिए कथित गैर-मौजूद "संजीवनी योजना" के तहत मुफ्त इलाज के किसी भी वादे पर विश्वास न करें।

## करंट से मौत...

(प्रथम पृष्ठ का शेष)

बालकनी में खड़ा था। इस दौरान, पास से जा रही 11 केवी विद्युत लाइन के नंगे तार रेलिंग के संपर्क में आ गए, जिससे रामकिशोर की करंट से मौत हो गई। बिजली कंपनी को कई बार शिकायत करने के बावजूद भी नंगे तारों को न तो रबड़ कोटेंड किया गया और न उन्हें वहां से शिफ्ट किया गया। ऐसे में उसके आश्रित परिवारियों को घातक दुर्घटना अधिनियम के तहत मुआवजा दिया जाए।

इसका विरोध करते हुए डिस्कॉम की ओर से बिजली चोरी के लिए लगाए गए अवैध तार को हटाने के दौरान, एचटी लाइन के संपर्क में आने से दुर्घटना हुई थी और उसके लिए मूलक स्वयं जिम्मेदार था। इसलिए परिवार को खारिज किया जाए। दोनों पक्षों को बहस सुनने के बाद अदालत ने डिस्कॉम पर हर्जाना लगाया है।

## हाइवे के किनारे ...

(प्रथम पृष्ठ का शेष)

में अद्वितीय पहल होगी। इससे सड़क सुरक्षा में वृद्धि के फलस्वरूप, राष्ट्रीय राजमार्ग ज्यादा सुरक्षित होंगे ही, आबारा पशुओं का ध्यान रखने की मानवीय आवश्यकता भी पूरी होगी। ये कन्सेशनर आबारा पशुओं के मालिक का पता लगाने में सरकार की मदद करेगी तथा यह सुनिश्चित करेगी कि उनके आबारा पशुओं के रहने तथा खाने-पीने पर हुये खर्च का भुगतान होने, उनके पशु उन्हे वापस किये जा सकें।

## सूचना ...

(शेष अंतिम पृष्ठ पर)

नागरिकों के मुफ्त चिकित्सा उपचार की योजना की घोषणा की है। इन योजनाओं के लिए पंजीकरण से भाजपा परेशान है। दिल्ली कैबिनेट ने पहले ही 1000 रुपये भत्ते को मंजूरी दे दी है और एक अधिसूचना जारी की गई है। अरविंद केजरीवाल ने कहा कि हमें सूत्रों से खबर मिली है कि चुनाव से पहले सीएम आतिशी को गिरफ्तार करने की तैयारी है। ईडी, सीबीआई और आईटी को बोल दिया गया है। ट्रांसपोर्ट विभाग में कुछ गड़बड़ी दिखाकर आतिशी को गिरफ्तार करेंगे। महिलाओं के लिए फ्री बस सेवा को बंद करने के लिए आतिशी को गिरफ्तार करेंगे।

## 2025 में भारत की पर्यटन...

(प्रथम पृष्ठ का शेष)

और कहा कि इस क्षेत्र में भारत अग्रणी अर्थव्यवस्था है। द वर्ल्ड टूरिज्म ऑर्गनाइजेशन डब्ल्यू.टी.टी.सी. की भविष्यवाणी की पुष्टि करता है और इसका अनुमान है कि 2024 के अंत तक अन्तर्राष्ट्रीय पर्यटन महामारी के पहले वाले स्तर तक पहुंच जाएगा। विभिन्न रिपोर्ट्स में भारत के लिए मजबूत वापसी की बात कही गई है। बुकिंग डॉट कॉम की रिपोर्ट के अनुसार, 2025 तक भारत आ रहे पर्यटकों से होने वाली आय 2019 से भी आगे निकल जाएगी और इसमें बेहतर इन्फ्लेक्शन, नए बाजार, पर्यटकों द्वारा ज्यादा खर्च करने का अहम योगदान होगा। फोक्स राइट्स का विश्लेषण कहता है कि भारत का टूरिज्म मार्केट फिर से तेजी के पथ पर अग्रसर है, जिसमें 2021 में बुकिंग में 91 प्रतिशत वृद्धि हुई और बुकिंग 19.1 अरब डॉलर पहुंच गई, जबकि 2020 में 6.9 प्रतिशत की गिरावट दर्ज की गई थी।

स्टैटिस्टिका का अनुमान है कि भारत का टूरिज्म टूरिज्म बाजार 2024 से 2029 के बीच 8.87 प्रतिशत की दर से बढ़ेगा और 2029 तक इसका बाजार मूल्य 34.11 अरब डॉलर तक पहुंच जाएगा। वैश्विक पर्यटन के 2025 में 1.6 अरब तक पहुंचने का अनुमान है जो आर्थिक विकास को प्रोत्साहन देगा। लेकिन इससे प्रमुख पर्यटन स्थलों पर भारी भीड़ बढ़ सकती है, जो चिंता का विषय है। अन्तर्राष्ट्रीय पर्यटकों का सर्वाधिक आकर्षण यूरोप के प्रति रहेगा, वहीं, एशिया का पर्यटन खर्च यूरोप के समकक्ष पहुंच सकता है खासकर थाइलैंड और इंडोनेशिया की वीसा नीति से राहत की वजह से। चीन के बाहर जाने वाले पर्यटकों की संख्या भी महामारी से पहले वाले स्तर को पार कर जाएगी, पर चीन के पर्यटकों को खरीददारी को शायद तब तक न दें। बहुत सारी एयरलाइन्स कार्बन उत्सर्जन घटाने के "कोर्सिया एमिशन रिडक्शन पैकेज" को अपना रही है, फिर भी ग्रीन हाउस गैस उत्सर्जन में भी पर्यटन का भारी योगदान बने रहने की संभावना है।

## प्रधानमंत्री ने केन-बेतवा नदी जोड़ो परियोजना का शिलान्यास किया

मोदी ने कहा, वाजपेयी ने देश की नदियों को जोड़ने की परिकल्पना की थी

उन्होंने कहा कि इस परियोजना से मध्य प्रदेश के 10 जिलों को 44 लाख किसान लाभान्वित होंगे।

राष्ट्रीय नदी जोड़ो परियोजना का शिलान्यास किया। दो प्रमुख नदियों केन और बेतवा को आपस में जोड़ने से संबंधित केन-बेतवा लिंक राष्ट्रीय परियोजना देश में भूमिगत दायव्युक्त पाइप सिंचाई प्रणाली अपनाने वाली सबसे बड़ी सिंचाई परियोजना है। इस परियोजना के पूर्ण होने पर मध्यप्रदेश के 10 जिलों में 8 लाख 11 हजार हेक्टेयर क्षेत्र को सिंचाई की सुविधा मिलेगी और 44 लाख किसान परिवार लाभान्वित होंगे।

इस परियोजना से उत्तरप्रदेश में 59 हजार हेक्टेयर क्षेत्र में वार्षिक सिंचाई सुविधा प्राप्त होगी और मध्यप्रदेश की 44 लाख और उत्तरप्रदेश की 21 लाख आबादी को पेयजल की सुविधा उपलब्ध होगी।

राष्ट्रीय नदी जोड़ो परियोजना का शिलान्यास किया। दो प्रमुख नदियों केन और बेतवा को आपस में जोड़ने से संबंधित केन-बेतवा लिंक राष्ट्रीय परियोजना देश में भूमिगत दायव्युक्त पाइप सिंचाई प्रणाली अपनाने वाली सबसे बड़ी सिंचाई परियोजना है। इस परियोजना के पूर्ण होने पर मध्यप्रदेश के 10 जिलों में 8 लाख 11 हजार हेक्टेयर क्षेत्र को सिंचाई की सुविधा मिलेगी और 44 लाख किसान परिवार लाभान्वित होंगे। इस परियोजना से उत्तरप्रदेश में 59 हजार हेक्टेयर क्षेत्र में वार्षिक सिंचाई सुविधा प्राप्त होगी और मध्यप्रदेश की 44 लाख और उत्तरप्रदेश की 21 लाख आबादी को पेयजल की सुविधा उपलब्ध होगी।

## अजरबैजान का प्लेन क्रैश, 42 लोगों के मरने की आशंका

नूर-सुलतान (कजाकिस्तान), 25 दिसम्बर। कजाकिस्तान में अजरबैजान का प्लेन क्रैश होने की खबर मिली है। इसमें 67 यात्री सवार थे। प्लेन क्रैश होने के बाद उसमें आग लग गई है। राहत और बचाव दल मौके पर है। दुर्घटना में 42 लोगों के मारे जाने की आशंका है। कजाकिस्तान के मंत्रालय की रिपोर्ट के अनुसार 25 लोगों को बचा लिया गया है। एक वीडियो में दिखाया गया है कि विमान तेजी से ऊंचाई से नीचे की ओर गिर रहा है और दाईं ओर झुकना शुरू कर देता है। बाद में यह एक खुले मैदान में दुर्घटनाग्रस्त हो गया और आग की लपटों में घिर गया। कहा जा रहा है कि यह अजरबैजान एयरलाइंस का एक यात्री विमान था, जो कजाकिस्तान के अक्ताउ शहर के पास दुर्घटनाग्रस्त हो गया। यह एम्ब्रैयर 190 विमान अजरबैजान की

कजाकिस्तान में कैस्पियन सागर के पास प्लेन क्रैश हुआ और उसमें आग लग गई।

राजधानी बाकू से रूस के चेचेन्या में ग्राजोनी जा रहा था, लेकिन वहां कोहरे के कारण उसका मार्ग बदल दिया गया। विमान में चालक दल के पांच सदस्यों के साथ 62 यात्री सवार थे। दुर्घटना में कुछ लोग बच गए हैं। मगर बड़ी संख्या में लोग मारे गए हैं। यह हादसा एम्ब्रैयर के बिलकुल करीब हुआ। कथित तौर पर विमान ने आपातकालीन लैंडिंग का अनुरोध करते हुए कई चक्कर लगाए, लेकिन वह अचानक रुक गया और दुर्घटनाग्रस्त हो गया।

अदालत ने आरोपी पर 1.76 लाख रूपए का जुर्माना भी लगाया। मामले में एक अन्य अभियुक्त फरार चल रहा है।

प्रताप नगर थाने में रिपोर्ट दर्ज कराई थी। रिपोर्ट में कहा गया कि उसकी 14 साल की बेटी घर के पास दुकान पर सामान खरीदने गई थी। इस दौरान युवक उसका अपहरण कर महल इलाके के जंगल में ले गए और उसके साथ दुष्कर्म किया। जा पीड़िता घर नहीं आई तो परिवार ने उसे तलाश किया। इस दौरान, वह बेसुध सड़क किनारे मिली। रिपोर्ट पर कार्रवाई करते हुए पुलिस ने दोनों युवकों के डीएनए सैंपल लिए, जो पीड़िता के कपड़े और शरीर से लिए गए सैंपल से मैच हो गए। इस पर पुलिस ने अभियुक्त मयंक को 3 अक्टूबर को गिरफ्तार किया, वहीं दूसरा आरोपी युवक फरार हो गया। सुनवाई के दौरान पीड़िता ने आपबीती अदालत को सुनाई। इस पर अदालत ने डीएनए रिपोर्ट और पीड़िता के बयान के आधार पर अभियुक्त को सजा सुनाई है।